


~~హామర~~
న-66



47-111
5138

559

1325

అనంద బుయ్యంకింగ్ వర్మ

సుబ్రహ్మణ్యం ప్రొ. డ.

లింగం నాథుడు

చారిత్రాత్మక ప్రాచీన గ్రంథాల సంకలనం

మద్రాస్ ప్రభుత్వం ప్రచురించినది

ప్రొ. పి. నాథుడు ప్రొ. పి. నాథుడు

వేగుజుక్క గ్రంథమాల:—

౨౩౨

క ర్ణ వి క్ర మ ము

(వి జ య వి జ య ము)

5. అంకముల నాటకము.

(భా ర తాం త ర్ణ త ము)

—

శ్రీ తులసీరామాయణము విచిత్ర వీరబాబ్బిలి, ప్రతిష్ఠా
చాణక్యము, అభినవ భర్తృహరి, శృంగారసంధ్య,
రాయబారము, గాంధీ శతకము మొదలగు

గ్రంథకర్తలగు

భాగవతుల నృసింహశర్మగారిచే

వి ర చి త ము.

Published by:—

Vegu-Jukka Granthamala,

Foodi peddi vari street

BERHAMPUR, Ganjam.

SECOND EDITION

1936.

Copyright Registered.

(విలువ రూ. 1-0-0.)

8948132
NAR-K

శ్రీ రామ ముద్రణాలయము,

ద్వితీయ ముద్రణము.

ఒరంపురం, గంజాం.

అంక

సదభిప్రాయములు.

Karna Vikramam:—This is an original Telugu Drama in five acts, written in a lucid literary style. The author spared no pains to make his drama successful on the stage. The various characters are fully given their due. The book is highly commendable for specialistic characterisation and independent thinking.

(1917—1918)

Humanity.

విజయవిజయము లేక కర్ణవిక్రమము.

“ఇందుకర్ణుని పరాక్రమాదులు చక్కగ వర్ణింపబడినవి. కవిత్వము శైలి రసవంతముగను మనోహరముగ నున్నది. సందర్భమునకుఁ దగినటుల రసపోషణము చక్కగఁ జేయబడినది.”

(1917—1918)

దేశాభిమాని.

శ్రీయుత రాళ్లపల్లి అనంతకృష్ణమాచార్యులుగారు.

కర్ణవిక్రమము లేక (విజయవిజయము)

ఈనాటకమున సాగసయిన పద్యముల నేకములు గలవు. శైలి నిర్దగ్ధము. యతిప్రాసల తొడకులేదు. చూడుడు.:—

చం. పరుగిడి పొమ్ముబెండువడి, పారుషముండిన లాభమున్నె?భూ

సురునకు నీవు చాలుదువె? జోదులుమెండుగఁ గూలిరా కలే

బరములద్రుంచి తృప్తిగన వచ్చును ప్రాణములున్న; బోరినన్

మృతిము సంభవించు; నభి మానముతోఁబనియేమి భీరువా?”

(1917—1918)

గృహాలయసర్వస్వము.

పాత్రలు:—

1. శ్రీకృష్ణుడు.
2. అర్జునుడు.
3. కర్ణుడు.
4. శల్యుడు.
5. ధర్మరాజు.
6. దుర్యోధనుడు.
7. భీముడు.
8. దుశ్శాసనుడు.
9. దృష్టద్యుమ్నుడు.
10. అశ్వత్థామ.
11. కృపాచార్యులు.
12. సత్యసేనుడు.
13. వృషసేనుడు.
14. శకుని.
15. క్షేమధూర్తి.

మరియు నితరులు సందర్భానుసారముగ వత్తురు.

కర్ణాటకము - విమర్శనము.

1916-1917 సం॥ చత్రపురాంధ్రసమాజ వార్షికోత్సవమున
నాడు బ॥ శ్రీ॥ మండపాక పార్వతీశ్వరశాస్త్రి, బి. ప. గారు దీనిన
విమర్శనము:—

శ్రీమచ్ఛత్రపురాంధ్ర భాషాభివృద్ధిసమాజ వార్షికోత్సవ సందర్భమున బ్రహ్మకీర్తి భాగవతుల నృసింహశర్మగారిచే నూతనముగ విరచింపబడిన కర్ణాటకమును నాటక విమర్శనకార్యము నాపైఁజెట్టినందుకు సమాజమువారికి నేను రెండువిధములఁ గృతజ్ఞుడనై యున్నాను. ఈ సమాజము స్థాపించి యారు వత్సరములైనది. స్థాపనోద్దేశము భాషాభివృద్ధిము. భాషాభివృద్ధిమునకు గ్రంథపఠన మెంతయావశ్యకమో, గ్రంథకర్తలకుఁ బోతానామొసంగుటయు నంతయావశ్యకము. అట్టియావశ్యకధర్మనిర్వహణము ఆరుసంవత్సరములకైనను, సమాజము గ్రహింప గలిగినదిగాదాయని నాకానందమైనది. సుమారు నూర్వరుసభ్యులుగల యీ సమాజమున, గ్రంథవిమర్శన కార్యమునకు నన్నిక పెద్దఁజేసి నాకు గౌరవముగలిగించినందున సమాజమువారికి నేను కృతజ్ఞుడనై యుండుటకది మొదటికారణము. ఇకనన్న విమర్శనము వ్రాయుచున్న గ్రంథము నాకుఁ జిరపఠించయులగు బ్ర॥ శ్రీ భాగవతుల నృసింహశర్మగారిచే వ్రాయబడినదగుటచే నది నాకృతజ్ఞతకు రెండవ కారణము. ఈ విమర్శనమునఁగల లోపముల శ్రీ శర్మగారును సమాజమువారును గూడ తుమింతురనియెంచి విమర్శనమును ప్రారంభించుచున్నాను.

కర్ణాటకమును పేరుగల యీ గ్రంథము 5 అంకముల దృశ్యకావ్యము. ప్రాచీన లక్షణానుసారముగ వ్రాయబడిన దృశ్యకావ్యములకును, నర్వాచీన లక్షణానుసారముగ వ్రాయబడినవారికిఁ జాలభేదముగలదు. ఈ కాలమునఁ గొన్ని దృశ్యకావ్యములు ప్రాచీన లక్షణానుసారముగను, కొన్ని నర్వాచీన లక్షణానుసారముగను వ్రాయబడు చున్నవి. కొన్నిటిలోఁ బ్రాచీనలక్షణములుకొన్నియు, నర్వాచీన లక్షణములు కొన్నియుఁ గనబడుచున్నవి. వీనిని మిశ్రలక్షణములని చెప్పవచ్చును. “ప్రస్తావనను నున్న కర్ణాటకమునాటకమే లక్షణముల ననుసరించి వ్రాయబడిన” దను నంశము మొదట చర్చింపవలసియున్నది. సుప్రసిద్ధులగు విశ్వనాథ పంచాననులవారు తమసాహిత్యదర్శనమున నాటక లక్షణముల నిట్లు వ్రాసిరి. “నాటకంఖ్యాత వృత్తంస్యాత్ పంచసంధి సమన్వితమ్. విలాసేర్వాది

కర్ణవిక్రమము—విమర్శనము.

విడచి సాముచేయుటవంటిది. కావుననే యధునాతననాటక కర్త లీ నియమంబుల నుల్లంఘించి పాశ్చాత్య లక్షణము ననుసరించుచున్నారు. ప్రాచీననాటక లక్షణమున స్థలవిభజన నియమము సమంజసముగాలేదు. కావున సుప్రసిద్ధులగు వేదము వేంకటరాయశాస్త్రిగారు, ధర్మవరము రామకృష్ణమాచార్యులుగారు మొదలగు నాటకకర్తలు పాశ్చాత్యనాటకలక్షణములనుసరించియే, స్థలవిభజనముఁ జేసియున్నారు. శ్రీశర్మగారును వారిననుసరించియే స్థలవిభజనముఁ జేసియున్నారు. పాశ్చాత్యలక్షణానుసారముగా స్థలవిభజనము చేయుటచే నాటకసంధుల యావశ్యకము లేకపోవుటచే నా సంధి నియమములను పాటింపకపోవుట సమంజసముగానే యున్నది. పైయంశము లన్నియు సమన్వయించిచూచినచో శీజయవిజయ మాంధ్రభాషలో నిదివరకే సుప్రసిద్ధములైయున్న చిత్రనళీయ ప్రతాపకుద్రీయాది నాటకముల ననుసరించి ప్రాకృశ్చిమసుప్రశస్త నాటకలక్షణసమ్మేళనమున వ్రాయబడినదని నాయుద్దేశము. ఇంక కథావిమర్శనమునకుఁబోవుదము. సుప్రసిద్ధులగు భారతేతిహాసముఁగూర్చిగాని భారతయోధులఁ గూర్చిగాని యిందుఁ జర్చించుట చర్చితచర్చణము. విషాదాంతమని చెప్పుటరే సమంజసముగా నున్నదని యిదివఱకేవ్రాసియున్నాను. కావున విషాదాంతవృత్త మెట్లుండవలెనో తొందొల్ల తెలుసుకొనవలెను. ఆంధ్రభాషలో విషాదాంతనాటకము లిప్పుడెప్పుడే తలచాపుచున్నవి. కాని విషాదాంతవృత్తమననేమియో కొందరికింకను బాగుగా బోధపడినట్లు కన్పట్టదు. చావుతో నంతమయినంతమాత్రమున విషాదాంతమేయని వారుభావించుచున్నారు. అదిహారపాటు. చావుతోనంతమయినంతమాత్రమున నది విషాదాంతవృత్తము కానేరదు. మృతి యొకప్రధానాంశము కూడ కాదు.

|| The failure—at least the worldly failure of those from whom much might have been expected, who ought to have attained, but somehow have not; the nonfulfilment or ruin of high possibilities of character and natural endowment." అని పాశ్చాత్య లక్షణకారులు వ్రాసియున్నారు. దీనినిబట్టి యొకానొకమహానుభావుఁడు ప్రకృతివలన తనకు గలిగిన

కర్ణవిక్రమము—విమర్శనము.

మహాగుణసంపత్తిచే, జేయుటకు సామర్థ్యముగలిగియున్న యొకమహాకార్యమునఁ గారణాంతరములచే నిర్వర్తింపలేకపోయినచో నది విషాదాంతమని చెప్పఁబడును. ఈలక్షణమునకుఁ గర్ణుఁడు సుప్రసిద్ధుడైయున్నాడు. ఆమహానుభావుఁడు నూర్యవరప్రసాద జనితుఁడు. సహజకవచకుండల విరాజమానుఁడు. షరశురాముని శిష్యులలో నగ్రగేసరుఁడు. ఇట్టివాఁడుచేయవలసిన మహాకార్యము పార్థసంహారము. కాని యీమహాకార్యమునకు దైవిక మానుషికములయిన యంతరాయములెన్నో కలిగినవి. ఈయంశముగూర్చి కర్ణుఁడే తన యవసాన కాలమున నర్జునునితో నిట్లుచుచున్నాడు.

సీ. కపటభూసురవేష గాతుఁడైదేవతా ధ్యక్షుండు.....109 పుట

కావున కర్ణునియనెఱ్ఱఁ బరికింప మిక్కిలి బలశాలియైన యొకవీరుఁడు మిక్కిలివేగముగాఁ బ్రవహించుచున్న యొకప్రవాహమునకు విధినశమున నెదురీదవలసివచ్చినప్పుడు వానిప్రయత్న మెట్లువ్యర్థమగునో యట్లే కర్ణుని పరాక్రమమంతయును వ్యర్థమయినది. దానికిఁగారణము కర్ణునిపరాక్రమమునకుఁ దోడు కర్ణుని యందుఁగల సుగుణవర్గుణముల సమీకరణమే కావున, కర్ణుని గుణబోపములచు మనముభేదించి చూడవలెను.

మొట్ట మొదట కర్ణుని సుగుణములఁగూర్చి చూచోచితము.

1 కర్ణునియశాదార్యము. (ఈయంశముఁగవి యీక్రింది విధమునఁ జూపియున్నాఁడు)

తనకుఁజేజ్జిక్కిన పాండవ యోధవర్యుఁడగు దృష్టద్యుమునిఁగరుణించి

కం. “విడిచితిఁ గరుణించితిఁగ

వృడితోఁగల చొప్పుచెప్పి వానిన్ వెన్నున్

కర్ణవిక్రమము—విసుర్జనము.

నెత్తిపొడుచుచుండుట వాస్తవమే కాని కార్యసాధకుడే యై యున్నచో కర్ణుడే దేశని మంచిమాటలచే బుజ్జగించవలసియుండఁ దనయహంభౌవమును విడువక:—

మ. మతిలేదో జ్వరసంధియుద్భవితేనో మద్యంబుగంజాయి తా...59 పుట

అని వానిపైఁగోపించి మఱలఁ దనప్రతాపము నిట్లువర్ణించియున్నాఁడు.

ఉ. దండకుఁజేరివైరిభుజ దండములాక్కటఁద్రుంచి దివ్య కో.....59 పుట

రి కర్ణుని మూడవ లోపము మితిమీరిన యాత్మవిశ్వాసము—

ఆత్మవిశ్వాసము మనుష్యునకావశ్యకమే. ఏగొప్పకార్యమయినను తాను చేయలేనని యనుకొన్నంతకాలము చేయలేడు. చేయఁగలనను దృఢవిశ్వాస మెప్పుడుగలుగునో యప్పుడుచేయఁగలడు. కాని యీవిషయమున వివేకము మాత్రముఁ గలిగియుండవలెను. అభినవభీచరులగు కోడి రామమూర్తిగారు సహితము మోటారుబండినిలాగుటకు సామర్థ్య మున్నంతమాత్రమున నెంత యాత్మవిశ్వాసమున్నను హిమవత్సర్వతముఁ బెకలించి పాఱిపోయఁగలరా? కాబట్టి తానేపనిచేయుటకుఁ దలంచినను మనుష్యుఁడు మొట్టమొదట తనబలమెంత, యెదిరిబలమెంత, తాను చేయవలసిన కార్యభారమెంత యనుసంగతి నిర్ధారణగా తెలుసుకొనక శుష్కప్రయత్నములు చేసినచో కొనసాగనేరదు. అర్జునునిఁ జంపుటకై కర్ణుఁడు సహజ కవచ కుండలములతోఁ బుట్టినాఁడు. అది యిందుఁ దెత్తుకొనిపోయి కాదు. అర్జునునిఁ జంపుటకయి యిందుఁడొక శక్తినిచ్చి యున్నాఁడు. అది ఘటోత్కచునిపై వ్యర్థమయినది. అర్జునుఁజంపగల నాగాస్త్ర మొకటి తనయొద్దనున్నది. అది యర్జునుని కిరీటమెత్తుకొని పోవుటలో వ్యర్థమైనది. తనదివ్యాయుధముల్నియు నిట్లువ్యర్థమయినను, పార్శుని దానుజంపఁగలననియే చిట్టచివరవఱకు కర్ణుఁడునమ్మియున్నాఁడు. చూడుడు.

గీ. రథముక్రింగిననేమి? యా యుధములేక.....110 పుట

అని రథముగ్రుంకినను కర్ణుఁడు పలికియేయున్నాఁడు. ఇట్టి మితిమీరిన యాత్మవిశ్వాసము నెఱియింప మోదలగు మహాధీరులలోఁగూడ చిట్టచివరకుఁ గనుపడుచున్నదికాని యది వారి వినాశమునకే కారణమయినది. కర్ణునియందట్టి

కర్ణవిక్రమము—విమర్శనము.

లోపము లనేకములున్నవి. కావుననే భీష్మద్రోణశల్య కృపాశ్వత్థామాది భారతవీరులందఱికి నాతనిపై ననూయ జనించినది. దీనికంతకుదోడు—అతని కులము. సుప్రసిద్ధమయిన త్రిత్రయకులమున జనించినయు నాతఁడు నూతకులసంభూతుడైనట్లు లోకమునకుఁగన్పట్టుట. ఇది కర్ణునిలోపము కాదు. కుంతీదేవిది. ఈలోప మెవరిదయినను భారతకథయంతయు గానిలోనేయున్నది. ఆరహస్యము కర్ణునకు, భీష్మనకుఁ గృష్ణునకుఁదప్ప మఱియెవరికిఁదెలియదు. కావుననే కర్ణునితోడిదే భారతమైనది. ధర్మరాజున కీసంగతి తెలియకపోయినను, సంతరాత్మ మాత్రమాతనివేధించుచు నేయుండెను. కర్ణునియనసానసచయమున “కృష్ణ! కర్ణుడు గతించి నందులకు సంతోషమునకు మారు దుఃఖముప్పొంగుచున్నదని విచారింప, శ్రీకృష్ణుఁడు ప్రసంగాంతరమున దానిషటపించెను. పైచర్చయంతయును సమన్వయించినచో, కర్ణునియవారస్వభావమంతయును గనుపట్టును. మంత్రప్రభావమున నూర్చునియనుగ్రహమున, సహజ కవచకుండల విరాజితుడై జన్మించినవాఁడును, మహాస్త్రశస్త్ర విదుఁడు నగు కర్ణుఁడన్నివిధముల నర్జునుని జంపదగినవాఁడు. ఆసంగతతెలిసి కర్ణునిమిత్రునిగాఁజేసికొని యతనివలన భారతయుద్ధమున గెలుపొందుటకు దుర్యోధనునకు సంపూర్ణవిశ్వాసముకలదు. దానినాతఁడు మాటి మాటికిని వెలిబుచ్చుచునే యుండెను. చూడడు—

చం.నరుఁడనినన్ మహాగ్రుఁడగు నాకుఁబ్రియ బుఘటింపుచుండు సం...శిరి పుట
కర్ణునిసామర్థ్యమునకును, దుర్యోధనుని విశ్వాసమునకును, కర్ణుని గుణాగుణములే భంగముగలిగించెను. కర్ణునియందు సుగుణములు మూడు. బౌదాత్యము స్నేహము. నిష్కామకర్మము. ఇవియన్నియు మిత్రమిత్రులైనవి. బౌదాత్యము మిత్రమిటుటచే గవచకుండలము లింగుఁడపహరించెను. స్నేహము మిత్రమిటుటచే, బౌదాత్యము సహృదయ్యై నిష్కామము మిత్రమిటుటచే స్వోజ్ఞాంభణమే మఱచిపోయెను ఇంకకర్ణునియందు మూడముఖ్యగుణములు. తనప్రతాపముఁ జానేవరించుకొనుట. దీనివలన శ్వత్థామాదులతో శత్రుత్వముకలిగెను 2 శీఘ్రముగఁగోధావిప్రుఁడగుట. దీనివలన భీష్మద్రోణాది వహవీరులతో వైరము సంభవించెను. 3 అత్యధికమయిన యాత్మవిశ్వాసము. దీనివలన భగవదంశ సంభూతుఁడగు శ్రీకృష్ణుని సహాయముగల యర్జునుని సామర్థ్యము ప్రహేళికపోయెను.

కర్ణ విక్రమము—విమర్శనము.

పైలోపములబట్టి కర్ణునిబలము క్రమక్రమముగ క్షీణించినది. కర్ణునియంతిమ వాక్యములు విన్నచో నెట్టిరాయియైనను కరగిపోవకమానదు. ఈ నాటకము నంగల 118 వ పుట పద్యములబడించిన దెలియును. కావున కర్ణునివృత్తము విషాదాంతమై యున్నది. ఆంధ్రభావలో నాటకములు వ్రాసినవారెవరును, కర్ణుని గుణగుణములు తెన్నగ గ్రహించి కర్ణపాత్రనుచిత్రించినట్లు కన్పట్టదు. ఒక్కొక్కరొక్క దుర్గుణముబట్టి చిత్రించుకొనిపోయిరిగాని యన్నియును సమన్వయించి చిత్రించిన గ్రంథ మిదియొక్కటియే మాకుగోచరించుచున్నది. పాత్రాప్రోక్షణమును విడచి యితరాంశములఁ గొన్ని చర్చించెదము. నాటకముఖమున వ్రాయఁబడిన రెండుపద్యములు ప్రశంసార్హములు.

ఉ. కీరమణీచూణీవిభుని చెయ్యలకుందగు నూతకోలయై.....1వ పుట

ఇందు “భారతకర్ణపర్వ కవితారసధారలు”, అనుచో వ్యంగ్యము సమంజసము. భారతమునందలి విన నింపైన కవిత్యమును మీరు విని యానందింతురుగాక. యని యొకయర్థమును, కాంతియందాసక్తిగలనేను ప్రదర్శింపఁబోయెడు కర్ణపర్వమునురూపకమునందలి కవితారసమునకు మీ రానందింతురుగాక యనియు నర్థము.

స్తీ. ఊంటినిశ్చలమున సర్వంబుభరియించి etc.1వ పుట

ఇందు కర్ణునిజన్మమువలనఁ గలిగిన సామర్థ్యమును పరశురామునివలనఁ గలిగిన విద్యాలాభమును, వానిమూడుగుగుణములు, మూడుదుర్గుణములును గలిసి యెనిమిది విశేషములు తెలియఁజేయఁబడుచున్నవి. ఇది కేవలవీరరసప్రధాన మగుటచేఁ గవిత్యము గొడీవృత్తియే ప్రధానముగాఁ జేసుకొనఁబడినది.

ఈ గ్రంథకర్తకు నితరవృత్తములకన్న శార్దూలమత్తేభము లెక్కువ సౌలభ్యముతో రచియింపఁగల సామర్థ్యమున్నట్లు కన్పట్టుచున్నది.

ఈ క్రిందిపద్యములు ప్రశంసార్హములు.

శా. క్రిడింగెల్పుట నాకసక్యచగుఁబో కీడ్పాటువాటిల్లుఁబో.....50 పుట	
మ. తనిఁగింజెందితి భోగభాగ్యముల మిత్రద్రోహమున్.....	} 43—44 పుటలు
మ. సరిసేయందగునొక్కొ నూతకులసంజాతుండు....	
మ. కలిమింగోరి చరించుపూరుషుండు స్వగ్రప్రాప్తికిన్ దవ్వగున్....	

కర్ణవిక్రమము—విమర్శనము.

ఇంకను నీ గ్రంథమునందుఁ జూపవలసిన విశేషములున్నవిగాని గ్రంథ విస్తరభీతిచే నిష్పాడు విరమించెదను.

ఉపసంహారము.

పాత్రప్రోవణమునందును, ధారాశుద్ధియందును కొఱతలేని యిట్టి నూతనరూపకమును వ్రాసినకవియు దానిని విమర్శించిన సమాజమువారుగూడఁ బ్రశంసార్హులే. గ్రంథకర్తకుఁ గావలసినది, గ్రంథమునందలి రసమును విద్వాంసులు గ్రహించుటగాని వేయినూట పదియార్లుగాదు. ఈయంశమును గ్రంథకర్తయే యిట్లుచెప్పియున్నాడు.

చు. గజయూధంబులఁగోరునో యతులముక్తాహారహీరంబులన్.....4 పుట

సమాజమువారిట్టి గ్రంథకర్తలకుఁ దగినంత ప్రోత్సాహమొసంగుటకు సిద్ధులైయున్నారు. కాని ధనలోపముచే వారికోరిక నెరవేరకున్నది కావున గ్రంథ రచనకై తమయానందముసూచించుచు సమాజము వారొసంగిన యీచిన్న కర్పూర హారముఁగైకొని గ్రంథకర్త మన్నింపవలయునని సమాజము వాఁపక్షమున నేన ప్రార్థించుచున్నాను.

చ త్ర పు ర ము

సం॥ 1916—1917

ఇట్లువిద్యద్విధేయుఁడు,

మండపాక పార్వతీశ్వరశాస్త్రి, బి. ఏ.

శ్రీరామచంద్రాయనమః

విజయవిజయము

లేక

కర్ణ విక్రమము.

ఇయ్యది

ఛత్రపురాన్లోస్థి మహాపాఠశాలాపండితులగు

భాగవతుల నృసింహశర్మగారిచే

విరచితము.

శ్రీ విక్టోరియా ముద్రాక్షరశాలయందు

ప్రథమముద్రణము ముద్రితము.

బ్రహ్మపురము.

1927

Copy right registered

శ్రీరామాయనమః

కర్ణ విక్రమము

—K—

నాంది

ఉ॥ శ్రీరమణీమణీ విభుని ♦ చెయ్యలకుం దగు నూతకోలయై
వీరుల పెన్నిధానమయి ♦ విద్యకు లక్ష్మీకి నాలవాలమై
భారత పుణ్యభూమిపయి ♦ భాసిలుడాలయి గ్రాలు నిక్షువ
ద్భారత కర్ణపగ్వు కవి ♦ తా రసధారల మీరలానుతన్.

సీ॥ తూంతి నిశ్చలమున ♦ సర్వంబు భరియించి
ప్రాణిసంతతికి జీ ♦ వన మొసంగి
చెలువార నెనలేని ♦ తెలివితేజకూరిచి
వ్యాపించి జగతికి ♦ బాణమిచ్చి
అఖిలంబు గల్గ శూ ♦ న్యంబని ప్రకటించి
కళఁబూని పంకజ ♦ కులమణించి
విమల తేజంబునఁ ♦ దమము నివారించి
సుమనస్సులకుఁ బ్రమో ♦ దము ఘటించి

గీ॥ అష్టమూర్తు లుండియు లేని ♦ యట్టులుగిడి
అష్టసిద్ధు లు డియును ది ♦ గంబరులయి
అసమ శరవైరియై కామి ♦ యైస యాశు
నాశ్రయింతుఁ దలంతు నే ♦ నభినుతింతు.

—K—

కర్ణవిక్రమము.

(నాంద్యంతమున సూత్రధారుడు ప్రవేశించి)

పూజనీయ విద్వాంసులారా! మాభాగ్యమెట్టిదో గాని మీర లెల్లరు నిచ్చటికి వచ్చి మమ్ముల నానందింపజేసి మీర లానందించుటయే మీ ముఖ్యోద్దేశమని నిశ్చయించితిని. నాటక మెంతయుఁ బౌంధమైన మేము నటించుట యందెంతటి సామర్థ్యమును గలవారమయ్యుఁ కలి లోపములు నాటకము నందున్న నిరర్థకమగును. అడుచేఁ కవియు నాటకులుఁగూడ నేర్పురులై నంగాని మీర లానందింపజాలరు. ఈకాలమున నాటకము రచించి కవియుఁ బ్రదర్శించి నాటకులు జనుల నానందింపఁ జేయుట మిక్కిలి కష్టము. ఇప్పుడు జనుల కభిరుచి వివిధ భాషా శైలులందుఁ గనంబడుచున్నది. పూర్వము జను లేశైలిని ద్రాక్షా పాకమని కొనియాడిగో యాశైలి యిప్పుడు కఠిన నారికేళ పాకమైనది. కారణము దేశభాష యందభిమానము సుంతయు లేకపోవుటయే. అట్లని యెల్లరుఁ గుహనాభాషాభిమానులని వచింపము. అచ్చటచ్చట మహానుభావులు లేకయుందురా? అట్లు కొలంది మందియున్న నొక లెక్కయా? స్వాభిమానము, మతాభిమానము, భాషాభిమానము, దేశాభిమానముఁ గల మానవు లమర్దులు. ఎల్లరు మెచ్చునట్లు పొత్తముల రచించుటకు బ్రహ్మకు నైనఁ దరముగాదు. కపట భాషాభిమానులగు కువిమర్దు కులు సంతసించునట్లు కృతుల రచించుటకుఁ బాండిత్య మన వసరము. పాండిత్యము లేకయున్న జ్ఞానము, లోకానుభవము,

కర్ణవిక్రమము.

సజ్జన సదభిప్రాయము, దుష్టన దురభిప్రాయము గ్రహించుట యెట్లు ? కువిమర్మకుండు కవిని దూషింపఁగలడుగాని భూషింప నేరడు. తాను విమర్శించునట్లు భూషింపఁజాలఁడు. | సాహిత్యము, లోకానుభవము, గుణగ్రహణశక్తి, నిరహంకారము, నిష్పక్షపాత బుద్ధి, సదభిప్రాయము, కవిహృదయగ్రహణ ప్రవీణత, బోధనా శక్తి, యభిమానభావ మను, | నవనిధులను గలిగి యున్నంగాని సద్విమర్మకుండు గానేరడు. పైగుణములు గల విమర్మకులు కవులకు నిజబంధువులు. వీరలు వారల కృతిరత్నములకు శాణో పలములవంటివారు. మీరలెల్లరు నట్టివారలని యూహించెద. లేనిచో విద్యజ్ఞనపరిశ్రమము గ్రహింపగలరా ?

స్వదేశ భాషాభిమానులారా! నేడు మేము ప్రదర్శింప నెంచిన నాటకము దెలుపకయే కాల మధికప్రసంగముచే వెచ్చించితిని.

చ॥ ఇరువదియేండ్లవాఁడు కడు | నింపుదలిర్చు కవిత్వమాధురీ
గరిమను కర్ణపర్వమను | గాధను రూపకరూపకంబుగా
విరచనజేసె సూరిసుక | విప్రకరప్రమద ప్రధానమా
కరణిని; మీరలెల్లరును | గాంచి కృతారునిజేయుడి ననుకొ.

కర్ణవిక్రమమును వీరరసప్రధానమైన యీనాటకము విరచించిన కవి, భాగవతుల నృసింహశర్మ. ఈ కృతికతనా నాముఖమున నిట్లు విన్నవించుచున్నాఁడు.

కర్ణవిక్రమము.

శా|| సాండిత్యం బదియెంతయుండినను స ర్వజ్ఞత్వముం గల్గువాఁ
డొండీ విష్ణుపమందు లేఁడు; మదిలో నూహింప దోషంబు లే
కుండన్ గ్రంథమువ్రాసి యిభుభువిని స ర్వోత్తమముంజేయ ద
క్షుండెవ్వోడె రసంబు ముఖ్యము కృతిన్ గూర్పంగ భావించినన్.

మ|| గజయాథంబులఁ గోరునో యతులము క్తాహర హీరంబులన్
రజితంబున్ గనకంబు నంబరములన్ గాంక్షించునో పాఠకుల్
సుజనుల్ ధీరజనవ్రజంబు సుకవుల్ మోదించుటల్ పండిత
ప్రజ మేలొనని జోతసేయుటయు సద్భాగ్యులుకై మిన్నకున్.

మహాశయలారా! కవివిషయ మటుండనిచ్చి స్వవిషయ
మించుక ముచ్చటించెదను. అనేక గ్రంథసారస సారసారభ
గ్రహణేందిందిరులగు మీరలు మత్స్యల్పనాటక ప్రియోగమున
సంతుష్టిఁబొందఁజాలరని నేఁ దలంచెదను. ఎక్కుఁడు విత్తంబు
వెచ్చించి పరికరముల గ్రహించిఁగాని నాటకము రక్తిఁ జెంద
నేరదు. అయిన నా శక్తికొలదిఁ ప్రయత్నించెద. ఆర్యులారా !

ఉ|| నాటకమాడ నేర్పరి యనంగ యశంబు వహించినాడ నే
నాటికి లోపముండ దయినన్ నను నమ్మిన మీకు సుతయున్
నాటిలదేమొ మోదమని నామదిసంకియ మొదలుచుంటి బో
కాటమునందు నంగవిభు నాసఁ జెఁగిన రాజు నెంచినన్.

(సూత్రధారుఁడు విష్కరించును.)

ఇది పుస్తావన.

❀ కర్ణ విక్రమము ❀.

ప్రథమాంకము.

—K—

రంగము. — కురుక్షేత్రము. దుర్యోధనుని శిబిరము.

—:ప్రవేశము:—

దుర్యోధనుడు, దుశ్శాసనుడు, కర్ణుడు, శకుని, శల్యుడు,
వృషసేనుడు, సత్యసేనుడు, క్షేమధూర్తి,
దండధారుడు, విందుడు మఱియు నితరవీరులు.

దుర్యో:—(తనలో)

ఉ॥ కూలె సురాపగాసుతుడు కూ లిరి కుంభ భవాదివీరు లే
లీల జయంబు చేకురు, ఫలింపని భూమివిధాన నయ్యె నా
యాలము; డెండమంగవిభు నాసఁబెనంగుచునుండె నక్కట
బేలర్చినై చెలంగితిని పెద్దల సుద్దులఁ గ్రేణిసేయుచున్.

గీ॥ ఆసలడుగంట దుర్జయు లైన వీరు
లుక్కు దక్కి నశించిరే చిక్కు లేక;
అక్కటా నాప్రియత్నంబు వ్యర్థమగునె ?
విజయము లభించుదాక నే విడువ విడువ.

(ప్రకాశముగా) ఓ కౌరవవీరపరేఁజ్యులారా!

కర్ణవిక్రమము.

కం॥ మానప్రాణంబులకున్

హాని కలుగనున్న జగము లట్టిటులైనన్

భానుఁడు దలక్రిందైనను

మానధనులు పూన్కి నెఱప మానరుగాదే.

భీష్మద్రోణాది వీరపుంగవులు గతించినను తుదిముట్టఁ
పోరాడసమకట్టితి. ఇపుడు సైన్యాధిపత్యమునకుఁ దగినవార
లెవ్వరో యూహింపవలయు.

దుశ్శా:—అన్నయ్యా! ఊహించుట కేమున్నది. నీవు నిర్ణయించినవానిఁ గాదన నేరితరము. నీవే నిర్ణయింపుము.

శల్యు:—దుశ్శాసనా! మృదుత్వము నీ నోర నున్నది. కడు బాగుగఁ జెప్పితివి.

కర్ణు:—శల్యా! విమర్శించుటకు నీయంతటివాఁడు గలఁడా ? అతఁడు పల్కినది రాజునాజ్ఞ ననుసరించియేగదా ? అందు దోసమే మున్నది.

క్షేమ:—రారాజా! నే మొనకాడనై నీవంత మానిపి వైరుల నశింపఁజేసి భీష్మద్రోణులు లేనికొఱత యావంతయిన లేకుండ నేఁ జేయఁగలను. మద్బలసాహసము లీ వెఱుఁగనివా ?

ఉ॥ నాలికతూపులన్ బఱపి వైరుల నందఱ మ్రిందఁజేసి శుం
డాలములన్ వధించి సుభటప్రకరంబుల స్వందనంబులన్
డీలుపడంగ డీకొని కడిదిమగంటిమిఁ జూపి పొల్చెదన్
చాలుమగల్ మనంబులను వాఁడిమి వేఁడిమి వీడి భీతిలన్.

కర్ణవిక్రమము.

ఉత్సాహ॥ భిండివాలమూనికేల భీతిదక్కి నిల్వ బ్ర
హ్మాండ భాండకోటులల్ల నల్ల దల్లడిల్లవే ?
భండనంబు నందెదుర్చు పాండుపుత్తు లెల్ల రు
ద్దండుడంచు దాకవెఱచి దర్పమెడర వేడరే.

శల్యుః—క్షేమధూర్తీ! నైన్యాధిపత్యమునకుఁ దగినట్లు పలికితివి.

గీ॥ ఓసుయోధన చెప్పెద నొక్కమాట
నాలకింపుము గంగా సు తాది వీరు
లాలమునఁ గూలిరనియేడ్వ నేల యితఁడు
భీమసంగ్రామ సమవర్తి క్షేమధూర్తి.

దండః—(తనలో) ఈ శల్యుఁడు నాపలుకులంగూడ ఖండించు
నాయేమి. (ప్రకాశముగా) రాజా!

ఉత్సాహ॥ మసఁగి బీర మెసఁగ నేను మల్ల చఱచి యేపుమైఁ
గసిమసంగి నైశ్యములను కడిమిఁ జెండుచుండఁగన్
మిసిమివీడి నన్నుఁగాంచి మేటిమగఁడటంచు నల్
దెసలఁబాటి బీరమెడలఁ దెంపుఁబెంపుఁ దెంపరే.

శల్యుః—దండధారా! ఈ పలుకు లర్జునుండు వినిన మెచ్చుకొనును.

శకుః—(తనలో) ఏమి యీ శల్యుని యాగడము. వీరుల
• నంగఱఁ దృణీకఁగించుచున్నాఁడే.

కర్నుః—(తనలో) శల్యుని యభిప్రాయము గంభీరముగ నున్నదే?
ఇతఁడు పాండవపక్షపాతియాయేమి ?

కర్ణవిక్రమము.

విందు:—భూవరా! నేనుమాత్రము తగనివాడనా ?

చం॥ అలవున బల్లిదంబులగు నమ్ము లురమ్ముల డూసివిచ్చి యా
వలఁ జెలరేగి యేనుఁగుల పై వడి రాపడి యాపుమాపి లా
వలరఁగ వీర తలజల నల్లన నెల్లెడఁ ద్రెళ్ల నేసినన్
గలఁగుచు సేన గీన మఱి గాండివి గీండివి వెన్నుసూపరే.

శల్యు:—ఓహో! విందుఁ డందఱిని మీఱి పలుకుచున్నాడే.

క్షేమ:—మద్రభూవరా! నీ నిరసనము మితిమీలుచున్నది.

పైన్యాధిపత్యమునకు నేడగనో ?

ఉ॥ మేటిమగండ్లనై రథము మీఁద ధనుస్సును బూని నిల్చి నే
హాటకపుంఖ బాణజనితాగ్ని మహాజ్వలకీలలన్ నిరా
ఘాటముగా నరాతి నృప కాననమున్ దహియింపుచుండ నే
పోటరిమిన్నయైన రణ భూతలమందున నిల్వ నేర్చునే ?

దండ:—(గోషముతో) శల్య! నీ వెంతటి వీరుండవోగాని
మమ్ముల నందఱు దూషింపుచుంటివి. యుద్ధంబునఁ బుట్టి
పెరిగిన మేము పైన్యాధిపత్యంబునకుఁ దగమా ?

మత్త॥ మొక్కలంబుగవాడితూపులఁ బోటుబంటులఁ దాకినన్
వెక్కసంబును బొందివా రె భీతిచేఁ గడుదీనులై
చిక్కతూపునఁ గాల్చులంబు మఱొక్కటన్ బడవాలురన్
జెక్కుచుండఁగ నిక్కడక్కడఁ జిక్కిచావరె పాండవుల్.

శల్యు:—పాండవులే చిక్కి చచ్చెదరా? ఓహో! అట్లయిన నిది

కర్ణవిక్రమము.

యొక నూతనాంశము.

దుర్యోధ్—(తనలో) శల్యుడు మితిమీలుచున్నాడే. నే మంద
లించిన నొచ్చుకొనునేమో ? ఇంచుక శాంతించెదంగాక.

కర్ణుః—శల్యా! నీ యభిప్రాయమేమి ?

విందుః—శల్యుని యభిప్రాయముఁ దెలియుట కే మున్నది.
అందఱుఁ బిఱికిపందలు. తా నొక్కండే మహావీరుఁడు.

శకునిః—బాగుగఁ జెప్పితివి.

సత్యః—కురుభూపాలా! వేపురు బహుభంగుల నెట్లుభాషించినను
మజ్జనకుండగు సంగభూపాలుండు నైన్యాధిపత్యమునకుం
దగినవాడని నీ వెఱుంగవా?

వృషః—రాజా! పిన్నవాడైనను మదీయసోదరుండు సత్యసేనుండు
సత్యమునే పలికెను.

దుశ్శాః—నేనీ బాలవీరులతో నేకీభవించెనను.

శల్యుః—అంతకన్న కాపలసినదేమున్నది.

దుర్యోధ్—శల్యా! ఇంచుగల వీరులలో నైన్యాధిపత్యమునకుఁ దగిన
వార లెవరని నీ యభిప్రాయము.

శల్యుః—పాండవు లెవ్వరినిఁ దునుమకుండ యుద్ధముఁ జేయుదురేని
విలుఁబూనిన ప్రతివీరుఁడు నైన్యాధిపత్యమునకుఁ దగిన
వాడగునని నాయభిప్రాయము.

శ్రేమః—బౌ! శల్యుఁడెంతటి ప్రతిభావంతుఁడు.

విందుః— వినుచుండుము. వినువారలున్న నిట్టిపలుకులు మన
శల్యునినోర నూరుచుండును.

కర్ణవిక్రమము.

దుర్యోధ:-మద్రభూనాథా! అట్లుకాదు. భవన్నిశ్చితాభిప్రాయము మాకుఁ గావలసియున్నది.

శల్యు:-అట్లయినఁ గర్ణుని యభిప్రాయ మెట్టిదో తొలుత నే గ్రహించినంగాని నుడువఁజాలను.

కర్ణు:-నిష్కపటముగ మదభిప్రాయముఁ దొలుత రారాజునకుం జరిపితినే. నే సైన్యాధిపతివై యెట్లు యుద్ధముఁ జేయుదునో సైన్యాధిపతిఁగాకయున్నను నట్లనే బోరెదను. అందుచే నా యభిప్రాయ మేమనఁ బాండవులు తన జనకునిఁ జంపిరను దుఃఖాగ్నిచేఁ గ్రోధాగ్నిచేఁ గ్రాగుచున్న యశ్వత్థామ సైన్యాధిపతియైన వానికిఁదోడు నేనున్న లాభకరముగ నుండుననియే.

శకుని:-కడు బాగుగనున్నది.

శల్యు:- (తనలో) ఔరా! కర్ణుని బుద్ధిచాతుర్యము. అశ్వత్థామ సైన్యాధిపతియై వానికిందోడుగఁ గర్ణుఁడున్నఁ బాండవులు విపదభీఁ బడఁగలరు. (ప్రకాశముగా) కురునాథా! కర్ణుని యభిప్రాయము బాగుగనే యున్నది. కాని నా.....

దుర్యోధ:-శల్యా! శాస్త్రాహ్వాన వీరులయందు మాకు నమ్మకము నశించినది.

శల్యు:- (తనలో) నేననఁదలఁచుకొనినది యితఁడే పలికెను. (ప్రకాశముగ) అట్లయినచో నీ యభిప్రాయమేమి ?

దుర్యోధ:-కర్ణుఁడుగాని లేక నీవుగాని నహించిన లెస్సగనుండును.

శకుని:-సరియే అట్లయినఁ గర్ణుఁడెందుల కంగీకరించును. అతఁడు

కర్ణవిక్రమము.

సైన్యాధిపతిగ నుండుటయే లెస్స.

దుశ్శా:-నా యభిప్రాయముగూడ నింతియే.

శా|| శుంభ స్నేహు రవంబుభంగిఁ గదన ట్కోణీ తలంబందు సం
రంభప్రక్రియ దుందుభుల్ సెలఁగ నీ రాధేయుఁ దుగ్రాకృతిన్
గంభీరోజ్జ్వలచాపరోపధరుఁడై గర్జింపుచున్ నిల్చినన్
జంబధ్వంసియు వెన్నుసూపుననుచో సందేహ మొందుండునే.

శల్యు:-కర్ణుడుగాని లేక నేనుగాని సైన్యాధిపత్యము వహించిన
లెస్సగ నుండునని నీ యభిప్రాయమైనచోఁ గర్ణుడా
యాధిపత్యము వహించుఁగాక.

క్షేమ:-శల్యా! కర్ణు డాధిపత్యము వహించుగాక యని నీవు
నుడువనక్కఱలేదు. అతఁడే యాధిపత్యము వహించునని
మున్నే మే మెఱుంగుదుము.

విందు:-అందులకు సందేహమేమి ? సైన్యాధిపత్యము వహించు
టకు నతనికన్న మేటిపోటరి కురుసైన్యమునఁగలఁడా ?

దుర్యో:- మిత్రమా! అంగరాజా!

శా|| మానధనుండు, శూరుఁ డస మానపరాక్రమ నిర్జితారి, తే
జోనిధి, కుంభసంభవుఁడు సుక్రేగదా? నిను నమ్మినాడనో
ప్రాణసఖుండ! వేగమె యపాయములేని యుపాయమొందు డెం
దానఁదలంచి కౌరవ శతంబుసకున్ విజయంబుఁ గూర్పుమి.

కర్ణు-—మిత్రమా! ఎన్నటికైన మన కపాయంబొండు వాటిల్లినఁ
గదా యుపాయంబు లన్వేషించుట.

కర్ణవిక్రమము.

శల్యుః—అహాయము వాటిల్లకయున్నదేమి? ముప్పాతిక మువ్వంతుల
సైన్యము నశించెగదా! కర్ణా! రారాజున కటచేత
వైకుంఠముఁ జూపుచుంటివే ?

విందుః—తే! యలొలుకగఁ బలుకులంబలికి మెప్పింపంగల చాతు
ర్యము మన యంగభూపాలునకుఁదక్క యితరులకుఁ
గలుగ నేరదు.

శకునిః—పాకము ముదురుచున్నదే ?

కర్ణుః—కురువీరు తెల్లరు నధికప్రసంగమునకుఁ గడుగుటకుఁ గారణ
మేమియో ? శల్యా! నీ నక్రచ్చాగ్ధోరణిఁ జాలింపుము.

దుర్యోః—నచ్చెలీ! వారిపలుకులను బాటింపకుము. భవచ్ఛౌర్యంబుఁ
జూపింపఁ దగినకాల మానస్స మయ్యెను.

దుశ్శాః—అన్నయ్యా! మనకర్ణునకు నీవిత నొక్క చెప్పువలెనా ?

శల్యుః—చెప్పునేల ? సర్వముఁ గర్ణుఁడు నెఱవేర్చును.

కర్ణుః—కురుచాధా! నీస్నేహంబుచేగదా వర్ధిల్లితి. శాత్రువోద్ధాట
నము కర్ణునకు హస్తబదరీభూతమని యెఱుఁగుము?

దుర్యోః—ప్రస్వాధిశత్యమునకుఁ గర్ణుఁడు తగునని నే నిశ్చ
యించితిని.

శకునిః—మఱిపనిచేసితివి

దుశ్శాః—నే నందులకు సమ్మతించితిని.

శల్యుః—దుర్యోధనా! నివనినట్లు కాలమానస్సమైనది.

విందుః—తే! క్షత్రియోత్తముఁడు తగునని నాయభిప్రాయము.

క్షేమః—ఈ చేయఁబోవు కార్యమున కాలోచన కర్తవ్యము.

కర్ణవిక్రమము.

దండ:-క్షేమధూర్తి యధార్థముఁ బలికెను.

శల్యు:-దుర్యోధనా! నీయిచ్చకువచ్చునటులఁ గావింపుము.వలదసి
యనువార లెవరు ?

సీ॥ యాపవద్రోష పౌ రుషఘ్నాన్తితముఖంబు

భయద మార్తాండ బిబంబుఁబోల

నాఁకటిసింగంబు వీకను చెలరేగి

కందోయిఁగెంజాయఁ గడలుకొనఁగ

కుండలీకృతచండ కోదండ మండిత

బాహు దండంబులు ప్రజ్వలింపఁ

పులిఁజూచి పాటు జిగ కలవోలెఁ దనుఁగాంచి

పరిపంథిజాలంబు పరువులెత్తఁ

గీ॥ తనచమూకోటిఁ బురికొల్పు కొనుచుఁ జెలఁగి

బవరమును సేయవచ్చు వి వృచ్చుమున్ను

ద్రోణభీష్ములె విడిచిరి ప్రాణములను;

కర్ణుఁడాపోరుఁ గ్రీడి సింగంబుతోడ ?

కర్ణ:- (రోషముతో) రాజా! వీరలను బాటింపకుము.

శల్యునివాక్కులు మన మెఱుంగనివా ?

ఆ॥ వె॥ ఓలమాసఁగొనక యుద్ధంబుసేయంగ

నెంచినాను విల్ ధరించినాను

బీరువోవకుండ బీరంబురేకెత్తఁ

బోరువాఁడ గెలుపుఁ గోరువాఁడ.

కర్ణవిక్రమము.

గీ॥ అర్జునుడు ఫాలనేత్రుని నధిగమించి
 నట్టి దిట్టరి యని కొంద అల్పమతులు
 పాండవుల పక్షమున నిల్చి పలికి నంత
 మాత్రమున జంకవచ్చునే మానధనులు.

దుర్యోధుఁడు:—(సంతోషముతో) కౌరవవీరులారా! నా యనుంగు
 సఖుండగు నంగభూపాలునకు నైన్యాధిపత్య మొసంగినాడ.
 ఎల్లరు యుద్ధంబునకు సిద్ధంబుగ నుండుడు.

దండ:—అయ్యది యెల్లరు నెఱింగినదే ? మగుడఁదెలుపవలెనా ?

శల్యుఁడు:—జుర్యోధనా! శునకమును మృగరాజుఁగావించిన నెట్లుండు
 నో యట్లున్నది. తుమింపుము—

కం॥ బంటులు బంటులు పోరుట
 వింటిమి వారలకుఁజెల్లు బీరము; సూతుం
 డొంటరియై పోరుటఁ గనుఁ
 గొంటిమె ? బెండులు మునింగి గుండులుదేలెన్.

కర్ణుఁడు:—మిత్రమా! కురువంశోత్తమా! ఇందటి తుత్రియోత్త
 ములలో నన్నుఁ జెద్దఁజేసితివి. నీమేలు నే మరునంజాలను.
 శల్యునివాక్కుల కధైర్యముఁ జెందకుము.

సీ॥ రాయంచకొదమమై చాయల జిగిమీఱు
 హయములతోఁగ్రాలు సరదమెక్కి
 దఘదమద్ధఘితమై ధనువు హస్తముసందుఁ
 గడలేని కాంతుల గ్రాలుచుండ

కర్ణవిక్రమము.

భీష్మశాకాదులౌ వీరులు శింజినీ

టంకారములతోడ హుంకరింప

దేదీప్యమాన ప్ర దీప్తకాంచనమయ

ఖడ్గహస్తలు ముందు గంతులిడఁగ

గీ॥ గాఢనిష్ఠురబాణ నిర్హానిములకు

నంగలాఁర్చెడు శత్రుపై వ్యమునునేడు

నిబిడ దీర్ఘనిద్రను ముంచి నీకు భూరి

విజయలక్ష్మీనిఁ జేకూర్తు వినుము సఖుఁడ.

దుర్యోధుఁడు:-అంగరాజా! ఎను నే నెఱుంగనా ? నాకుఁజెప్పనేల ?

శల్యుఁడు:-సుయోధనా! కర్ణుఁడు పొగడుకొనుటయుఁ జాలు నీవు
భళిభళియని మెచ్చుటయుఁజాలు.

చ॥ ఉడుఁగక యెవ్వరెట్లనిన నూఁకొని యుండెదవట్ల గాని యీ
నడవడి లెస్సగాదని య నం దలపెట్టవు; సూతసూనుఁ డ
ట్టిఁడయుగు టెంతయున్ సరిపడెన్ జెడుచెద్దుఁగులెల్లమీకు; మీ
యెడఁదలయందు మేల్మిజని యింపదు ముక్తుల నూర్పులుండగన్.

క్షేమ:-(దండధారునితో రహస్యముగ) బీరంబులఁబల్కియే
కర్ణుఁడు పైన్యాధిపతియయ్యెను. ఉక్తులేకదా సదా సర్వ
కార్యములకు మూలాధారములు.

దండ:-క్షేమధూర్తి! నీ వట్లనఁజనదు. నిశ్చయముగ నర్జునుని
మార్కొనఁదగు వీరుఁడు కర్ణుఁడుగాక మరెవ్వఁడుగలఁడు!
సత్య:-మద్రభూవరా! మాజనకుఁడు పైన్యాధిపతిగ

కర్ణవిక్రమము.

నుండుట నీ కనిష్టమైన-నిట్లనఁజనునా ?

వృష:-శల్యున కనిష్టమైన నిష్టముగా వర్తించువారలెవరు ?

కర్ణ:-రారాజా! ఈ శల్యుని పలుకుల కులుకఁబోకుము.

మ॥ పసయేపాటిగలట్టి మేటిమగలో పాండవ్యయోధావళిన్
దేసలంబాటగఁజేసి మద్భుజ బలో తేకంబుజూపించి కొ
వ్వేసలారన్ వడివాఁడి తూపులను లా వింకంగఁబోరాడి నీ
కసిదీరన్ మసిఁజేసి వారలఁగడున్ గారించి కేరించెదన్.

క్షేమ:- (గండధారునితో) వింటివా కర్ణుని ప్రల్లదములు.

డండ:-అయ్యవి నీవు నేనుఁబలికినఁ బ్రల్లదంబులగుఁ గాని కర్ణుఁడు
వచించినఁ బ్రల్లదములగునా? ఓయీ! క్షేమధూర్తి! కర్ణునిఁ
బరిహసించుటకు మనము తగము. శల్యుఁడెయ్యదియో
పలుకఁబోవును. వినుము.

శల్యు:-కర్ణా! బాహుటంబుగ మేటిపోటరికై వడిఁ బల్కుచుంటివి.
నీ బలసామర్థ్యము లెట్టివో తెలియఁజేయుము. వీను
లార విని సంతసించెదను.

కర్ణ:- (మందహాసముతో) శల్యా! నా బాహుపరాక్రమము
నీకిపు డెట్లు తెలియును. నేనెట్లు చెప్పఁగలను.

ఉ! నాటకమంబు నెట్లు నట నంబుఁ గొనరైదు చెప్పుమన్నచో
మాటలఁదెల్పు నే నటుఁడు మాదిరిఁ జూపునుఁగాక యట్లులే
పోటరిమిన్న తా నెటులు పోరునో పల్కునె? భీతిఁగొల్పు పో
రాటమునందు వాఁడిమిఁ గ్రియన్ బ్రకటింపక నిత్ర పల్కులన్.

కర్ణవిక్రమము.

శల్యా! మన్ననోదైర్యము నీ వెఱింగియొ యొలుంగ
కయో నన్నుఁ గ్రిందు సేయుతలంపున నెగ్గులాడుచుంటివి. యుద్ధా
రంభమునుండి యర్జునుఁడు చూపిన విక్రమ మెవ్వరెఱుంగనిది.
చక్రింబు వహింపనని కృష్ణుఁడు చక్రింబుఁబూనుట నరుని విక్ర
మంబునకుఁ గొఱంతయగదా? అప్పుడైన వీరోచితముగ వధింపఁగలి
గెనా? లోకమునఁగల యాబాలగోపాల మెఱుంగుదురు.

చం॥ ఎవనిజయించినాడు నరుఁ డెంతటివీరుడు సిగ్గులేక భూ

ధవుని సభాస్థలిన్ నిలిచి దబ్బులబల్కెదవో? వియన్నదీ

భవుని జయించెనో? యకట బ్రాహ్మణవీరవరేణ్యుఁ గుంభ సం

భవుని జయించెనో? నిజముఁబల్కును వాక్కులు పెక్కులేటికిన్.

శల్యా! నన్నెఱుంగవుగనుక కోరినవాడవగుటచేఁ బలుకు
చుంటిని. నా మనోసిశ్చయ మెఱుంగుము.

సీ॥ కొండపైనుండు తా బండఁ గిగిదుగఁద్రోసి

కెరలికోరాడు నొం టరి యనంగ

నొండుమాటున డాగి యుండు వేటరిఁగాంచి

బలిమి లంఘించు క్రోల్పులియనంగ

వనసత్త్వములు పంచ బంగాళమై పాఱఁ

గాంతారముంగుమ్ము ఖడ్గమనఁగ

వ్రాఁకులఁగూల్చెడి మదపు తేనుఁగుఁజేల్పఁ

జివ్వనఁగుప్పించు సింహమనగ

గీ॥ ప్రళయకాలాంబుదచ్ఛల్లా పలునినాద

భాంకరణ శంఖరవమతో హుంకరించి

కర్ణవిక్రమము.

మించి కుప్పించి విస్వచ్ఛ మేనుఁద్రాంచి
వచ్చి నీముందు కురురాజు మెచ్చుగొందు.

శల్యుః—(నవ్వుచు) ఇచ్చట నర్జునుఁడున్న నీపిట్టి బీరంబులఁ
బల్కుటకునైన మందహాసముఁ జేసియుండును. కురు
రాజును మెప్పించుటకు నిట్టిరిత్రపల్లులఁ బల్కవలయునా ?

కర్ణుః—శల్యా! ఏమనుచుంటివి? రిత్తపల్కులనియా ?

ఉ॥ చిందటవందఱొంది కురు సేనలు బల్కిదొఱంగుఁగాక, నా
స్యందన మస్థిరంబయి రణావనిఁ గ్రుంకకయున్న; నాజిసం
క్రందనుఁ డడ్డమైన, హరి కైదువుఁబూనినఁ గీడిదుగ్రంతు; నీ
కిందను సేవకుండయి చరించును కర్ణుఁడు రిత్తబల్కినన్.

(ఇంచుక రోసముతో) ఓయీ! పాండవులు నీకుఁ జుట్టము
లగు కారణముననో, నే నైన్యాధిపత్యము వహించితి నను
నోర్వలేమినో, నోరికివచ్చినట్టు లెగులాడిన సరియా ? వీరుని
యందుగల నిక్కమగువిలువ నీవేమి గ్రహింపఁగలవు.

ఉ॥ కార్యముదప్పి ముప్పయినఁ గర్ణుఁడు వీసమునైన సాహసా
దార్యములందొలంగఁడను ధైర్యముఁజెంది నరుండుఁ గృష్ణుఁడున్
శౌర్యముఁబూని సంగరము నన్రణ ధర్మముఁ దప్పకున్న నా
శౌర్యము నీకుఁ దెల్లమగు చందము జూపెదఁ గ్రీడి బెగ్గిలన్.

క్షేమః—(రహస్యముగ) శల్యా! వెనుదీయకుము.

శల్యుః—కర్ణా! నోర నాలుకయుండఁ బలుకుల కేమి భాగ్యము.
రణముఖంబు నెన్నుండుఁ జూడని ముదుసలియు నీపలుకుల

కర్ణవిక్రమము.

కన్న నెక్కుడొగఁ బలుకనచ్చును. ఖండవారణ్యము
దహింపఁజేయుతఱి నింద్రుఁడు, పోరాడఁజాలక పాశు
పతాస్త్రమొసంగి సంధిఁగావించుకొనిన యీశ్వరుఁ డిట్టి
పలుకులు నీపజ్జ నేర్చుకొనియున్న నరుని పీచ మడంచి
యుందురు. ఇంతకు నారలు నీయట్టి వీరులా ? కర్ణా!
వీరంబుల కాద్యంతము లుండవలదా ?

ఉ॥ ఎక్కడి కయ్యమౌర! నరుఁ డెక్కటి కయ్యమునన్ జెలంగి పెం
పెక్కిన కేలుదోయి ధను వెక్కిడి యెక్కులువెట్టు వెన్నుమే
లెక్కులగండువీఱి తన యెక్కువఁజూపరు లెల్లమొచ్చ నీ
తెక్కులఁ జక్కసేయఁడొకొ ? డెబ్బది దబ్బులుబంటువీరమే.

విందు:—భళిరా! మద్రభూవరా! బాగుగఁబలికితివి.

డండ:— విని సంతసింపుము. ఎల్లరు నాక్షేపించుటకుఁ దగిన
వీరపుంగవులే.

శకు:—సంతసించుట యెక్కడ. ఇదియంతయుఁ గుందుటయే.

దుశ్శా:—(దుర్యోధనునితో) అన్నయ్యా! ఒకరిఁజూచి యొకరు
మర్యాదల నతిక్రమించుచున్నట్లులున్నది.

దుర్యో:—మద్రనాథా! కర్ణుఁడాధిపత్యము వహించుట నీకనిష్ఠమైన
నగుంగాక. ఇట్టి నిరుత్సాహంపుఁబలుకులఁ బలుకఁదగునా?
వీరధర్మము నీ వెరుంగనిది కాదు కదా ?

శల్యు:—రాజా! ఏమనుచుంటివి ? నిరుత్సాహంపుఁబలుకు
లనియా ? ఊన్న నిజముఁ దెలిపిన నిన్ను కోపమొందులకు?

కర్ణవిక్రమము.

చ॥ అలఁతులు గూల్పనేర్తురె మహారణశూరులు పాండుపుత్రులే
 పాలుపున వారిఁ జంపగల పోటరియా? నిజ మీవె టుంగవే?
 పలుకులఁబల్కినన్ సరియె? పాఠుఁడొకండు దురంబుసేయఁగాఁ
 జెలఁగిన, వానితోడ సరి సేయునె ? కర్ణుఁడు విక్రమంబునన్.

ఎదిరిబలిమిఁ దనబలిమి గ్రహించి పోరవలెఁగాని తగుదు
 నని ప్రతికార్యముఁ దలనిడుకొనినఁ గీడుగాక మేలగునా?

ఉ॥ రక్కెసపల్కు లాడిన దురంబునఁ కర్ణుఁడున్ జయంబు చేఁ
 జిక్కునె ? నీకు నై హితముఁ జెప్పిన పెద్దల నీరసించి లా
 వెక్కిన బంబుమిన్న వలె నెచ్చిటు కొవ్వనరేఁగినాఁడ వీ
 బక్కను సూత నందనుని బంటని నమ్మితివే సుయోధనా ?

కర్ణః—మిత్రమా! శల్యుని నిరుత్సాహపుఁ బల్కులకు నే
 భీతిలువాఁడఁగాను; నన్ను నీవెఱుంగవా ? ఎఱింగియు
 శల్యుని వాక్కుల గణింపనేల ?

చ॥ నరములతోడఁ బైకుబుకు నంజుడుముద్దలఁబొడ్చి వెచ్చ నె
 త్తురులనుద్రాగు కాకములఁ దోలుచుఁ పీఠులమెక్కు నక్కలన్
 దొరకొనిగొట్టుభూతముల తోఁ బయి యుమ్మను మఱి కాళితో
 వఱుచునుండు పార్థునిశవంబు ధ్రువంబుగ నీకుఁజూ పెదన్.

శల్యః—భళిరా! కర్ణా! నిన్ను మెచ్చవచ్చుఁగదరా ?

గీ॥ వాఁడిమింగల మొగజోదు వలెఁజెలంగి
 పేలఁదగుఁగాక రేకెత్తు బీరమునను

కర్ణవిక్రమము.

అక్కఱకురాని బిరుదులు పెక్కులేల
దబ్బులకుఁ జెయులకుఁజాల దవ్వుచూవె.

ఉ॥ చండశరప్రహారముల సాహసవృత్తిని లావుమీఱ బ్ర
హ్మాండము బ్రద్దలొనటుల నాహనరంగమునందు నేపుమైఁ
బాండవమధ్యఁగూర్తునని పల్కుచుఁ గేరెద వాగ్గ్రహించి; సూ
తుండట రాజపుత్రుఁడట దుస్తర సంగరమంట చెల్లరే?
కర్ణా! బహుభాషలేల ?

గీ॥ వాఁడిమనసరి, మన సరి వాఁడిమగలఁ
బిలుకుమార్చిన మిడిమాసి, పలుకునటులఁ
గాడుసేయంగదొడరు విల్కాఁడు, క్రీడి
తోడ నీవేడపోరాడు లేడ; కల్ల.

దండః—(శల్యునిఁజూచి) మద్రీభూవరా!

ఉ॥ ఎచ్చటనేర్చినావా? గురు వెవ్వఁడో? నేర్పరివోదు; నిన్ను నే
మెచ్చితి నీదుపల్కులకుఁ మీఁదు వచింపగ నెవ్వఁడోపుఁ గా
ర్చిచ్చువిధంబు ధైర్యమను వృక్షముఁగాల్పగఁజాలుపల్కు లీ
మచ్చునఁబల్కు నీకుఁగల మచ్చరమెట్టిదో? రాచమచ్చరీ.

కర్ణః—దండధారా! శల్యుఁడు కురురాజుపైఁగల యభిమాన
ముచే హితోక్తులఁ బలుకుటకు మనము సంతసింపఁదగి
నదే? (శల్యునిఁజూచి) మద్రనాథా! నీవనినట్లు లర్జునుండు
సింహపరాక్రముండనుటకు సందియములేదు. సూతకుల

కర్ణవిక్రమము.

సంజాతుండనగు నేను వానితోఁ బోరఁదగదు. అందుచే
క్షుశ్రీకులాభరణుండవగునీవు సైన్యాధిపత్యము వహించి
పోరాడుము. అందుల కెంతమాత్రము నా యాతంకము
లేదు. రాజసహిత మిందుల కంగీకరించును. ఎవరైన నేమి?
రాజభక్తిగలిగి పోరినఁజాలును.

శల్యుః—నీవుండ సైన్యాధిపత్యము నాకేల ?

కర్ణుః—బాగుగఁజెప్పుచుంటివి. పోరవలదని నన్ను వారింపు
చుంటివి. సైన్యాధిపత్యము నేను వహింపనని యంటివి.
నీయభిప్రాయమేమి? కురురాజు నిప్పట్టున విపదంబుధిలోఁ
బడఁదోయ వలెననియా ?

శల్యుః—నా యభిప్రాయము... .. జయము మనకుఁ
జేకూరదుగావున యుద్ధము వలదని.

కర్ణుః—జయాపజయములు నీవెట్లు నిర్ణయింపఁగలవు. ఇప్పట్టున
యుద్ధము వలదని పలుకుట పందల లక్షణము.

చం॥గిలిగొని మంచిఁజెట్ట బరి కింపక కింకిరిపాటుతోడ నీ
పలుకులఁబల్కు నోరెటుల వచ్చెనో? దాయకుజంకి నెమ్మదిన్
గలతనుజెంది యిక్కరణిఁ గారులఁ బ్రేలుచునుంటివీవు రా
కొలమునఁ బుట్టగాఁదగునె కోఁచవుగాకొక రాచబంటవే.

క్షేమః—(తనలో) ఇప్పటికి శల్యునినోరు కట్టుపడును.

దుశ్శాః—శల్యా! పలుకుటకు నాలుక యాడకున్నదాయేమి.

శకుః—మొద్దువోయెఁగాబోలు.

కర్ణవిక్రమము.

వృష:-వియుడవచ్చును. వాలుసహిత మెప్పుడైన మొద్దు
వోవును. అట్టితఱినాలుకయన నెంత.

విందు:-కురురాజా! ఇప్పటికిఁజాలకాల మతిక్రమించినట్లున్నది.

దుర్యో:-ఔను, బాగుగ జ్ఞాపకముఁజేసితివి. అర్జునప్రతాపాన్నిచే
సుక్రియమున్న కురువాహిని ఘనుడగు కర్ణునిచే వీరరస
భూయిష్ఠమై యర్జునమూలంబుఁచేదించి పొంగిపొరలుంగాక.
కురువీరు లెల్లరు యుద్ధమునకు సిద్ధముగ నుండుడు.
దుశ్శాసనా! అంగరాజు సైన్వాధిపత్యము వహించెనని
ప్రకటింపఁ జేయుము. మిత్రమా! అంగరాజా! మనమింక
పోవుదము.

(కర్ణదుర్యోధనులు నిష్క్రమించినపిమ్మట మెల్లగ నెల్లరు
నిష్క్రమితురు).



ఇది

ప్రథమాంకము.

❖ కర్త విక్రమము ❖

ద్వితీయాంకము.



రంగము:— కురుక్షేత్రము — కాలము — రాత్రి.

కర్ణశిబిరము — ప్రవేశము:— కర్ణుడు.



కర్ణ:—పవిత్ర ఔత్రవంశమునఁ బుట్టియు సూతనందనుఁ
డనిపించుకొనిననేను “సర్వసేనాధిపత్యమున కనర్హుఁడని”
కొందఱు దూషింపఁ దలవంచుకొనవలసి వచ్చినది.

ఉ॥ పుట్టితి ఔత్రవంశమున భూపులభంగియశంబుగాంచి చే
పట్టితి విల్లు సాటి నృప వర్యులధైర్యముసన్నగిల్ల; నా
కిట్టికళంక మేల ఘటి యిల్లె? దిసంతులుకొట్టినట్టి యీ
దిట్టరులెల్లఁ దలఁడిలఁ దేకువఁజూపెదఁగాక యాజిహ్.

“తేకువఁజూపెదఁగాక యాజిహ్”.....ఎట్లు ?

శాహ్మణశాపము వ్యర్థమైఁగదా ?.... ఇంకొకయనర్థము—

చం॥ నరుని ముఖాంబుజాతము గ నంబడకున్నతటిన్ మనంబు సు
స్థిరదృఢిఁజెంది యన్నరు వధింపుటకుం గఱు సుతప్సహించు; సం
గరమున వాని నెమ్మొగముఁ గాంచినఁ గేలు వణంకుచుండు ము
మ్మఱముగఁ దగ్గుఁడంచు నభిమానము నెక్కిను కారణంబునన్.

కర్ణవిక్రమము.

ఈయన యెట్లు తప్పించు కొనవచ్చును. ఈ బాంధవ్యము నాకుఁ దెలియకున్న నెంతయు మేలుచేకూరి యుండును... ఇప్పుడు చింతించిన ప్రయోజనమేమి ? తల్లియైనర్చు దోసమునకుఁ దనయుఁడును బాధ్యుఁడే ?

(అంత ట్లికృష్ణుఁడు ప్రవేశించి) సోదరుల వధింపఁబాలుపడి సర్వసేనాధిపత్యము వహించిన పాండవాగ్రజున కభినందనము-కర్ణా! జన్మము సార్థకముజేసికొంటివి.

చం॥ తెలిపితిసీకుఁ దమ్ములకుఁ దీరనివైరము బోలదంచు నా పలుకులనుంతయున్ వినవు పాడిదలంపవు నీవుజేనికీన్ గెలుపుఘటింపఁ జాల నని కీన్ జెలరేగెను తెన్నగాదు నిం దలఁదలపై న హించెదవు తథ్యముఁబల్కితిఁ బాండవాగ్రజా. ఇంతకు—కోపింపకుమా—నీవర్జునుని వధింపఁజాలవు.

కర్ణుః—కృష్ణావిపరీతముఁ బల్కుచుంటివి. మాకపజయమా ?

మ॥ అరుణంబై ప్రళయాగ్నికుండ మనఁగా నాస్యంబు కెందామరన్ నిరసింపన్ లయకాల కాల నయనాగ్నిజ్వాలయన్ భాతి భీ కరమై కన్నులఁ గెంపుఁదోప రధినై కాండాసనంబూనినన్ నరుఁడైనన్ గురుఁడైన లేక హరుఁడైనన్ నాకు లక్ష్యంబాకో.

గీ॥ మహ్మజభ్రమితోద్దాడ మండలాగ్ర
నిశితధారానిహత ధర ణీతలేంద్ర
మస్తకస్యస్త కోటీర మణుల ఘృణులు
విజయలక్ష్మీకి సవాళి విధము గాఁలు.

కర్ణవిక్రమము.

కృష్ణ:-కర్ణా! నీవంశటి వీరుడ వగుటచే నిన్ను జేతులార
వధింపజాలక నిన్ను బ్రోమాలుచున్నాను—నినుబోలు
వీరులెల్లరు నశించిన దేశమేమగును—

చం॥ ప్రళయముదాపరించె మనభారతదేశము నాశమొందగాఁ
తెలిసినవాడవీవయిన దేశహితంబు దలంపవైతి, ని
శ్చలధృతిఁ బూనినోదరులఁ జంపఁబ్రతిష్ఠావహింపఁ జెల్లునే
తలఁపవుమంచిచెడ్డల ను దారుడ వయ్యును పాండవాగ్రజా.

నీవు సర్వసేనాధిపత్యము పరిత్యజించి నీయనుజుల నీవు
చేరిన యంతనే యుద్ధమంతరించును. ఎల్లరకు షేమంబగును. నీకు
రానున్నయైశ్వర్యము నిరాకరింపకుము.

ఉ॥ సూతునరింపజాలనని సూతిగఁబల్కిన బోటి నీ పదా
జ్ఞాతయుగంబుఁ గొల్చుటకు సంశయమొదకయుత్సహించుఁ గుం
తీ తనయాగ్రజా హితముఁ దెల్పితి నాపలుకాలకించి ధ
ర్మేతరవృత్తిఁదక్కి త్యజి యింపుము కౌరవరాజ సఖ్యమున్.

ఉ॥ గాండివమున్ గలట్టి త్రిజ గన్నతవీరవరుండు క్రీడి త
మ్ముండయి నీపదంబులకు మ్రొక్కినఁ జాలదె, ధర్మజుండు నీ
యాడను గొల్చియుండు జగ మంతయు సంఘటనమొగ; భాగ్యవం
తుండవు నేనుసంతకము దోసిలియొగ్గెద నాదరింపవే ?

కర్ణ:-కృష్ణా! నన్నెఱింగియుఁ బలు తెఱంగులు నుడువనేల! పాండ
వులు నాసోదరులని నేనెఱుంగనా? చావునకుభీతిలేదనా?

కర్ణవిక్రమము.

చ॥ గెలుపుకు బొందలేనియెడఁ గీడ్పడిచచ్చెదఁగాక వైరితోఁ
జెలిమియొనర్ప వెగలినె! శ్రీయును రాజ్యము మోక్షహేతువే
కలిమియెఱుంగనో ధనముఁ గాంచనో పేదనో నేలనేలనో
తలఁపవో మంచిచెడ్డల నుదారుఁడు కర్ణుఁడు స్వల్పచిత్తుఁడో.

కృష్ణుఁ—అట్లనా! ఎంత నిబ్బరముఁగలవాఁడవు.

మ॥ పగ సాధించెదవో యెఱుంగవుగదా బాంధవ్య భావంబు మే
లగునా వైరమునన్; దలంపవలదా యన్యాయమో న్యాయమో
తగునే కౌరవరాజసఖ్యమున సో డర్యంబు వమ్మాయెనే ?
భగవంతుండు జయం బధర్మమున నా పాదించు నజ్ఞానియే.

ఉ॥ రాదలపెట్టితేని కురురాజుఁ ద్యజించెదవేని సూతుఁడన్
వామఁ దొలంచి భూవరుని వైఖరిఁగ్రాలెదవెల్ల భంగులన్;
బొదల నిండఁబాపుకొన నాఁ; దలపోయును వేళ మించిపో
లేదిపుడైనఁ గార్యము ఫలించును నీకు యశంబు చేకురున్.

(శనలో) కర్ణుఁడు బ్రతికియున్న జయము సంపియము.
ఇతని నర్జునుఁడు మీఱుటయుఁగప్పము. కప్పముపై కర్ణుఁడు
గతించినను పాండవులు మునుమున్ను నన్ను దూషింపఁగలరు.
నేఁజేయు ప్రయత్నము లితనివిషయమై నిష్ఫలములైనవి. అగుఁ
గాక. నాదోషమేమున్నది. (అని యించుక విచార మభినయించి
'ప్రకాశముగ) కర్ణా! అనేకభంగుల నే నోపునంతదనుక బోధిం
చితిని. పాండవులతోఁ గలసిమెలసిన లోకములన్నియుఁ గొని
యాడును. ఇక నీయిష్టము. దొడ్డకొంచెముల బాగుగ

కర్ణవిక్రమము.

విమర్శింపుము. పాండవశిబిరంబుననో లేనియెడ సంగరంబుననో
గలయుదము.

(అని నిష్క్రమించును.)

కర్ణ:—(విచారముతో) అహహా! నాగతి యెట్లున్నది. ఏకగర్భ
జనితులగు సోదరులతోఁ గయ్యము. లేనియెడ మిత్ర
ద్రోహము. బాల్యమునుండియు సోదరులమై మిత్ర
వాత్సల్యమున, సన్యోన్యాయమురాగమున వర్ధిలుచున్న దుర్యో
ధనునివిడిచి యా గర్భవైరులగు పాండవులతోఁ జెలిమిఁ
గూర్చుటకు నేజేసిన పాపమెట్టిది. పాపముఁ జేసినవాఁడ
నగుటచే నాగతి యిట్లయినది.

ఉ॥ వీరులు భీతిలన్ గలువ విందుకొలంబునఁ బుట్టినట్టి హం
వీరుడనయ్య సూతుడనఁ బేరువహించితి నాదుపాప మీ
తీరున నాకుఁ దమ్ములకుఁ దీరని వైరముఁగూర్చె గూఢసం
చారమునన్ జనించు జన సత్తము దుస్థితి యిట్టిజాగదా.

పాండవులు నాకు సోదరులని తెలియుటయే గొప్ప
ముప్పయినది. నాకీ బాంధవ్యము తెలియకున్నచో నెంతయు
మేలైయుండును. నా కెంతటి యనర్థము వాటిల్లినది ?
హా! పరమేశ్వరా... ..

(తెరజారును)

కర్తవ్యము.

స్థలము ౨. — కురుక్షేత్రము.

(బలీమిని దృష్టద్యున్నుని బట్టుకొని కృపాచార్యుడు ప్రవేశించును.)

కృపా:—ఓరీ! పాచాలుడా! చండాలుడా! నిన్ను చాకిసందులకు నీ రక్తమున స్నానమాచరింపవలసియుండును గాని—

గీ॥ పరశురామునిబోలి కుం భజనిసుతుడు
నిన్ను వధియింప నూహించె నిశ్చయంబు;
అక్కతంబున నేను నీ యుక్కడంప
నగునె? ధర్మంబె ? యొకని భో జ్యమవు నీవు.

ఓరీ! బ్రాహ్మణద్వేషి! నేడు నీవు నాతో నేల యుద్ధముఁ జేసితివి? నాచే నేలచిక్కితివి ? పిటికేపందవగు నీతో యుద్ధముఁ జేయుట దుర్బలయగు నబలతోఁ బోరుటయ. రమణితోఁబోరాడి యోడి వెన్నిచ్చిన రాచబంటు గలఁడని యూహింపవచ్చుఁ గాని, మూర్ఖావస్థనున్న వృద్ధబ్రాహ్మణుని కంతముఁ దుసిమిన చండాలుని నిన్నుఁదక్క యింకొకని యూహింపవచ్చునా? మూర్ఖా! ఏముఖమున నాకంటఁబడితివి ?

చె॥ పడుచుఁదనంపుఁడెంపునను పాడియెఱుంగక పోతరించి యిప్పుడు గడిమీటి యెక్కటినిఁ బోరగ వచ్చుటెగాక యేపుమై దొడిగితి వొక్క బాణమును తూణము సందుననుండి దీసి, నెవ్వడిగలవాడ వైఁజెడి పాటకుమీ, నినుమోహరించెదన్.

కర్ణవిక్రమము.

దృష్ట:-ఓహో! ఏమిపొడిత్యము. పోరాడి యోడినవారలు లేరా?
మోహించెదనని నీ వనినంత భీతిలేదనేమి ? ఇంతటికే
గర్వమా ?

కృప:-ఛీ ! పాపాత్మా ! మాటలాడుటకు నీనోర నాలుక
యున్నదా? సిగ్గెన లేకపోయెనా? నీ బ్రదుకునకు యుద్ధ
మొకటియా ?

చం॥ పరుగిడి పొమ్ము బెండునడి; పొరుషముండిన లాభమున్నె?భూ
సురునకు నీవు చాలుదువె? జోదులు మెండుగఁగూలిరా కళే
బరములద్రుంచి తృప్తిఁగన వచ్చును ప్రాణములున్నఁ; బోరినన్
మరణము సంభవించు; నభి మానముతోఁ బనియేమిభీరువా.

(తెరలో)...ఓ కౌరవయోధవరులారా!

గీ॥ కర్ణుచే నకులుండు సం గరమునందు
పరిభవింపఁబడెనని సు పర్వతతికిఁ
దెలుప దినరాజు పడమటి మలనుజేరె
శీఘ్రముగఁ బొందుపొండింక శిబిరములకు.

దృష్ట:- (తనలో) ఓహో! నావలె నకులుండు నోడెనా ?

కృప:-ఓరీ! పాంచాలా! మానైన్యాధిపతి వచ్చుచున్నట్లున్నది.
మర్యాదఁగలిగి ప్రవర్తింపవలయు. లేనిచో నీ ప్రాణ
ములు దక్కవు

(అనంతరము పూర్వపద్యముఁ జనుపుచుఁ గర్ణుఁడు
ప్రవేశించును.)

కర్ణవిక్రమము.

కర్ణ:-ప్రచోదీసహోదరా! పాండవసేనాధిపా! (మృదుకంఠముతో) నీవు ఖిన్నుండవై యిట్లు చింతింపనేల? నాచే జిక్కినందులకు నీ కపాయమేమియు లేదు.

చం॥ అని యొనరింపఁబోలును, జ యాప జయంబుల నిర్ణయింప నెవ్వనికయినన్ దరంబె? యొక పట్టునఁగీడుఘటిల్లుఁగాక; యర్జునుని భవత్సహోదరిని జుట్టములన్ గలరాచజోదులన్ గనుఁగొనఁబొమ్ము నేడొసఁగె గర్జుఁడు నీకభయప్రదానమున్.

(విచారమునఁ దలవంచుకొని దృష్టద్యుమ్నుఁడు నిష్క్రమించును)

కృపా:-అంగరాజా! నేటి నీయుద్ధక్రమము జయప్రదముగ నున్నది. పైనికులెల్లరు నమితోత్సాహుఁ గలిగి యున్నారు.

గీ॥ కురుచమూవృక్ష సంతతులరి కుఠార
ధారలన్ మోడులై భవద్దర్శనమను
నవనసంతాగమంబునన్ సౌరుమీటి
పౌరుషోత్సాహ భరితమై పల్లవిగచె.

కర్ణ:-ఆర్యా! భవశ్క్రూపావలోకనంబునఁ గృతార్థుఁడనైతి.

కృపా:- (తనలో) నిత్యకర్మకు వేళయైనట్టులున్నది. (ప్రకాశముగ) కర్ణా! పశ్చిమదిశఁ దిలకింపుము.

గీ॥ బ్రాహ్మణులు మొక్కుసమయంబు పక్షినితతి
నలుదెసలఁబాటి యెల్లఁగలం దెలుపుచుండె;
నీకు కోప ప్రతాపస దీప్తవదన
మండలముఁబోతె మార్తాండ మండలంబు.

కర్ణవిక్రమము.

కర్ణుః—అపునపును. మీకు వేళయైనది.

కృపాః—నాకాజ్ఞ యెసంగుము.

(అని కృపాచార్యుఁడు నిష్క్రమించును.)

కర్ణుః—మజ్జనకుఁడు సూర్యభగవానుఁడు నాదెస నరుణదృష్టిఁ జూచుచున్నట్టులున్నదే ? తండ్రీ! సూర్యనారాయణా!

మ॥ ననుఁగోపింపకు నీదు కుండలములన్ వర్జింబు నిండుఁడు జే
కొనెనంచున్; భవదీయ పుత్రునినృపుల్ కొండాడఁ జెండాడి న
ల్లనుజల్లాడెద; శత్రురాజసతు లా లాపించుటల్ విందు; నీ
కనయంబున్ రిపుకంఠరక్తమున న ధ్వంబిత్తు యుద్ధంబునన్.

(అని నమస్కరించి) నన్నుఁ గన్నదల్లియైన కుంతికి నా
డొసంగిన వరముప్రకారము భీమనకులసహదేవులఁ జంపక విడు
దలఁజేసితి. ఇంక ధర్మరాజుఁబట్టి విడుచుటయు నర్జునుని
జంపుటయు నున్నది. నాకుఁడగినసారథి లేకపోవుటచే నెంతయు
గొఱంత వాటిల్లినది. కురువీరులలోఁ గృష్ణునకు సరిసేయఁదగిన
వాఁడెవ్వఁడో విశర్కింపవలసియున్నది. (ఇంచుక యాలోచించి)
శల్యుఁడంతటివాఁడని యూహించెదను. అతడు సారథిగనుండ
నంగీకరించునా ? అట్లయినఁ గర్తవ్యమేమి ? కురురాజుచే వాని
సోప్పొపవలయు. (ఎడమకన్నదురును) ఏమేమి ? త్రిలోకభీకర
ప్రభాకరపుత్రుఁడగు కర్ణునకు సహితము హానియుండునా ?
ఇట్టిస్వల్పములకుఁ గర్ణుఁడు భీతిలెడువాఁడుగాఁడు.

కర్ణవిక్రమము.

ఉ॥ సంగర రంగమందు సనా జన్ముని దేహముపైని సర్వభూ
తాంగ విహంగ సంఘము తిహారముసేయగఁ గాంచి సోదరా
యంగవిభుండు సేసెనిటు లంచును ధర్మజుఁగుందఁజేతు ను
ప్పొంగుచు సంతరంగమున భూపతి మిక్కిలి సంతసిల్లగన్

వేగమ దుర్యోధనునితో నీవిషయము ముచ్చటించి యనం
తరము నా శిబిరంబున కేగెదఁగాక. (అని నిష్క్రమించును.)

స్థలము 3.—దుర్యోధనుని శిబిరము.

దుర్యోధి:—(ఆలోచనానిమగ్నుడై) కర్ణుఁడు గోరిసకోరిక దుర్ల
భముగనున్నది. అందులకు శల్యుఁ డంగీకరించునా!
ఎట్లయిన శల్యు నొడంబరుపవలయునని కర్ణుఁడు గుచ్చి
గుచ్చిచెప్పెను. కృష్ణునితో శల్యుఁడు సారధ్యమున
సమానుడనుటకు సందియములేదు. ఈ విషయము శల్యు
నితో సంభాషించి సాధ్యమగునంతదనుకఁ బ్రయత్నించెద
గాక. పర్యవసాన మెట్లుండునో ?

ప్రతిహారి:—(ప్రవేశించి) జయము జయము మహారాజా! కృపా
చార్యుఁడు నశ్వత్థామయు.....

దుర్యోధి:—సరియే. వారు రావచ్చును.

(ప్రతిహారి నిష్క్రమించును.)

దుర్యోధి:—రాత్రివేళ వీరు వచ్చుటఁజూడ నెయ్యదియో విశేష
ముండవలయు, ఏమైయుండును?

కర్ణవిక్రమము.

(అశ్వత్థామ కృపాచార్యుడు ప్రవేశించి యాసీనులగుదురు).

కృపా:—రాజా! నీ యాలోచనకు భంగముఁ గావించినవారమైతిమి.

దుర్యో:—భంగమున కేమున్నది. ఆలోచన కేమున్నది.

అశ్వ:—రాజా! నారాక నీవు గ్రహించియే యుదువు.

గీ॥ లోకభాంధవుఁ డస్తాభి లోనడంగ

సంధకారంబు వ్యాపించు నట్లు నాదు

జనకుఁడీల్గిన కతన వి చారమొందు

హృదయ సీమను వ్యాపించె నెఱుఁగుదీవు.

దుర్యో:—(విచారముతో) అయ్యది లోకవిదితము. ఆ విచారము

తొలంగవలెనన్న వైరులఁ దునుమాడవలయు.

కృపా:—అందులకు సందియమేమి ?

అశ్వ:—రాజా! విచారము తొలంగవలెనన్న వైరులఁ దును
మాడుటయని నీవు వచింపవలెనా ? అయ్యది నే
నెఱుంగనా ? యుద్ధము మాకు హస్తబదరీభూతంబని
యెవరెఱుంగనిది. ఇపు డీవిషయము నీతో ముచ్చటించు
టలోగల మదభిప్రాయము నీవు గ్రహించియుందువని
తలంచితిని. వివరించెదవినుము.

మ॥జలముక్కొండ విముక్త వజ్ర సదృశా శ్రుస్థారధారాహతిన్
గలగుండై పులిఁజూచు జింకగుమినాఁ గన్పట్టదేమూఁక; యీ
పలుకుల్ కల్లుగావు చూవె కురుభూ పాలా! భనద్గర్భవై
రుల దారా నయనాంబుధారలను నీ క్రోధాగ్నిఁ జల్లార్చెదన్.

కర్ణవిక్రమము.

కృపా:—రాజునకుఁ గావలసినదేమి ?

దుర్యో:—నేను కోరుచున్న దంతమాత్రమే ?

అశ్వ:—అట్లయిన సైన్యాధిపత్యము నా కొసంగుము.

దుర్యో:—సైన్యాధిపత్య మెందులకు ? లేకున్న యుద్ధముఁ జేయ
దగదా? ఎల్లరు సేనాధిపతు లెట్లుకాఁగలరు?

అశ్వ:—నూతుఁడొకండాధిపత్యము వహించియుండ నానిక్రింద
బుటనై యుద్ధముఁ జేయుదునా ?

దుర్యో:—నూతనుతుంఁడైన నేమి ? ఎనరైన నేమి? రాజభక్తిఁ గలిగి
యుండవలెఁగాక.

అశ్వ:—అతని పలుకలఁబట్టి కర్ణుఁడు రాజభక్తిఁ గలవాఁడని
యెంచితివా ?

గీ॥ యామినీచరభయము సుం తైనలేని

అనిమిషత్వంబు వహియించి యధిపుఁబోచి

అమరులన్ ధిక్కరించెద నంచుఁ గుక్క

పలుకుఁగాక నైజగుణంబుఁ బాయఁగలదె.

కృపా:—(తనలో) ఓహో! అశ్వత్థామకుఁ గోపము మితి మీఱు
చున్నదే ?

దుర్యో:—ద్రోణనందనా! బ్రాహ్మణులపై మాకు విశ్వాసము
నశించినది తుమింపుము.

అశ్వ:—రాజా! ఏమనుచుంటివి? బ్రాహ్మణులపై విశ్వాసము నీకు
నశించెనేమి ? అట్లయిన నా బ్రాహ్మణ్యముఁ ద్యజించెద
(కోపముతో జన్నిదములఁ ద్రొంచుకొనును).

కర్ణవిక్రమము.

కృపా:—హా! కుమారా! ఎంతటి దుష్కార్యముఁ జేసితివి ? బ్రా

హ్మణులమగు మన కింతటి తామసంబుతగునా ?

అశ్వ:—మామా! ఏమనుచుంటివి ? బ్రాహ్మణునకుఁ దామసంబు
దగదనియా ? అవును.

గీ॥ శాస్త్రకాండంబు తొలఁగి స చ్ఛస్త్రకాండ
మండితంబయ్యె మద్ధస్త మండలంబు
రాచసావాస మొందుసం ప్రాప్తమయ్యె
మామ! శాంతమెట్లుండు బ్రాహ్మణుడనైన.

దుర్యో:—నీ వెట్టుపలికినను సరియే. కర్ణున కొసంగబడిన సైన్యాధి
పత్యము నీకొసంగఁబడదు.

అశ్వ:—అట్లయినఁ గర్ణుఁడు గతించినంగాని నేను యుద్ధముఁజేయను.

దుర్యో:—(తిరస్కారముగ) ద్రోణనందనా! సంత సించితిని. (కృపా
చార్యునితో) ఆర్యా! తనకొఱకై నేను వేచియున్నానని
శల్యునకుఁ విజయఁజేయవలెను.

కృపా:—అవశ్య మట్లొనర్చెద.

అశ్వ:—మామా! పోవుదమురమ్ము.

కృపా:—రాజా మేమేగుటకు నాన్లు యొసంగుము.

దుర్యో:—చిత్తము. నమస్కారము.

కృపా:—జయమగుఁగాక.

అశ్వ:—అందులకొక సందియమా! (తనలో) కర్ణునకు శల్యుఁడు
సారథియగును. పాండవ జయోదంబున కింకశంకయా ?
(కృపా, అశ్వ, నిష్క్రమింతురు.)

కర్ణవిక్రమము.

దుర్యోధ:-కర్ణుడన్న బ్రాహ్మణవీరులకు ద్వేష మొదులకో తెలియకున్నది. సైన్యాధిపత్యము దోణునకిచ్చి యనుభవించినది చాలదా ?

గీ॥ అప్రతిహత ప్రతాపాధ్యు లయ్యభూమి
సురలు, కృష్ణుండు వినుతింప నరుడుమ్రొక్క
హైసరేయని పెల్లుబ్బి యాహవమున
నోహటించెద రద్ది జయోదయంబె.

ఇంతియగాక వీరలు కర్ణునకు సరియగుదురా? వీరలే యననేల ? యెట్టివీరులైన సరియగుదురా ?

చ॥నరుడనినన్ మహాగ్రుడగు నాకు బ్రియంబెఘటింపుచుండు సం
గరమునఁ జీరికింగొనఁడు క్రౌంచవిభేదను విక్రమంబు భే
చరనుత ధర్మతత్పరుఁడు శౌర్యముధైర్యము బాహువీర్యమున్
దొఱఁగని రాచజోదు, తులతూగునె యెట్టిఁడునంగరాజుతోన్

బలగము స్వల్పమైనను నేటి కర్ణునియుద్ధక్రమము జయప్రదముగనున్నది. అమితసైన్యము జయంబున కొండు ముఖ్యకారణము కాదుగదా.

చ॥బలగము లెక్కకున్ మిగులు బాదులఁదీర్చిన లాభమున్నె? వై
రుల రణధర్మ మర్మములెఱుంగు చమూపతిశక్తి, యుక్తి, కా
వలయును గాక; నొకకడు బల్మిఁగలట్టిదయైన నావికుం
డల సతఁజెంది యేమఱిన సంబుధిఁ గ్రుంకకయున్నె వ్రేల్చిడిన్.

కర్ణవిక్రమము.

ప్రతిహరి:—(ప్రవేశించి) జయము. జయము మహారాజా! మద్రదేశ
మహారాజు

దుర్యోధ:—సరియే వేగమే ప్రవేశింపజేయుము.

ప్రతిహరి:—చిత్తము. మహాప్రసాదము (నిష్క్రమించును.)

దుర్యోధ:—కర్ణుడు కోరినకోరిక నెఱవేఱునా? శల్యుడు మలకు
సమ్మతించునా? సమ్మతింపనిచో జేయునదేమి? ఊ, ఈ
విచారముతో బనియేమి?

చ॥ ఘనమనుబ్రాంతిఁ గొల్పుపటు గర్జనసేయుచు శ్వేతకాంతులన్
దనరుశరత్పయోధరము దంభముఁగాంచి నిరాశఁ జెంది తృ
ష్ణను దురపిల్లుచాతకము చందము నాదు మనోరథంబు శ
ల్యుని యెడఁదిత్తవోవు విజయోదయయోగము లేకయుండినన్

శల్యు:—(ప్రవేశించి) కురురాజునకు జయంబగుగాక.

దుర్యోధ:—(లేచి శల్యుని కరముఁబూని) మద్రభూవరా! ఈ
యాసన మలంకరించెదవుగాక. (అని యధాస్థానోపవిష్టుఁ
డగును.)

శల్యు:—(ఆసనోపవిష్టుడై) రాజా! నన్ను బిలిపించిన కార్యమేమి?

దుర్యోధ:—(ఇంచుక యాలోచించి) కార్యాగ్నినై నిన్ను బిలిపించితి
గాని మనోరథసిద్ధి కానేరదనుతలంపున మనంబు తత్త
రిల్లు చున్నది.

చ॥ జనవర నీవు చంద్రకుల సంజనితుండవు; చంద్రవంశసం
జనితుడ నేను; నట్టియెడ స్వల్పము నీయెడఁ గోరవచ్చు నే

కర్ణవిక్రమము.

అసఘ నెడన్ మనోరథము వ్యర్థమయైనను చాలలెస్స; య
ల్పునియెడఁ గోరు కోరిక య మోఘమయైనను నద్దివ్యర్థమా.

ఆందుచే నీవునిరాకరించినను లెస్సయే. ఒక కార్యభారము
నీపైనిడఁ దలంచితిని.

శల్యుః—ఆకార్యభారము క్షత్రియోచితమైన భరించుటకు నా
కభ్యంతర ముండదు. తగునో తగదో నీవె విచారింపుము.

దుర్యోః—మద్రీభూవరా! మనుజునకుఁ దగినపనులనియుఁ దగని
పనులనియుఁ గలవా ? నీకు నాపై దయయున్నచో నా
కోరికయీ డేర్పుము. లేనిచో నీయిష్టము మాదురదృష్టము.

శల్యుః—స్వల్పకార్యముననుఁ గోరదగదని పలికితిని.

దుర్యోః—ఏకార్యము స్వల్పమనంబడునని నీ యభిప్రాయము ?

గీ॥ ఘనునిచే నెట్టిక్యామేన్ ఘనతఁజెందు
గొప్పకార్యమేన్ స్వల్పుచేఁ గొలఁదియగును
పౌంధిమ నైచ్యంబు లూహింప వస్తువునకుఁ
బ్రాప్త పాత్రయోగ్యతఁబట్టి నచ్చుఁజూవె.

గీ॥ పంకగతమైన జలకణం బింకుఁ; బద్మ
పత్రగతమైన మాక్తిక భంగినొప్పు
శుక్తిగతమైన నయ్యది మాక్తికంబ
పాత్రయోగ్యత నేదేని పతిభఁగాంబు.

శల్యుః—సరియే. నీ యభిప్రాయముఁ దెలియఁజేయుము.

కర్ణవిక్రమము.

దుర్యోధుఁడు:—నీవు సారథ్యము వహింపవలయు.

శల్యుఁడు:—కర్ణునకుఁ గాదుకదా ?

దుర్యోధుఁడు:—కర్ణునకైన నేమి ?

శల్యుఁడు:—మఱేమియు లేదు. సూతనందనుఁడని—

దుర్యోధుఁడు:—పౌంధ్రమునైన చ్యుంబులు జన్మముఁ బట్టియుండుననియూ నీ
యభిప్రాయము. భూవరా! సర్వమెఱింగిన నీ విట్లు పలుక
వచ్చునా ? కృష్ణునకు సరియైనసారథి నీవుదక్కఁ గురు
నైన్యంబున నింకొకండు లేడని యీశ్రీమ నీ కొసంగవలసి
వచ్చినది. నీకు నాపై దయయున్నచో—

శల్యుఁడు:—(తనలో) అంగీకరించుటకు మనం బొప్పకున్నయది. పాండవ
జయోదయమునకైన సంగీకరించెదఁగాక. (ప్రకాశముగా)
కురుభూపాలా! నీవెంత నొక్కిచెప్పవలెనా ?

దుర్యోధుఁడు:—శల్యా! ఇప్పటికిఁ గృతార్థుఁడనైతిని. చాల సంతసించితిని.

శల్యుఁడు:—రాజా! చాలరాత్రియైనట్టు లున్నది.

దుర్యోధుఁడు:—అవును. మన మిప్పటికి విశ్రమించి ప్రాతఃకాలమున
గర్జునిఁ గలయుదము.

(అని యిరువురు నిష్క్రమింతురు.)



ఇది

ద్వి తీ యాంక ము.

❖ కర్ణ విక్రమము ❖

తృ తీ యాం క ము.

—K—

స్థలము—కర్ణుని శిబిరము.

కర్ణుః—(నిద్దురనుండి లేచి కనుల నులుపుకొనుచు) ఇప్పు డెంత వేళయైయుండును? (అని నలుదిక్కులఁ బరికించి) అహహా! పశ్చిమదిశ నా సందియమును నివారించుచున్నది.

మ. హరిభీతిన్ గకుబంతభూమిఁ గలవాఁ డైయుండగా నంధకా సురుడా పాదితబాధలందిరుగు త చూర్చుల్ వలెన్ బ త్తులున్ బారిఁబ ర్వెత్తెసడిన్; బతాకజలదంబుల్ హారవత్తారలున్ విరిసెన్; ఛత్రవడబ్బుఁడంబరరణో ర్విన్ లంబబింబుండుగాన్.

కృమకృమముగ నాకాశము నూతనవికాసముఁ జెందు కాలము ప్రాప్తించుచున్నది. అహహా! కన్నులుగల భాగ్యముగదా? ప్రాతరారంభవేళ మేల్కొనువారలకుఁడక్త తదితరులకీ విలాసముఁ గాంచు భాగ్యమెట్లు లభించును.

గీ. పలు తెఱుగుల రంగులం బరిధవిల్లి
అరుణలేశంబులన్ గొలి యరుణతురగ
మస్తకన్యస్తశోణ చా మర మనంగ
సంజకెంజాయ ప్పాచి ను జ్వలితమయ్యె.

కర్ణవిక్రమము.

యుద్ధముచే నలసిసాలసి గాఢనిద్రావస్థనున్న సైన్యంబులఁ
దన సహస్రకరంబుల మేల్కొల్పుటకు బాలభాస్కరుఁ డుదయించు
కాల మాసన్నమగుచున్నది.

మ. సురమార్గాటవివాసరాతపమునన్ శుష్కించి కాలంబునన్
మెఱుంగుంబంబడు ధ్వంతధూపమున శ్యామీభూతమై ఋక్షపు
ష్పరుచిస్ఫూర్తి నహించి పల్లవితమై భాస్వత్కరవ్యాప్తిచేఁ
బరివేషంబను పేరనిప్పుడు ఫల ప్రాయంబునై భాసితెన్.

అహహా! సంపూర్ణ బాలభాస్కర మండలోదయ సందర్భ
నంబున మన్నయనంబులు సంతృప్తిఁజెందుచున్నయవి. అహహా!
బాలభాస్కరా! పద్మినీహృదయతస్కరా! అహస్కరా! ఇదియే
మన్నమస్కారముఁ గైకొనుము.

గీ. అంధకారకర్దమ దుర్ద మాభి నప్త
చేష్టలంగల్గిన సకల జీవములఁ బ్ర
సరితపటుద్వీర్వతరరశ్మి సంచయమునఁ
గాచు భాస్కరునకు నమ స్కారమిదియ.

(అని నమస్కరించి)

మ. తనివింజెందితి భోగభాగ్యముల మి త్రదోహముంజేయఁజా
లను బాంధవ్యమురోసితిన్ నరుని గె ల్వంజాలినం జాలకు
న్నను ప్రాణంబులనెల్లఁ గోల్పడిన నా నందించెదంగాక; మై
త్రినియామంబుల మీఱనోపుదు నె?తండ్రీ! సూర్యనారాయణా.

కర్ణవిక్రమము.

మ. సరిసేయండగు నొక్కొసూతకుల సంజాతుండు రాధేయుఁడై
క్కరణిన్ గ్రీడికి సాటివచ్చునని గం గాసూనుఁడున్ ద్రోణుఁడున్,
పరుషోక్తుల్ వచియించి నన్నుఁగికు రిం షన్ రాజుఁగావించె; నే
నిరసింపంగలనే సుయోధనుని? తం డ్రీ సూర్యనారాయణా.

మ. కలిమింగోరి చరించుపూరుషుఁడు స్వర్గప్రాప్తికిన్ దవ్వగున్
మలమూత్రాస్వితమైనయీయొడలు సం సారాబ్ధిలోఁ గ్రుళ్ళిభూ
తల బాంధవ్యముఁబాయు; సద్యశము నిత్యంబంచు నూహించితిన్
నిలువంజాల సుయోధనుందొలఁగి తం డ్రీ! సూర్యనారాయణా

ప్రతిహారి:—(ప్రవేశించి) జయము. జయము. మహారాజా! దుర్యో
ధనమహారాజుగారు, మద్రదేశపురాజుగారు వచ్చు
చున్నారు. దూరమునుండియే వారలఁ గనుంగొని
యేలినవారికిఁ దెలియఁజేయవచ్చితిని.

కర్ణ:—అట్లనా. నీవిచ్చట నాసనంబుల నలంకరించి సిద్ధముగ
నుండుము. ప్రాతఃకాలకృత్యములఁ గావించికొని సత్వర
ముగ వచ్చెదను.

(కర్ణుఁడు నిష్క్రమించును.)

ప్రతి:—నేఁ బుట్టినది మొదలు కర్ణునిఁబోలిన మహానుభావునిఁ
జూచియొలుంగను. తన సమూహుల నెట్లుపోషించునో
యాశ్రతుల నెట్లుపోషించును. రాజునను గర్వము సుంతయు
లేదుగదా? లోకంబునఁగల దరిద్రులు ధనికులైనచో
మిట్టి మిడిసి కన్నుఁగానక సంచరించుచుందురు. ఇతని

కర్ణవిక్రమము.

యెడల నయ్యది కనుపట్టదు. ఇతఁడు సూతుఁడని యందురు. అయ్యది నేను విశ్వసింపఁజాలను. ముఖలక్షణంబులఁబట్టి మనుజుని చారిత్ర మించుక గ్రహింపవచ్చుఁగదా. ధర్మరాజు చాల మంచి వాఁడని యందుగు. మంచితనంబునఁ గర్ణునకతఁడు సాటిరాడని నా యభిప్రాయము....

సీ. జనపతి తనకొసం గిన యంగదేశంబు

పాలించుకొండని ప్రజకొసంగె

అడుగనివారిదే యాతంకమనఁ—చేతి

కెమ్ములేదనునట్లు సొమ్ములిచ్చె
లక్షాధికారికి భిక్షాధికారికి

వ్యత్యాసమెన్నక వ్యవహరించె
దండించుట త్యజించి ధర్మమార్గంబున

సమభావమునుజూపి సంచరించె

గీ. ఆత్మవత్సర్ప భూతాని యనుమతంబు

నిత్యదినచర్యలోఁ బెట్టి నెగడఁ జాలె;

విప్రుఁడో భూపుఁడో యెట్టి వీరవరుఁడో ?

కర్ణుఁడు మహానుభావుండు ఘనతముండు.

సడి వినంబడుచున్నది. వచ్చుచున్నారు. (అని యాసనంబుల నలంకరించి యొకమూల నిలిచియుండును.)

(కర్ణశల్యదుర్యోధనులు ప్రవేశించి యాసనోపవిష్టులగుదురు.)

కర్ణుఁడు:—(దుర్యోధనునిఁజూచి) మిత్రమా! మద్రరాజు నీ యభిప్రాయ ముతో నేకీభవించెనని తలంచెదను.

కర్ణవిక్రమము.

దుర్యోధుడు:—నిన్నుందేహముగ. నాయుదభిమానముగల మద్రనాథుడు
డెప్పుడైన నేగోరునది నిరాకరించెనా? నిన్ను, మద్రేశ్వ
రుని జూచుకొనియేగదా యుద్ధభారము పహించితిని.

శల్యుడు:—అవునవును. నిన్ను బుట్టించుటకు సంకల్పించియే బ్రహ్మ
మున్ను మమ్ము సృజింపజేసియుండును.

కర్ణుడు:—భావము గూఢముగ నున్నది.

దుర్యోధుడు:—అవును. అగ్రాహ్యముగనున్నను—

శల్యుడు:—రారాజా! మనము మార్గమధ్యమున బ్రసంగించిన విషయ
మొకప్పు డీవియ్యకొనిన నంగవిభుండుమాత్ర మంగీక
రింపడని నే నెఱుంగుచును. అయిన నీవు నొక్కచెప్పిన
నంగీకరింపకుండదు. అంగరాజా! మా యభిప్రాయముతో
నేకీభవించెదవా?

కర్ణుడు:—మీ యభిప్రాయ మెఱుంగకుండ నెట్లు వచింపగలను?

(దుర్యోధనుఁజూచి) మిత్రమా! ఆ యభిప్రాయమెట్టిది?

దుర్యోధుడు:—అయ్యది మద్రేశ్వరుడే వచింపదగును.

శల్యుడు:—మఱియేమియు లేదు. ఈ యుద్ధముచే లోకమంతయు
నల్లకల్లోలమగుచున్నది. అందుచే.....

కర్ణుడు:—సంధిప్రయత్నమా యేమి?

దుర్యోధుడు:—అట్టిదే.

శల్యుడు:—అవును. నీకనిష్ఠమా?

కర్ణవిక్రమము.

కర్ణుః—సంధికాల మతిక్రమించినది. ఇప్పుడా ప్రసంగమెంబులకు ?

దుర్యోధనుః—నేఁ బలికినదియు నింతియే.

శల్యుః—మీరు సంధిగావింపనిచోఁ గీడుమూడును.

చ. పగఁగొనరాదు కీడగు ధ్రువంబుగఁ బొందికఁగూర్చు పెంతయు
దగునదిలెస్స; పౌరుష మదంబునఁబోరినఁ జావు దక్కమే
లగునది యొడు కల్ల; యడి యాసను గెల్పునకై పెనంగినన్
దెగి నశియింతు రెల్లరును దెప్పురపుఁబవరమ్ము మేల్మియే.

రారాజా! నీవైన బాగుగ నాలోచింపుము. నష్టముఁ
బొందెడువాఁడవు నీవు. అటుపై విచారించిన లాభములేదు ?

కర్ణుః—మద్రనాథా! ఇది యేమివెట్టి ? యుద్ధమునకు వెఱచియా
సంధిప్రయత్న మూహించితివి.

ఉ. లగ్నముఁ బెట్టినాడ జయ లక్ష్మీనిఁ బెండిలియాడ, నాదు బా
ణాన్ని వెలుంగుచుండ నెవఁ డాహుతిఁగాక తొలంగఁజాలు;ను
ద్విగ్నమనంబునన్ నరుఁడు తేరును డిగ్గితొలంగఁ గృష్ణునిన్
భగ్నజగీషుఁ జేయఁగల వాఁడను, వాక్కులు పెక్కులేటికిన్

దుర్యోధనుః—మద్రనాథా! మగుడ నిరుత్సాహపుఁ బలుకులఁ బలుకఁ
వలదని ప్రార్థించెదను. ఎంతటి బలియుండైన నిరుత్సాహం
బున బలహీనుండగును. నీ వెలుంగనిదికాదుగదా ?

శల్యుః— నీమంచికొఱకుఁ బలికినపలుకులు నిరుత్సాహంపుఁ
బలుకులని నిరసింపఁదగునా ? నే వచించునది యించుక
విచారించి గల కల్ల, నిజము గ్రహింపుము.

కర్ణవిక్రమము.

గీ. ఆలమందల గెలుచు నా డాలమందుఁ
గ్గిడితోడ నీసఖుఁడు పో రాడలేదె ?
నాటికిని నేటి కేపాటి మేటియయ్యె
నరయ రిత్తపల్కులమేటి యయ్యెఁగాక.

కర్ణుఁ:-ఒకప్పు డపజయము వాటిల్లుఁగాక. అంతమాత్రమున వచ్చు
నష్టమేమి ?

గీ. సమయమునుబట్టి భయదపం చాస్యమైన
నక్కకుంజిక్కి సుక్కిన స్రుక్కవచ్చు
నంతమాత్రాన నక్కసిం హంబుకన్న
బలిమిఁగలమేటి మెకమంచుఁ బలుకనగునె?.

దుర్యోః:-మద్రోశ్వరా! నీయభిప్రాయమేమి ? అంగరాజు వీరుఁడు
కానేరడనియా?

శల్యుఁ:-నాయభిప్రాయము నీవుగ్రహింపలేకుంటివా? కర్ణుఁడైనను
మేటిపోటరియని వచించుటకు నాకెట్టిసందేహములేదు.
గాండివంబుగల గండుమగండగు కిరీటిధాటి మున్ను కర్ణుఁ
డేపాటిమేటియని నాయభిప్రాయము.

కర్ణుఁ:-రాజా! శల్యునివాక్కుల నేల గణించెదవు.

గీ. వైరివీర ప్రకాండ గం భీరజలద
పంక్తి, మద్యాణ పక్ష ప్ర భంజనంబు
మించి నల్గడలఁ బరాక్ర మించునెడలఁ
బాచబంగళమై భీతిఁ బఱచకున్నె.

కర్ణవిక్రమము.

శల్యుః:-కర్ణా! నీజన్మమెక్కడ, సహజశౌర్య ప్రతాపములగల యుద్ధనుండెక్కడ.

చ. భళి! భళి! నీచుచందము సె బాసని లెస్సగ మెచ్చవచ్చు; నీ పలుకులకేమి లెమ్ము పటవా? పటవా? హరిణంబుకాటు క్రో ల్పులి బలివారులానరియె? పొచ్చెపుబుట్టుకఁ బుట్టి రాచ బె బ్బులిఁ గిగురింపగాఁదగిన పోటరిమిన్న వె? కన్నుఁగానవే?

దుర్యోః:-(తనలో) నేను నిరుత్సాహముఁజెంది యుద్ధము మానుదు నను తలంపున శల్యుఁడిట్లు పలుకుచున్నాడు. నేనిటనుండి పోవుటయే చాలలెస్స. (ప్రకాశముగ) అంగరాజా! నిరు త్సాహముఁ జెందకుము. మద్రినాథా? యుద్ధకార్యంబుల నరయవలయు. సంగరరంగమునను గలయుదము.

(అని దుర్యోధనుఁడు నిష్క్రమించును)

కర్ణుః:-మద్రినాథా! నీయభిప్రాయమేమి? మర్యాద నతిక్రమించి నోరికివచ్చినట్లు పలుకుచుంటివి.

శల్యుః:-అంగరాజా! నీవు మూర్ఖించి యుద్ధముఁజేసిన సుయో ధనుఁడు వైరులకుఁ జిక్కి సరించును. వెండియు యుద్ధము వలనఁ గల లాభమేమి ?

గీ. రణము జనుల చావులకుఁగా రణము, కీడి
దరము పూరించినన్ నీకు దరమువొడము
నార్తియించుక వంచిన నార్తియొనరు
నాశుగములేయ, వెడలుఁ బ్రాణాశుగములు.

కర్ణవిక్రమము.

కర్ణ:-ఏమీ? కురురాజు వైరులకుఁ బట్టునడునా? చూచెదఁగాక.

ఉ. ఒక్కట మూడువేలుపులు నుక్కునఁదాకిన భీతిఁజెందఁబే
రెక్కిన మేటిపోటరిని; యీనరుఁడా కురురాజుఁబట్టు నీ
యుక్కిరిమిన్న, మిన్నకను యుద్ధమునందున మద్రనాథ! నా
ముక్కుననూర్పులుండఁగురు భూపతివైరులచేతఁ జిక్కునే.

శల్యు:-కొంచెపు బుద్ధిఁగలచారికేమి చెప్పినను లాభములేదు.
రాజ్యము నశించుటకుఁ గాలమువచ్చినది.

కర్ణ:-దానికెవరేమిచేయఁగలరు. శాశ్వతముగనుండునని యెవరు
నిశ్చయింపఁగలరు.

శా. క్రీడింగెల్పుట నాకశక్యమగుఁబో కీడ్పాటువాటిల్లుఁ బో
తేడున్ శ్రీలఁదొలంగినం దొలఁగుఁబో ప్రేమాబు మా యిర్వురన్
గాడుంజెందునె? భాగ్యభోగముల నక్షయ్యింబు గాఁగల్గువాఁ
డేడి చూపు మొకండు లేడుభువిలో నేమంగు నీబుద్ధికిన్.

శల్యు:-అంగరాజా ? ఎట్లో యంగరాజ్యము దుర్యోధనుఁ డొసంగి
నాడు? హాయిగ నింట ననుభవింపనేరక యుద్ధముఁజేసి
చావనేల ? ఇందు దుర్యోధను దూషింపరాదు. రాజ్య
మాతఁడొసంగె గాని యనుభవించుట నీలోనున్నది.

కర్ణ:-రాజ్యము శాశ్వతంబుచు నూహించితివా? నీ రాజ్యము
నీతో వచ్చునని యూహించియా యుద్ధమునకు వచ్చితివి?

మ. కడిమిన్ బాలనసేయునట్టి భువి నొక్కొక్కైనఁ గొంపొవఁజా
లదు; ఖండికృత పంక్తికంఠుడు యుగా లంకారభూతుండు రా

కర్ణవిక్రమము.

ముఁడు భూమిఁగొనిపోయెనే సఖున్ కై పోరాడె? హాస్నే హాపా
త్రుఁడు కర్ణుండు నృపోత్తముండుకృతకృత్యుండంచుఁ గీర్తింపరే.

శల్యుః—నామాటవినుము. ఈ వేదాంతము నీకు మోదాంతమగు
గాని భేదాంతము గానేరదు. నీవు సాహసించి యుద్ధముఁ
జేయఁ దలంపకుము. అర్జునుఁడు నిన్ను విడువఁడు.

ఉ. “తాలీమిఁబూని నేగరికఁ ద్రవిన్ సుఖంబుగ నుండలేక గు
ట్టాలను తోలుకొక సమరంబును సల్పగ వచ్చినాను పోఁ
గాల” మటంచు నీవు మది గాఢతరంబుగఁ గుఁదువేళ వాఁ
డాలమునందు నిన్ విడుచునా? వధియింపక సూతనందనా.

అందుచే నీకొక రాజనీతిఁ దెలిపెద నాకర్ణింపుము.

చం. అరుల పరాక్రమంబు స్వబలాతిశయంబును మీటియున్నచో
నరసి, నృపుండు సంధికిఁ బ్రయత్నముసేయుట చాలలెస్స; సం
గరమున నెట్టినేర్పరియుఁ గార్యఫలంబును జెందనోపఁ డె
క్కరణినియైన పొందికయ కర్ణము; ఖడ్గము లాభహేతువే.

నాయందు దయయుంచి యీవిషయమై బాగుగ నాలోచిం
పుము. ఈ తరుణము మించిన పైని విచారించిన నేమిఫలము.
గుట్టములఁబూన్చి రథముతో మగుడ నే వచ్చునంతలో నీ స్థితి
విచారించుకొనుము. (అని నిష్క్రమించును.)

కర్ణుః—(మిక్కిలి విచార మభినయించి, నిట్టూర్పు విడిచి) ఆహా!
కౌరవరాజ్యలక్ష్మీ కెట్టి దుర్దశ వాటిల్లనున్నది. సమస్త
భూపాల మస్తకస్యస్త కోటీరమణి విరాజచ్ఛరణుడై,

కర్ణవిక్రమము.

సకలైశ్వర్యసంపన్నుండై, కౌరవసామ్రాజ్యలక్ష్మీ ధురంధరుండై, వెలయు మదీయశ్రేయోభిలాషి, సుయోధనుండైట్టియుడుములఁ జెందునోకదా? పాండవవీరుల తలఁదన్నఁ గల బలముఁగల కౌరవసైన్యము దైన్యముఁజెందుటకుఁ గారణ మగ్రాహ్యముగ నున్నది... (అని యించుక విచార మభినయించి) అగ్రాహ్యమేమి? వైరులయెడ నభిమానంబుఁగలిగి మైకమత్యంబు నశింపఁజేసి, యన్యోన్య వినాశములకుఁ బాల్పడు సైన్యము తెన్నియున్న నేమి లాభము ?

గీ. అన్యభావంబుఁ దొలఁగి యన్యోన్యమైతిఁ
గలిగినన్ స్వల్పబలమైన గెలుచు; సైన్య
మైకమత్యంబుఁ దొలఁగిన నలఁతయగును
దోర్బలం బెంతయుండియు దుర్బలంబు

శల్యుని పలుకులకు నా మనంబెంతయు నెరియుచున్నది.

తొదకిట్లు పరిణమించునని యెఱుంగనైతి.

మ. కడకెట్లో మముఁ గుంభసంభవుఁడు గంగానూనుఁడున్ బాసిరా
బడుఁగుల్ పాండవ పక్షపాతులయి లా భంబేమియుంజేయ రి
ప్పుడువా రిర్వురు లేసికారణమునన్ మోదించెదంగాని; శ
ల్యుఁ డొకండ్లికిఁ దాపరించె, విధి దుర్యోగంబు నూహించె నో?

ప్రకృతవైచిత్రి గ్రహించి మెలంగువాఁడు పాక్షిఁడు. అపద
లకుఁ గ్రుంగి సౌఖ్యములకుఁ బొంగివరలువాఁడు పామరుఁడు.

కర్ణవిక్రమము.

సీ. తుంగ తరంగసం దోహంబుఁ గలవార్ధి
పులినావశిష్టమై వెలయుచుండు
హాలాహల సదృశ జ్వాలలన్ గలవహ్ని
శిశిర స్వభావంబుఁ జెందుచుండు
చుంబిత ఖశిఖర శోభితభూధ్రంబు
ధూళీలవంబుగాఁ దొరలుచుండు
ఖండితక్షాధ్రప తుంబులంగల వజ్ర
మత్యల్ప తృణతుల్య మగుచునుండుఁ

గీ. కాల పరిపాకమునలేమి కలిమిఁజెందుఁ
గలిమి నైజంబదెట్టిదో తలఁపనేల
ఘనుల నడవడి కాలంబు ననుసరించుఁ
బకృతిధర్మంబు మీఱనె వ్వనితరంబు.

అవమానంబు ఫలంబని నిశ్చయించి గెలుపుఁదలంపక రాజ
కార్యమరసెదఁగాక. తుదకదృష్టమే ఫలించుఁగదా! రాఁబోవునది
విచారింపనేల ?

గీ. పరులు దూషింపఁగలరను భయముఁజెంది
చాల దాక్షిణ్యమును బూని సంశయించు
బుద్ధితోఁ బ్రవర్తించెడి పూరుషుండు
సిరులకున్ దూరుడగు నండు శిష్టజనులు.

శత్రుఁడు నన్ను నిరుత్సాహునిఁ జేయ యత్నించు చున్నట్లు
కన్నట్లుచున్నది. తుదకు ఫలితమెట్లున్నను పోరాడ నిశ్చయించితె

కర్ణవిక్రమము.

గదా ? సుయోధనునకు జయము లభించునో లభింపదో ప్రస్తుతే
మూహింపఁజాలను. అందుచే నైనయ మెక్కుడుగ వ్యయముఁ జేయఁ
దగదు. అయ్యది రాజనీతియుఁగాదు.

గీ. అల్ప ఫలితంబునకు హెచ్చు వ్యయముసేత
హానికిన్ గారణంబగు నండు బుధులు;
అధికఫలమున్న స్వల్పవ్యయమున హెచ్చు
రక్షణముసేత, విబుధుల లక్షణంబు.

రథమునచ్చు సడి వినవచ్చుచున్నది. శల్యుఁడు నచ్చుచు
నట్టులున్నది. యుద్ధమువలదని మగుడ నితడు పల్కినచోఁ గఠిన
ముగ మందలించెదఁగాక.

శల్యుః—(ప్రవేశించి) అంగరాజా! పచ్చినది విమానము.

కర్ణుః—ఛీ? వృధామంగళపాఠకా.

శల్యుః—అట్లుపలికిన లాభమేమి? నామాట వినుము. దురభిమాన
మున లాభము సుంతయులేదు. పాండవులతో సఖ్యముఁ
జేయుదువేని నీకుఁ గొంతరాజ్య మిప్పించెద.

కర్ణుః—రాజ్యమిప్పించెదనని నీ వనినంతమాత్రమున మిత్రద్రోహము
నకుఁ బాల్పడుదు ననుకొంటి వేమి ?

ఉ. మోహ నశంవమండనయి మూరెడు భూమికి నాసజెందుచో
నాహనముదొలంగఁదగు నయ్యదిధర్మమే? శాశ్వతంబె యీ
దేహము, దుర్యశంబు నలు దిక్కుల మబ్బయి ప్రాకునన్న సం
దేహమే? యింతకుండగునె స్నేహము పట్టిన ద్రోహమెంతు నే.

కర్తవ్యక్రమము.

శలుః—అర్జునుని పరాక్రమము నీవు బాగుగ నెఱుంగవు గావున
నిట్టి నిరర్థకసీతులఁ బలుకుచుంటివి.

ఉ. అర్జునుడన్న పంధయని యాత్మఁదలంచి తె? వైరిభర్జనో
పార్జనుడం చెఱుంగుము మ హాహవదోహదకేళి లాలసో
త్సర్జిత మృత్యురూప శర చాపగుణధ్వని పోలుఁ గాండము
గర్జన ధర్మరాణ్మహిష కంఠఘళం ఘళకాంస్య కింకిణిన్.

కర్ణుః—భళిరా? పాండవమాగధా! బాగుగవర్ణించితివి.

శల్యుః—అట్లనినఁజాలదు. పిన్నతనంబునుండియు విలుఁబూని
పోటరిననుచుఁ జెలంగుచుంటివే? మహావీరు నొక్కనినైన
గెలువఁ జాలితివా ?

కర్ణుః—గెలుచుటయేగాదు. ఆమహావీరుఁడు నాధాటి కోర్వఁ
జాలక పట్టణం బొందొసంగి సంతిఁగావించికొనియెను.

శల్యుః—ఇది యొకనూతనాంశము. వర్ణించిన నాకర్ణించి సంతో
షించెద.

కర్ణుః—కోరినవాఁడు వగుటచేఁ దెలిపెద వినుము.

ఉ. కంధితరంగసంఘముల కైవడివచ్చు దళంబుఁద్రుంచి, ని
ర్బంధమునన్ గళింగవిభు బాలిక మిత్రునకిచ్చి యా జరా
సంధునిగెల్చి; సంధికి నొసంగిన యాతని దేశమొంది, ద
ర్పాంధుఁడనై చరాచర భయంకరవీరుఁడునాఁజెలంగితిన్.

శల్యుః—ఇట్టి విశేషముల నేను సహితము వర్ణింపఁగలను. వినుము.

కర్ణవిక్రమము.

ఉ. వాలమునన్ నగంబులను వక్కల వ్రక్కలఁజేసి, మత్తశుం
డాలములన్ వధించి, సుభటప్రకరంబుల పెంపణించి, శా
ర్దూలములన్ నఖంబులను ద్రుంచి, సుధాంబుధిఁద్రావి త్రేన్చి, మా
ర్జాల మొకండు పూర్వము దురంబున శౌర్యముఁజూపె నీవలెన్.
కర్ణుఁ—నేఁబలికినది కల్లయనియా నీయభిప్రాయము.

శల్యుఁ—అందుల కొకసందియమా ?

కర్ణుఁ—జరాసంధుఁడు నాతోఁ బోరాడియోడి మాలిసీనగరము
నాకొసంగినట్లు నీవు వినియుండలేదా ?

శల్యుఁ—(తనలో) అవునవును. మఱచితిని. (ప్రకాశముగా) పరశు
రాముని మోసపుచ్చినట్లు భ్రాహ్మణవేషంబున జరా
సంధుని యాచించియుండువు.

కర్ణుఁ—మద్రినాథా! ఇట్టి యధర్మమునకుఁ బాల్పడుచుంటివేమి.
కురుదేశంబునను ధూమకేతువు నీరూపంబున నవతరించెనా
యేమి ?

సీ. పృథుచక్రవర్తిచేఁ బెనుపొందుటంజేసి

పృథ్వీనామంబున వెలయుచుండు
వసుధాసతీఫాల భాగంబునందునఁ

బొలుపొందు సింధూర తిలకమనఁగ
నలరి, శ్రీభారతీ లలనాలలామలన్

గారాబుచెలులతోఁ గలసిమెలసి
వరచక్రవర్తుల బాహుపంజరములఁ
జిలుకచందాన ముద్దులఁజెలంగి

కర్ణవిక్రమము.

గీ. తనరు భారతమాతకుఁ దనయయనఁగ
గ్రాలు కౌరవప్రాజ్య సా మ్రాజ్యలక్ష్మీ
కాడుఁ జెందంగఁ దలఁచితే కౌరవేశుఁ
జెట్టి యపకార మొనరించె నిట్టులాడ.

శల్యుః—నను దూషింపనెంచితివిగాని, నీ మిత్రుఁడొనరించు దోష
ముల గ్రహింపకుంటివి.

గీ. విషముఁబెట్టుటకుందోడు పృథ్వీనపహ
రించి, కానల పాలొనరించి, ద్రుపదు
బాలికంబట్టి, కటకటా! పరిభవించె
బాండవులొనర్చు పపకార మొందుగలదె.

కర్ణుః—ఇప్పుడా ప్రసంగముతో నేమి. కురుపాండవు లన్యోన్యము
చెడుగులఁ గావించుకొనిరి. మనకాప్రసంగముతోఁబనిలేదు.
తనకుఁగర్తవ్యమైన విధి మనుజుఁ డొనరించుటధర్మము.

శల్యుః—అట్లని కీడువచ్చునని గ్రహించియు నగ్నిహోత్రమునఁ
బడుటయే ధర్మమా ?

కర్ణుః—ధర్మమన నెట్టిదియో నీ వెఱుఁగవు.

చ. మును మనుజుండు కార్యఫలమున్ మదినెంచగరాదు లెస్సయై
నను చెడుగైనఁ గార్యము లొనర్చుట ధర్మము, తత్ఫలంబు రా
జనుభవ మొందుఁగాక; సమరావని నాదు రథంబు క్రుంగినన్
దనువు దొఱుగు; దోషరహితంబుగ నావిధి నే నొనర్చెదన్.

మద్రినాథా! నా మనోనిశ్చయముఁ దెలిపెద వినుము.

కర్ణవిక్రమము.

గీ. రాజవరునకుఁ గలవు మా ర్గములు రెండు
పిడుగులంబోని యలుగులం దొడిగి యెప్పులఁ
దుగించి, రక్తాన్నమున్ భుజి యించుటొండె
కోరిలు పులిఁబోలిపోరాడి గూలుటొండె.

శల్యుః—అవునవును. ఆ మార్గములు రెండు రాజవరునకుఁగాని
సూతునకుఁగావు. అంగరాజా! గాండీవికి విజయుండను
నామముఁ గలదని యెఱుఁగుదువా?

కర్ణుః—నేనుసహితము విజయుండనే.

శల్యుః—అదియెట్లు ?

కర్ణుః—గాండీవికి గాండీవంబను విల్లెట్టిదియో యట్టిదియే నా
విజయంబను విల్లుసహితము. అందుచే నే విజయుండనగుదు.
ఈ మహాధనుస్సు వహించియే భార్గవుండు క్షత్రియ
లోకంబును సంహరించెను. ఇప్పుడైన నీ సందియము
నివారింపఁబడుఁగాక.

శల్యుః—విజయమును విల్లొండుచేఁబూని పాండ్రకవాసుదేవునివలె
నశింపఁగలవు. గాండీవియెక్కడ నీవెక్కడ

చ. పలునయెఱుంగఁజాలునొకొ పాండవులంగలసత్తు, రజ్జులన్
బలుకగవచ్చు, సూతసుతు పల్కులు ముల్కులఁబోలిదాయలన్
బెలుచనఁగూల్ప జాలునొకొ, భీముడు, గద్దటి పెద్దరాచ బె
బ్బలియగు క్రీడి, కైదువులఁ బూని చెలంగిన నాసలున్నవే.

కర్ణుః—(తనలో) ఊరుకున్నకొలది నీ మూర్ఖుఁడు నోరికివచ్చినట్లు
ప్రేలుచున్నాను. (ప్ర)కాశముగా మిక్కిలికోపముతో)

కర్ణవిక్రమము.

మ. మతిలేదో జ్వరసంధి యుద్భవితెనో మధ్యంబు గంజాయిఁ ద్రా
గితివో ని న్మదినమ్మినన్ నిజముగాఁ గీడ్పాటు వాటిల్లు; ను
ర్మతి నా సారధివౌటచే బ్రదికితౌ రా! లేనిచో నిప్పుడే
శితబాణాళి మహాప్రహారముల నీ శీర్షంబు శాడింపనే.

గీ. వీరవరులని వైరుల విసుఁగులేక

పొగడనేటికీ మమ్మిట్లు దెగడనేటి

కక్కటా! నీకు బ్రదుకుపై నాసయున్న

పాండవుల నాశ్రయింపుము భయమువలదు.

మూర్ఖా! నోరికివచ్చినట్లు ప్రేలుట యెఱుంగుదువుగాని
నా పరాక్రమము నీవేమి యెఱుంగుదువు.

ఉ. దండకుఁజేరి వైరిభుజ దండము లొక్కటఁద్రుంచి దివ్య కో
దండ విముక్తకాండ జనితంబగు వహ్ని రణంబులోన వే
దండములన్ దురంగ భట తండములన్ దహియింపఁ గర్ణు డా
దండము, నీదు తూపులకు దండము దండము దండమొచ్చు దో
ర్దండములెత్తి మ్రొక్కు రిపుతండము గండముఁ దక్కియుండగన్.

శల్యుః—నీ వంతటికార్యముఁ జేయఁజాలనివాఁడవైనను సంతసించెద
ఏమందువేని ?

ఉ. పోలుపరాని పోటరియ పోరుటకుందగు, సూతుఁ డాజికిన్
జాలఁడు, నిక్కువంబయినఁ జాలుదునంచును వారువంబులన్
దోలుటఁ దక్కియెక్కిడు ధనుస్సున వైరినెదిర్చి, పాటినన్
జాలును; వంధ్యకాన్పుఁ గనఁ జాలినఁజాలదె గుడ్డిబిడ్డయున్.

కర్ణవిక్రమము.

కర్ణుః—నీ నాలుకఁద్రుంచినఁగాని యీ యున్నతప్రలాపములు
కట్టువడవు.

గీ. ఈరసముఁబూని వివ్వచ్చు పోర నన్నుఁ
బిలుకుమార్చు నటంచును పలుకుచుఁటి
వింక ప్రేలిన నీదు లా వింక నాదు
నారసంబుల నినుఁజేతు నీరసంబు.

శల్యుః—బాగుగ నాలోచించుకొనుము. యుద్ధము వలదునుమా.
ప్రాణపాయకరమునుమా.

కర్ణుః—నీ పలుకులకు భీతిలేదనాయేమి?

గీ. ఓహటించక వైరుల మోహరించి
ఆలమొనరింపఁబో నడి యాస యనుచు
మదినిఁబుయిలోడకుండఁ బ ల్కెదవు, నీకు
వెఱచి పఱచునే కర్ణుఁడు ల్లఱపుబిరుదు.

శల్యుః—అట్లయినచో నిక నా యాలస్యములేదు. భీతిలకుండ
ధైర్యముగ నుండుము.

గీ. పగ్గములఁబూని హరి వారు వములఁదోల
ప్రళయ పర్జన్య గర్జానుబంధముగను
దేనదత్తంబు పూరించి దిక్కులులియ;
వచ్చుచున్నాడు చూడు వి వ్వచ్చునేడు.

పోరాడనిశ్చయించితివేని నిస్సాణంబుమోగించి సైనికులు
యుద్ధమునకు సిద్ధముగ నుండునట్లు లాజ్ఞాపింపుము.

కర్ణవిక్రమము.

కర్ణుః—అయ్యది యెంతసేపు. (అని ప్రక్కకువెరిగి) కౌరవ
పృతనాధిపా!

మ. దళితానంతదిగంతమై, ధణధణా ధాణం ధణధ్వానమై,
ప్రళయాభీల పయోదనిష్ఠుర రవ ప్రారంభసంరంభభృ
న్నిలయంబై, విజయాంశకర్ణయుగళీ నిర్ఘోష నిర్ఘాతమై
చలితారాతి వితానమైన, రణ నిస్సాణంబు మోగింపుడీ.

శల్యుః—అహహా! మహావీరశిఖామణివి. నిన్నుఁబో....

కర్ణుః—అధికప్రసంగముఁ జేయుదేని నీ నాలుక ఖండించెద. వేగమే
రథముఁ ద్రిప్పము. (అని నిష్క్రమించును.)

శల్యుః—వాగ్దానముఁ జేసినవాడ నగుటచే నీయాజ్ఞ నుల్లంఘింపఁ
జనదు. (అని నిష్క్రమించును.)



తృ తీ యాం క ము

స్థలము ౨.—కురుక్షేత్రము. పాండవశిబిరప్రాంతము.

ప్రవేశము:—యుద్ధవేషమున—కృష్ణార్జునులు—ధర్మరాజు—

కృష్ణుః—(ధర్మరాజుఁజూచి) బావా! నీయభిప్రాయము తెలిసినది—
కర్ణునెదిరింపకుండ—ఒకప్పుడు కర్ణుఁడెదిరింప వచ్చినను—
తప్పించుకొని, యితరులసహరించి విజయము బడయ
వలెనని మనమెంత ప్రయత్నించినను ప్రయోజనములేదు.
కర్ణుడన్న నీకింత భీతియేల ?

కర్ణవిక్రమము.

ధర్మ:-కష్టా! కర్ణునకు భీతిల్లినట్లు నేనెవరికిభీతిలలేదు — భీతిల్లను.
భీష్మద్రోణాది వీరులు నిరుత్సాహముగఁ కర్ణుని నర్థరథు
లలోఁజేర్చినను—యథార్థ సూహించిన కర్ణుడతి భయంకర
వీరుఁడు—కౌరవరాజపక్షమున నిష్క-పటముగఁ పోరాడి
తనప్రాణములనైన ధారవోయుటకు సిద్ధముగనున్న వీర
శిఖామణి—

ఉ. దుర్జయుఁడుగుఁడాలమున ద్రోణుఁడు భీష్ముఁడు గాడు కర్ణుఁడ
త్యూర్జిత బాహువిక్రమము యుద్ధమునన్ ప్రకటించుమేటి, నీ
తర్జన భర్జనంబులకు ధైర్యముఁబాయని ధైర్యమూర్తి; నీ
కర్ణును నప్పగించితిని హానిదొలంచి యనుగ్రహింపవే ?

కృష్ణ:-(ధర్మరాజుతో) ఓహో! ధర్మరాజా! కర్ణుడనిన నీకింత
భయమున్నదని నేనింతకుపూర్వమే తెలిసికొనియున్న—
ఎట్లునుఁ కర్ణుని మనపక్షమునకు నాకర్షించియేయుందును.

ధర్మ:-కృష్ణా! నీతోఁజెప్పకేమి ?

ఉ. బెంగ జనించు డెందమున వీరుని కర్ణుని పేరువిన్న; న
య్యంగభవారి ఘోరనిట లాంబకతుల్యము వానిమోము చూ
డంగల వీరుఁడెవ్వఁడక టా! యని వానిజయించుటెట్లు? మా
యంగదనెట్లు బాపెదవొ యర్జునునేగతిఁగాచుకొందువో ?

కృష్ణ:-అర్జునా! విన్నావా? మీ యన్నగారి మాటలు. నిన్ను నే
నెట్లు కాచుకొనఁగలను ?

కర్ణవిక్రమము.

చ. విడువఁడునిన్నుఁ గర్ణుఁడరి భీకరుఁడాజినెదిర్చి యెట్టులేన్
పొడువకపోడు, మాగధుని పొంకమణించిన యుక్కలుండువాఁ
డడలక నీవు కంటఁబడి నంతనె హుమ్మసిహుంకరించు; నె
వ్వడువసనిన్నుఁగాచుకొన వచ్చునునాకు వచింపుమర్జునా ?

గుఱ్ఱములఁ గాపాడుకొనుచు నన్ను నేఁగాచుకొను నప్పటికే
తలప్రాణము తోకకువచ్చును—వినుచున్నావా! అర్జునా? నన్ను—
గుఱ్ఱములనీవు సంరక్షింప నవసరములేదు— నిన్నునీవు కాచుకొని
యుద్ధముఁజేసినఁ జాలును.

అర్జుః—కృష్ణా! నన్ను నీవెఱుంగుదువు. నిన్ను నేనెఱుంగుదును—
ఇప్పుడీ ప్రసంగముతో నేమిప్రయోజనము—

(తెరలో రణదుండుభి మ్రోగును)

అర్జుః—విన్నావా!

గీ. సమరదుండుభి మ్రోగించి సరభసమున
వచ్చెఁ గర్ణుండు; వ్యర్థ సం భాషణమున
నిట్లుకాలంబు వెచ్చింప నేల మనకు?
నేనెఱుంగని కర్ణుఁడా నిజముచెప్పుమ.

కృష్ణుః—ధర్మనందనా? నీ వింత భయపడ నవసరములేదు. శల్యుని
సారథ్యము—బ్రాహ్మణశాపము—కర్ణునకుఁ బ్రాణాపాయ
కరములు—ఇంతకు నీ తమ్ముఁడు తక్కువవాఁడా ?

కర్ణవిక్రమము.

శా. తంతంనాదము మారుమ్రో గగ ధను ప్తంకారముంజేయు శ్రీ
కంతున్దాకి జయించి పాశుపతమున్ గైకొన్నవాఁ డక్కటా
శుంతున్ కర్ణునిఁ జూచి జంకునె? మహా శూరుండు నీ తమ్ముఁడు
త్కంఠన్ దక్కియొకింతతాళుము భయో త్పాతంబు నీ కేటికిన్.

ముందుమేము వెడలుచున్నారము వెంటనే భీముని—
సాత్యకిని బంపుము.....

(మువ్వురు నిష్క్రమింతురు.)

ఇది

తృ తీ యాం క ము.

❀ కర్ణ విక్రమము ❀

తు రీ యాం క ము.



కురుక్షేత్రము. ప్రవేశము—భీముడు.



భీము:—“కర్ణునితో దృష్టద్యుమ్న సాత్యకిప్రముఖులుపోరుచుందురు.
నీ వొకయోర దుశ్శాసను మార్కొని పోరుము. దుర్యో
ధనుడు వచ్చినచో వర్జనుడడ్డగించును. అశ్వత్థామ
యుద్ధమునకు రానని ప్రతిజ్ఞ జేసెను. సులభముగ దుశ్శా
సను వధియింపవచ్చు”నని శ్రీకృష్ణుడు నాకుఁదెలిపెను.
(తెరవైపుజూచి) కృష్ణుఁడాహ్లాపించినటు లల్లదే, దృష్టద్యు
మ్నుడు, సాత్యకియుఁ గర్ణునితో నతితీవ్రముగఁబోరుచున్నా
రు. ఇదియే ముచిసమయము. దుస్ససేనుని జాడయేనాకుఁ
గనుపట్టకున్నది. ఓరీ! పశువా దుశ్శాసనా!

చ. కసికరమున్ దొఱుగి సతి గాసిలఁ జేసిన దుష్టచిత్త! నా
మనమున నాటుకొన్న యవమానము కౌరవ నాశనార్థమై
యసలము భంగిఁ బ్రజ్జ్వలితమై కనుదమ్ముల, నెమ్మొగంబునన్
గనుపడి నిన్ను నొక్కతృటి కాలములో దహియింపకుండునే.

ఓ కౌరవవీరులారా! మీయువరాజెచ్చట డాగియున్నాడు?
నేడు రణరంగము నలొకరింపఁడాయేని ?

కర్ణవిక్రమము.

గీ. యమతనూజనాజ్ఞా శృంఖ లమున బద్ధ
మయ్యె భీమగజంబంచు నరసి నాడు
సభను చూపించె నసమాన సాహసంబు
నిపుడు రాడేమి ? నేడు విశృంఖలుండ.

ఓ కౌరవయోధులారా! మీరేడ పాండవులతో యుద్ధ
మొనర్చుటేడ. కురునంశము నశింపజేయుటకు నే నొకండఁ
జాలనో ? మిమ్ముల మీతేని వధించుటకు నొక్క తృటికాలమైన
నా కక్కటలేదు. పాండవులనిన నల్పులని మీ రెల్లరుఁదలంచి
కౌరవపక్ష మవలంబించిరేమి?

గీ. సింహశార్దూలములతోడఁ జెలఁగి హరిణ
కోటి పోరాటమును సల్పఁ గోరినట్లు
పాండవానీకములతోడ బవరమునకుఁ
గడఁగి మోహరించు తలంపు కౌరవులకు.

ఉ. శూరుఁడటంచు నించుకయు సూతజగీతజు లెక్కసేయ, వి
స్తార బలాధికుండనుచు శల్యునిగిల్యునిఁ గంటఁజూడఁ బెన్
దోరపు బల్లిదుండనుచు ద్రోణజుగీణజు సాటిసేయ, దు
ర్వారగదాహతిన్ గురు నృపాలునిఁ గాలుని ప్రోలికంపెదన్.

(అని తెరవైపుఁజూచి) హా క్రూరచిత్త ! పాండవద్వేషి!
ఇప్పటికి నాకంటఁ జిక్కితివిరా దుశ్శాసనా!

చ. నరపశు వెన్వఁడాదుఃపద నందన కుందగఁ గొప్పుబట్టె; నా
కురుసభలో నేనాడు సతికోకలఁగైకొనె; నెట్టి క్రూరు హృ

కర్ణవిక్రమము.

త్సరసిజ శోణితాసవము ద్రావంగనేను ప్రతిష్ఠఁ గొంటి; నా
నెరసరి మద్భుజద్వయవనిన్ బడఁబోవంగలేరె కౌరవుల్ ?

ఇక నేఁ గాలము వెచ్చింపఁజనదు. అసహాయుండై చిక్కిన
ధర్మనాశను దుశ్శాసను నిపుడే వధింప వలెను.

సీ. విదళిత విపులోరు హృదయ కటాహ ర

క్తాఘవారిని స్నాన మాచరించి

వైరి భూధవరక్త వారి ధారాధౌత

కేతనాంబరములఁ బ్రీతిఁదాల్చి

భయద గదాహతి భగ్నీకృత లలాట

పట్ట రక్తము ఫాల పదవిఁదీర్చి

క్రూరబుద్ధి కపాల సారస సంభూత

రక్తమన్ మధు వను రక్తిఁద్రావి

గీ. దుస్ససేనుని మాంసంబుఁ దుష్టినార

గించి; మిగిలియున్నది కాక గృధ్రములకు

నామెతల నిత్తు; భయద సింహంబనంగ;

నన్యరాజన్యముఁడనై జన్యమునను.

కౌరవవంశపాంసనా! నా బాహుపంజరమునకుఁ జిక్కి
యమునకుఁ దక్కితివిరా! (అని గదాదండముఁ ద్రిప్పుకొనుచు
భీముఁడు నిష్క్రమించును.)

క రవిక మము

కురుక్షేత్రము—కౌరవశిబిరప్రాంతము

(మూర్ఛాగతుండైన దుర్యోధనునితో సూతుఁడుప్రవేశించును.)

సూతు:—అన్నప్రతిజ్ఞ కెక్కడ భంగము వచ్చునోయని యర్జునుండు శరపరంపరల వీరసందోహముపై వెదజల్లునపుడు మా రాజు తమ్మునిఁ బోవఁబోవుతఱి వాని కూర నారాచములకు మూర్ఛాగతుండయ్యె. ఇక భీముని యాటోపము నుడువవలెనా ?

ఉ. మన్నిగొనంగవేపులను మాటికి వేటరి పంచినంత లా వెన్నక వాడిగోళ్ల వధి యించుచుఁ గ్రొవ్విచరించునట్టి మువ్వనై మెకంబుచందము, స్పృహలునిపంపున రేగు బంట్ల నా పన్నురఁజేసి కచ్చియ నవారిత లీలనొనర్చె నుగ్రుండై.

భీష్మద్రోణ సైంధవాదివీరులు మున్నె గతించిరి. దుశ్శాసనుండు తన కనులయెదుట వధిపఁబడియె. ఇట్లయ్యుఁ గర్ణుఁడు తన్నుఁ గాపాడఁగలఁడను నడియాస యెందులకో తెలియకున్నది. (అని దుర్యోధనుఁజూచి) పాపము. రాజరాజై సకలైశ్వర్యముల సనుభవించి పెక్కు సామంతరాజులచే సేవితుండగు నితఁడెట్టి యిక్కట్లులకుఁ బాల్పడియెను.

గీ. వీర మత్తి యేనుంగు మ్రోకు విమృష
నాకులన్నియుఁ ద్రొల్లిన యటుల, గాఢు
బిడ్డయన్ గౌరు కురువంశ వృక్షమడలఁ
గొట్టఁ గౌరవసంతతి కూలె నకట.

కర్ణవిక్రమము.

దుర్యోధ్:-(మూర్ఛదేరి) తమ్ముడా! దుశ్శాసనా! భీతిలకుము.
ఇదే వచ్చుచున్నాడ.

సూతు:-మహారాజా! శాంతింపుము. శాంతింపుము.

దుర్యోధ్:-ఓయీ! రథము రణరంగమునుండి తొలగించితివేల?

సూతు:-ప్రభూ తమా! ఇచ్చుక తాల్మిఁబూనుడు.

దుర్యోధ్:-ఓరీ! రాజదోహి!

గీ. పాండవాధముఁ డొక్కండు గండుమిగిలి
తమ్ముకుఱ్ఱను తెగటార్చఁదలఁచునపుడు
నాదు గారాబుఁదమ్మునిఁ బ్రోదిసేయ
నేగు నన్ను సంకిలిసేయు దే దురాత్మ.

సూతు:-రాజాధిరాజా! నేను దురాత్ముడనే. యువరాజుగారు
వీరస్వర్గముఁజేరిరి.

దుర్యోధ్:-హా! తమ్ముడా! దుశ్శాసనా! మదాజ్ఞానువర్తి!

సూతు:-దేవా! ఊరడిల్లుడు. గురుపుత్త్రిఁడదే వచ్చుచున్నాడు.

దుర్యోధ్:-హా కురువంశవిభూషణా! సోదరరత్నమా! భీష్మద్రోణు
లడంగినను, సుతులు, చుట్టములు నశించినను, గెలువఁ
గల నను నాశావృక్షమునకు నీ కతనచలనము పుట్టినది
గదా! తమ్ముడా! ఇక రాజ్యమేల ? యుద్ధమేల ? హా!
సోదరరత్నమా! దళితరపుసేన! దుస్ససేన!

అశ్వ:-(ప్రవేశించి) జయము. జయము. మహారాజా!

సూతు:-(తనలో) వారువముల విశ్రమింపఁజేసెదఁగాక. (అని
నిష్క్రమించును.)

కర్ణవిక్రమము.

దుర్యోధ:- దోగ్ధానందనా! ఇంకజయమేల ?

సీ. ఎవ్వనిపేర్ని నేనుసంద్రంబులు

జీవనంబులఁబాసి చెడినశించు

నెవ్వనిఁగాంచిన ఋషులాదిదేవతల్

గడగడభీతిచే పడఁకువార

తెవ్వనిసభలోన నెదిరింపఁజాలక

భీముఁడంతటివాఁడు బెండువడియె

నెవ్వని బల్మికి నెంతటిజోదైనఁ

బిఱికితనంబున వెన్నుసూపు

అ. వె. నెవని బెట్టిదంపు రవలి వీనుల విన్నఁ

బాండురాజు సుతుల గుండె మండు

నట్టి నాదు తమ్ముఁ డట్టి గండుమగండు

దిక్కులేక నేడు తెగినవాఁడు.

అశ్వ:-రాజా! ఊరడిల్లుము. గతించినకార్యమునకు విచారించిన

లాభమేమి? తొలుతనే యుద్ధమువలదని పెద్దలు నుడివిరి

గదా ?

దుర్యోధ:-హా! తమ్ముడా! మదాజ్ఞానువర్తి!

సీ. కడిదిబొబ్బమెకంపుఁ గడిమిలావులమీఱఁ

గాఁజాలు కర్ణుండు ఘనబలుండు

సాణుని దీర్ఘని ద్రాణుఁజేయఁగలట్టి

గురుతనూజాతుండు గురుబలుండు

శాత్రువకాంతార సంహారఫేలనా

కర్ణవిక్రమము.

యత్తచిత్తుఁడు కృపుం డధికబలుఁడు
కొండలన్నియు గుండ పిండిసేయగనోపు

శల్యుండు శత్రుహృచ్చల్యసముఁడు
అ. సమదగజసమాన సత్వమూర్తివి నీవు
పోరి యుసుఱుఁగోలు పోవుటఱయఁ
గంజభవునివ్రాత కారణంబగుఁగాక
గాలిచూలి బలిమి కారణంబె.

అశ్వః—రాజా! ఎవరున్న నేమి? కాలధర్మము మీఱ నెవ్వనితరము.
మిగిలినవారిఁ జూచియైన సంతసింపుము.

దుర్యోధన్—ద్రోణనందనా! మిగిలినవా రెందరున్నను నా కేల?
గీ. ఘనతరంబగు నుద్యాన వనమునందు
నెన్నియున్నను వృక్షంబు లేమిఫలము?
సౌరభంబున సకల ది క్షయమునించు
స్థల కమల మొక్కఁడేనియుఁ జాలదొక్కొ.

అశ్వః—రాజా! విచారించిన లాభమేమున్నది? నా పలుకులాల
కించిన బాగుపడియెదవు. కర్ణుఁడు నినుఁ బోవఁజాలఁడు.

దుర్యోధన్—నన్నుఁ బోవఁజాలఁడా? ఏమనియెదవు?

అశ్వః—అనుట కేమున్నది? నాపలుకులఁగల నిజము గ్రహింప
కుంటివి. అందులకు విచారింపుచుంటివి. మన్ననోభిప్ర
యముఁ బూర్ణముగఁ దెలిపెద వినుము.

శా. ఆవాచాలుని కర్ణ నమ్ముకొని బా హుటంబుగా నీవు పెన్
జేవల్లావులఁ గల్గు పోటరివలెన్ జృంభించి గర్వించి రా

కర్ణవిక్రమము.

తీవింజూపినఁ గీడుమూడు ననిఁ పో టిన్ బోరు బంటెవ్వఁడీ
వా?వాడా?యెవఁడోపుఁ గ్రీడిఁదునుమన్ ప్రారూఢిగందెల్పుమా.
దుర్యోధ:-నిరుత్సాహంపుఁబలుకుల నీవెన్ని పలికినను సూదిమోపు
నంత నేలయైనఁ బాండవుల కీయఁజాలను. పితౌర్జితమైన
రాజ్యమును పాండవుల కెట్లొసంగఁగలము.
అశ్వ:-ఒసంగుటకు మానుటకు నీవెవండవు. ఇట్లు పలికినవార
లనేకులు గలరు.

ఉ. ఆరయ నెందఁతెందరు ధ రాధిపులేలి నశించియుండ రీ
ధారుణియెల్ల నొక్కనికీ దక్కునె? యెయ్యదిశాశ్వతంబు? ని
ష్కారణవైరమూని యనిఁ జచ్చుటయే ఫల మొండుగాక;దు
ర్వారబలాన్వితుండెవఁడో వాడె సమస్త ధరాధినాథుఁడౌ.
దుర్యోధ:-ఆ ఏమీ? కురురాజ్యరమానాథుఁడగు దుర్యోధనుఁడా
నశించునని పలికెదవు.

అశ్వ:-అట్లునేఁబలుకఁగలనా? లోకనైజముఁ దెలుపుచుంటిని.
ఉ. “ఏను బలాన్వితుండను మ హీస్థలి నెల్లను నేన యేలుదున్
గాని యొక్కండు నన్ను నరి కట్టఁగజాలఁడు; నా పురంబునన్
భానుఁడు గ్రుంకఁజాలఁడ”ను పల్కులఁబల్కిరి రాజులెందఱో
మానవనాథ! యీదురభి మానముతోఁ బనియేమిచెప్పుమా.
దుర్యోధ:-గురుపుత్రా! రాజద్రోహమునకుఁ బాల్పడుచుంటివా?
అశ్వ:-రాజద్రోహ మిందేమున్నది. నీమేలు గోరుచాఁడఁ గాన
మంచిచెడ్డల నెఱుంగఁజెప్పితిని. కర్ణుఁడు పలికిన పలుకులఁ
బట్టియూ సాహసించుచుంటివి.

కర్ణవిక్రమము.

చ. అటచెడి వెట్టిబీరముల యందుఁగలట్టి నిజంబుఁగల్గ నీ
వెఱుఁగవుగాక; సూతసుతుఁ డెట్లనినం దలయాతు వార! ప
ల్లటపులు నిక్కువంబుగ జ యంబొనగూర్చునె? రజ్జులాడినన్
వెఱచెడువాఁడె ఫల్గుణుఁడు మోబరవిత్తులు నీవుఁ గర్ణుఁడున్.

దుర్యోధుఁడు:—నాకు గర్భవైరులగు పాండవులతో నెట్లు చెలిమి వాటిల్లు
నని నీ వూహించుచుంటివి. ఇట్టిపలుకులవలన లాభ మే
మున్నది.

అశ్వః:—రాజా! నీకు సోదరులగు పాండవులు గర్భవైరులా ? ఎట్టి
సంబంధము లేని కర్ణుఁడొప్పుఁడా? ఏమి యీ విరుద్ధాభి
ప్రాయము.

ఉ. బద్ధవిరోధు లెన్నఁదగుఁ బాండవులంచుఁ దలంచి, కార్యసం
సిద్ధియొసర్పఁగాఁదగిన స్నేహితుఁ డొప్పుఁడు కర్ణుఁడొచ్చు ద
ర్పిద్ధతి సాటియెవ్వరని యున్నతినుండెద వీవు; కర్ణుఁడున్
యుద్ధమునందుఁజచ్చిన సు యోధున! సాధనమేమి చెప్పుమా.

దుర్యోధుఁడు:—(విననియట్లు నటించి తెగవైపుఁజూచి) ఎవఁడురా
యచ్చట ?

సూతుఁడు:—(ప్రవేశించి) ఏమియాజ్ఞ ?

దుర్యోధుఁడు:—రథము యుద్ధమునకు సిద్ధమగుఁగాక.

సూతుఁడు:—అమోఘము రాజాజ్ఞ. (అని నిష్క్రమించును.)

అశ్వః:—రాజా! నేఁ జెప్పునది బాగుగ నాలోచించుకొనుము. నీ
కుపదేశించుట దోషమని యెఱుంగును. పామునకుఁ

కర్ణవిక్రమము.

బాలు విషనర్దనమన్నట్లు సజ్జనోపదేశమున మూఢుఁడు
ప్రకోపించుఁగదా ? (అని అశ్వత్థామ నిష్క్రమించును.)

దుర్యోధనుఁడు :- ఈ పలుకులకు దుర్యోధనుఁడు భీతిలునా ? పైరుల
వధించి సామ్రాజ్యవైభవములఁ బడయఁదలఁచుట నృపుని
స్వభావముగదా ? యుద్ధక్రమ మెట్లున్నదియుఁ బరీక్షించె
దఁగాక. (అని నిష్క్రమించును.)

రణరంగము. — కురుక్షేత్రము.

(దుస్ససేనుని శిరముఁ దొడపై నిడి కర్ణుఁడు విచారించుచుండును.
శల్యుఁ డోదార్చుచుండును.)

కర్ణుఁడు :- ఈ మృతక శేఖరముఁ జూచుటకు నా కను లెట్టి పాపంబుఁ
గావించెనోగదా ? హా ! దుశ్శాసనా !

గీ. అప్రహత సుప్రతాపంబు సుప్రసిద్ధ
శౌర్య గాంధీర్య బలసాహ సమఃలఁగలుగు
నీవు లేకుంటఁ గురువాహి నీ గణంబు
లోపముంజెందె నధిక సంతాపమునను.

శల్యుఁడు :- పాపము ! నీ విట్లుచింతించిన లాభ మేమి ? చచ్చినవారలు
లేచి వత్తురా ? కాలము విషమించినది.

కర్ణుఁడు :- హా దుశ్శాసనా ! నీవు చచ్చిపడియుండుటఁ జూచుచున్న
యీ కన్నులు నన్ను మోసపుచ్చుచున్నవి.

కణ్ణవిక్రమము.

గీ. చచ్చిపడియుండుటద్ది ని శ్చయమయైనఁ
జూచుచున్నకొలంది నా చూడ్కి నన్ను
మోసపుచ్చెడి; బమ్మెర పోయెబుద్ధి;
లెమ్ము నేను కర్ణుడఁ గౌగి లిమ్ముసఖుడ.

శల్యుః—కర్ణా! సైన్యాధిపతినయ్య నీవు చింతించుచున్న, మిగిలి
యున్న సైన్యము దైన్యముజేయును. యుద్ధమునఁ జచ్చిన
వారిఁగూర్చి దుఃఖించుటయా కర్తవ్యము ?

కర్ణుః—నుద్రానాథా! మఱి యుద్ధమొందులకు ?

మ. కలయో నిక్కువమో వచింప నరుదై కన్నట్టై; నా కెయ్యెడన్
చెలియై చుట్టముకన్న మిన్నయ్యి సు శ్రీరాజ్యభోగంబులన్
గల దుశ్శాసనుఁడిట్లు చచ్చిపడియుంటం గాంచితిన్ స్రుక్కితిన్
పాలుపుండక్కితి నెట్లుపోరుదు ద్రవీభూతాంత రంగుండనై.

శల్యుః—విచారింపవలసినదే. ఎవరుఁ జావకుండ యుద్ధముఁ జేయ
గలమా ? చచ్చినవారిఁగూర్చి విచారించుచున్న లాభ
మున్నదా? నీ వేడ్చు చాలించి వేగమేరమ్ము. నేను దుర్యో
ధనుఁ జూడవలయు. (అని శల్యుఁడు నిష్క్రమించును.)

కర్ణుః—అవునవును. లాభ మేమున్నది. సర్వము సూన్యము. నా
జన్మమే సూన్యము. చచ్చిచెడి యుద్ధముఁజేసి గెలిచిన
నానందించువార లేవరు. భార్గవుని శిష్యుండనై, విజిత
జరాసంధాది వీరుండనై, విజయధనుర్ధరుండనై, దుర్యో
ధను నంతటివానికి మిత్తుండనై, కౌరవసేనానాయకుండనై

కర్ణవిక్రమము.

యుండియు, మానవాధముఁడొకండు, దుశ్శాసనుఁ జంపెఁ
గదా! హా క్రూరా! వాయునందనా! నే లేనిసమయంబునఁ
జంపిన నిన్నుఁ గర్ణుండేమిచేయునో గ్రహింపకుంటివిగా ?
నేజేసిన యుపకారమునకుఁ బ్రత్యుపకారము బాగుగఁ
జేసితివి.

చ.మునుపొకమారునిన్ను నొక ముల్కినిఁగొట్టి రథాశ్వసూతులన్
దునియలఁజేసి కేతనముఁ ద్రొంగిన నీవు జణింగి పందనై
యనినొక యోరడాఁగు సమ యంబున నీదరిఁజేరి యింటికిన్
జనుమని బోచినాడ నది నాయెడ నివ్విధిఁ గీడు మూడెబో.

హా! దుశ్శాసనా! నినుఁజంపినవాఁడు కర్ణుఁడుగాని భీముఁడు
గాడు. చేతికిం జిక్కునాడె యా కృతఘ్నునిఁ జంపితినేని నీవు
చచ్చియుందువా ?

మ. నదిపుత్రాదిమహారథుల్ వివిధ సేనానాయకుల్ నన్ను నె
ల్లదముంజేసినఁ గోపభార వహనక్లే శంబు నెమ్మామునం
గదురన్ వారల నీసడించిన నినుం గాపాడలేనైతి; నా
కిదియేనా కడసారిచూపు విధినే నేమందు దుశ్శాసనా.

మ.నదిపుత్తుండు,ఘటోద్భవుండు,హరునైనన్ మీఱు దోస్సార సం
పదచేఁ గ్రొవ్విన వీరులయ్యును సుహృద్వాత్సల్యమేపాక నా
కదా బే బహుభంగులంబొగడు నిన్ గాపాడలేనైతి; నా
కిదియేనా కడసారిచూపు విధినే నేమందు దుశ్శాసనా.

మిత్రమా! దుశ్శాసనా! ఇదియే కడసారి కౌగిలి. ఇదియే
నా కడసారి చూపు. (అని లేచి ధనుస్సుఁబూని)

కర్ణవిక్రమము.

గీ. ప్రళయవర్జస్య ముక్త ని ర్హతసంఘ
సదృశపుంఖానుపుంఖాస్త్ర సంఘయ దళి
తారి కదళికాషండ సం హారభేల
నంబుఁ జూపెద నిష్పాండ నంబుగాగ.

(అని తెరవైపుఁజూచి) ఓ పాండవయోధులారా!

శా. వీడంగైకొని డాఁగిరో పటచిరో భీతిల్లిరో నేడు పో
రాడంజాలరో? నేను లేని తటి ర క్తాఘంబులంద్రావి జ
ల్లాడంజాలిరె? చక్ర సంతసితేనే యాశాశ్య మీడేరేనే
ఏడీ భీముఁడు వాని తమ్ముఁడు నరుం డేడీ పిలోకింపరో.

(అని నిష్క్రమించును.)

పాండవశిబిరప్రాంతము
ప్రవేశము. — కృష్ణార్జునులు.

అర్జు.—కృష్ణా! రణరంగముఁజూడుము. ఎన్నఁడులేని సంతోభము
నే డుండుటకుఁ గారణము దుస్ససేనుఁడు వధింపఁబడు
టయే. అహో! ఎంతభయంకరముగ నున్నది.

మ. ఫణిరాక్త్రీవ విలోచనానలశిఖా ప్రద్యోతమై పార్థిమో
ల్బణకూపారసదృక్షమై ప్రళయవే శాలోల భూగోళమై
గుణరావాన్విత రోదసీకుహరమై కోలాహలోద్వేలమై
రణభూభాగముఁ జెప్పనొప్పెఁగడు గ ర్జ్జత్పుష్కలావర్తమై.

కర్ణవిక్రమము.

కృష్ణ:-కర్ణుని యాటోపమే యీ కోలాహలంబునకుఁ గారణము.
ఆకసము కనంబడకుండఁ జేయునవి కర్ణునిబాణంబులే
సుమా ?

గీ. కుండలీకృతచండ కో దండ కాండ
ముగ్ధినిర్గత శరగణం బులను వైరి
భూధవమహాో మహాగ్రాగ్ని పౌలుపు సెడగ
సేయుచుండె గర్జుండు వి జృంభణమున.

అర్జు:-అన్నగారి సేమంబరయుటకుమున్నీ కర్ణుని పెంపణంచుటయే
కర్తవ్యమని నాకుఁ దోచుచున్నది.

కృష్ణ:-అట్లొనర్చుటయు లెస్సయే. కర్ణుని యునికిఁ గనుంగొనుము
అర్జు:-(నలుదిక్కులఁజూచి) అహహా! కృష్ణా! చూచితివా కర్ణుని
భీకరాకారము. భయముగొలుపుచున్నది.

మ. ప్రళయార్ధోదయకాలమై వెలిగె నేత్రద్వంద్వమాస్యంబు ప్ర
జ్వలితంబై బహు భీకరంబయి యవాచ్యంబైప్రకాశించె దృ
ష్టులు బాణంబులు మూక నొక్కతటిఁ దోడ్తోదాకు; నౌరార! నా
తలమా చూచి వచింప నంగవిభు దుర్ధర్ష ప్రతాపోన్నతిన్.

అహహా! కృష్ణా! అది ముఖమాడలమా ? లేక యగ్ని
కుండమా? జౌరా! చూచి వచింప వేయకనులు చాలివచ్చునా ?

సీ. ఆతపప్రస్ఫుటి తాఖిల హ్నాధర

మధ్యాహ్న మార్తాండ మాడలంబూ

బహుభీకరానల పాషాణ ఖండిత

బ్రహ్మాండభాండాగ్ని పరవ్రతంబూ

కర్ణవిక్రమము.

ఆత్మభూ హరణార్థ హరనయనోద్ధూత
కీలి కీలాకలా పాలయంబూ

కబళితాఖిలజీవ కల్పాంత మృత్యు భీ
షణకాలఫణి ఫణా మణిగణంబూ

గీ. ఘనగుహాతుల్య వివర భీ కఠ శతఘ్ని
కా వినిగ్గత తత లోహ కందుకంబూ
యవఁగ దుర్నిరీక్ష్య ప్రతా పాధికమున
వర్ణనాతీతమై యొప్పెఁ గర్ణముఖము.

కష్ణుః—అర్జునా! నెవ్వెఱి పాటొందుచున్నావేమి ?

అర్జుః—కృష్ణా! కర్ణనిఁజూచి మాటలాడుము.

గీ. భయదసంవర్త పావక జ్వాలలనఁగ
సంజకెంజాయ రంజిల్లు చతువులను
యముని దంష్ట్రలఁబోలు బాణములఁ బూని
వచ్చెఁ గర్ణుండు దురము దుర్భరము కరము.

కష్ణుః—అర్జునా! నీవు విజయుఁడవే ? సాదియముఁ గొల్పుచున్నది.
కనులార నీ మొగముఁ జూడనిమ్ము.

చ వెరవున శర్వునింగెలిచి భీష్ముని బల్మినిఁగూల్చి దోణి సం
గరమున నోర్చిపేర్చిన మగండ బలుండ నటంచు నీవు పెన్
గరువముఁబూను లావరివి కర్ణుని మోమునుగాంచి పందవై
పరువిడి పోదలంచెను సె బాసు! బృహన్నల!నిన్ను మెచ్చితిన్.

కర్ణవిక్రమము.

ఇంతియగాక నీవు పులుకునడి సహితము యోగ్యముగా
నున్నది. అపజయము వాటిల్లునని గ్రహించియుఁ బోరఁదగదు.
(సోత్పాసముగ)

గీ. ఫాలనేత్రంబు తెఱచిన ప్రళయకాల
కాలకంఠుని వలె నేడు కర్ణుఁడదిగొ
వచ్చియున్నాడు నీశక్తి పసికిరాదు
రథముఁ ద్రిప్పెద మృత్యుకా రణము రణము.

అర్జు:-కృష్ణా! పందననుకొంటివా యేమి? సరియే. యుద్ధమునకు
రథముఁ ద్రిప్పుము. నీవు మెచ్చుకొనునట్లు కర్ణుని మోహ
రించెద.

కృష్ణ:-(సోత్పాసముగ) వలదు. వలదు. అంతటిసాహసంబున
లాభమేమి ?

గీ. తొలుతఁ జాకున్న నానల గెలుపుమాట
చూచుకొందము డెందము సూటిపఱచి
రథముఁ ద్రిప్పెద నర్జునా ప్రాణమున్న
వనమునందైన నివసించి బ్రదుకవచ్చు.

అర్జు:-కృష్ణా! పోరాడుటకు దేశకాలపాత్రముల నెఱుంగవలదా.
కర్ణునిచే నవమానింపఁబడిన యన్నగారి సేమం బరసివచ్చి
పోరాడవలెనని నా యభిప్రాయము. ఎఱిగి యుండియు
నిట్లు యుక్తాయుక్తము లరయకున్నందులకు విచారించు
చుంటిని.

కర్ణవిక్రమము.

కృష్ణ:-అర్జునా! యుక్తముగానే పలుకుచుంటి. ఇందయుక్త
మేమున్నది.

చ. కొలువుననాడు సూతసుతుఁ గూల్చెదనిశ్చయమొచు ద్రోణ భీ
ష్ములు వినుచుండ గాండివముఁ బూని వచింపవా? రిత్తపల్కులన్
బలికితొ? నీదుజిహ్వా బహు భాషలనేర్చెనొ? త్రుప్తవత్సెనో
ములుకులు? మేలు! మెచ్చఁదగు పోటఁబాడువు మాటలేటికిన్?

అర్జు:-కర్ణునిఁ జంపఁజాలననియంటినా? లేక భీతిల్లుచుంటినా?
అనుచితములనేల భాషించుచుంటివి?

కృష్ణ:-అర్జునా! కర్ణునిఁ జంపెదనని పలుకుచుంటివే-అల్పుఁడనియా
నీ యభిప్రాయము.

చ. అతఁడలసుండుగాఁడు, శిరమందు శిరోజములెన్నొ, యన్ని పో
రితముల నాటితేఱిన గరిష్ఠుఁడు; వీరులలో వరిష్ఠుఁడ
ప్రతిహత వీరుఁడతని శరంబుల కుల్లముతల్లడిల్లె; నో
ర్చితిఁ బరికించితిన్ సమరరీతి; గ్రహించితి నీదుచేవయున్.

సీ. భక్తనత్సలుఁడైన ఫాలాక్షుతోఁ బోరి

గెలుపొందు టది యొక గెలుపు గాదు,
సుతుఁడంచు వెనుదీయు సురనాథుతోఁ బోరి

జయమందు టది యొక జయము గాదు,
పక్షపాతముఁ బూని వచ్చిన భీష్మునిఁ
గూలఁద్రోయుట యది గొప్పగాదు,

కర్ణవిక్రమము.

కూర్మశిష్యుడవంచుఁ గొనిచూడు ద్రోణుతోఁ
బోరాడుటది యొక పోరుగాదు,

గీ. మగధదేశాధిపుని గెల్చి మాలినీ పు

రంబుఁ గానుకగాఁ గొన్న రాజవరుని

విజయకోదండ ధిక్కుత వీరవరుని

కర్ణుని, జయింపబొమ్ము పృ ఖ్యాతిఁగొమ్ము.

అర్జుః—కృష్ణా! ఏమనుచుంటివి? కర్ణుని జయింపబొమ్ము పృఖ్యాతి
గొమ్మనియా? అయ్యది నాకు ఘనముగాదు. కర్ణుడనిన
నాకొక లక్ష్యమా?

గీ విజయనామాంకితుండను విబుధ వినుత

సత్వముంగల వీరుండ సవ్యసాచి

నరి నృపాల కర్ణజ్వర మైన దేవ

దత్తమున్వినఁ గర్ణుడెం తటి ఘనుండొ?

కృష్ణః—అర్జునా! అన్న సేమంబరసివచ్చి పోరాడెదనని యంటివే.
అప్పుడీకర్ణు డేమగును?

అర్జుః—భగ్గునమండుచున్నయగ్ని కాలక్రమమున శిశిరస్వ భావముఁ
జెందకుండునా ?

కృష్ణః—అట్లనా? సరియే. మీ యన్ననుఁ గాంచివచ్చి పోరు
టయు లాభకరమే? నీ యభిప్రాయముతో నేకీభవించితిని.
రమ్ము పోవుదము.

(ఇరువురు నిష్క్రమింతురు.)



*** కర్ణ విక్రమము ***

పంచమాంకము.

—K—

పాండవ శిబిరము.

విచారముతో ధర్మరాజు ప్రవేశించును.

ధర్మ:— నేననుకొన్నట్లయినది. ద్రోణభీష్మాదివీరుల భయము నా కించుకంతయు లేకున్నను కర్ణుని భయమొందు నన్ను బాధింపుచుండెడిది. పసవాసంబుననుండు సమయమునఁ గర్ణునిభీతిచే నిద్రాహారంబులులేక కృశింపుచుండెడివాఁడను. కురుసేనాంగ వనప్రదేశమునఁ గౌరవ శ్రోడములను బరిమార్పఁదలంచు మాకుఁ గర్ణహర్యక్ష మెదురగుచున్నది. కర్ణుఁడు నాకొనర్చిన యవమానము మఱచెదనన్న మఱపు నకు రాకున్నది. జయము సంశయము. కీడు నిశ్చయము.

మ. ఉదిలంబింతయు లేని కర్ణుఁడు సదుద్యోగంబు నందుంటచే నెదిరిన్ గెల్పుటచాలదుస్తరము, శ్రీ కృష్ణుండు మా పార్థునిన్ గదనక్షోణినిఁ బోవఁగాఁగలఁడె? కిం కర్తవ్యతా సంశయా స్పదచిత్తంబునఁ దల్లడిల్లెదను నా ప్రార్థ మెట్లున్నదో.

కర్ణుండు సైన్యాధిపత్యము వహించినప్పటినుండియు నా

కర్ణవిక్రమము.

చిత్తక్షోభ మింతింతయని వచింపవలనుపడదు. మీఁదు విచారింపక యుద్ధకార్యభారము వహించితి.

చ. చులకనఁజేసి కౌరవుల చొప్పునెటుంగగలేక బేలనై
తలఁచితిఁగూరకౌరవ శతంబును యుద్ధమునన్ వధింప నా
కలవియె యద్ది! వట్టి యడియాసయటంచు నెఱింగితిన్ సుప
ర్వులకు నజేయులైనకురు భూపతులన్ బరిమార్పశక్యమే ?

మున్నిట్టిపాటు పాటిలునని విచారించియున్న సౌఖ్యముగ
వసమునంద కాలంబు పుచ్చియుండును. ఇపుడిట్లు విచారించుట
జనుల నెఱవేగదా ?

గీ. స్వీయ బలసాహసంబుల విశ్వసించి
శత్రువులు స్వల్పులనియొచి సమరకార్య
భారమువహించి పోరాడి బాధలొంది
కందుటది నెఱమయ్యె లో కంబునందు.

సేవ:—(ప్రవేశించి) జయము. జయము. మహారాజా ? వాకిటఁ
గృష్ణార్జునులు వేచియున్నారు.

ధర్మ:—సత్వరమే వారలబ్రవేశపెట్టుము.

సేవ:—రాజాజ్ఞ (అని సేవకుఁడు నిష్క్రమించును.)

ధర్మ:—గృష్ణార్జునులు కర్ణనిబరిమార్చి యుందురని తోచు
చున్నది. అంతటి యదృష్టము నాకుఁ జేకూరునా? శ్రీకృష్ణుఁ
డుండగా నంతటి యదృష్ట మేలవాటిల్లకుండును.
..... ఏమి నామకాథ్యము.

కర్ణవిక్రమము.

గీ. కర్ణునిబలంబు విక్రమ క్రమమెఱింగి
యున్నమది వాని వధ విన నుత్సహించుఁ
దనదుబలహీనత నెఱుంగఁ దలఁపదయ్యె
నాశయనునది బుద్ధి జాడ్యంబుగాదె.

ఇంతియగాక యితరసహాయ మపేక్షించి యుద్ధభారము
వహించినమాకు నష్టంబుదక్క లాభ మెట్లుండును.

గీ. కృష్ణుఁడున్నాడు మున్ను! మా కేమిహాని
యనుచుఁదలఁచితి వైరంబు నల్పముగను
తలకుఁదాకకుండిన నేమి తెలియదనెడి
యార్యవచనంబు సార్థక మయ్యెనేడు.

(కృష్ణార్జునులు ప్రవేశించి) కౌరవసామ్రాజ్యలక్ష్మీ ధురం
ధరునకు జయంబగుఁగాక.

ధర్మ:—(సంతోషముతో వారలనెదుర్కొని)

గీ. కూరకౌరవ వీరసం హరకార్య
భారమువహించు మీరలు భండనమునఁ
గర్జునివధించినారె! ని క్కంబుఁదెలిపి
క్షేణము దొలంగ ననుఁ గౌగి లింపుడిప్పుడు.

కృష్ణ:—(తనలో) కర్ణుఁడు వధింపఁబడెనని యీతని యభిప్రాయము. (ప్రకాశముగ) రాజా! కర్ణుఁడే చచ్చెనని చెప్పు నే! ఏనాడుమీపైఁ జెలరేగిరో యీనాడే కౌరవు లెల్లరుఁ జచ్చిరని యనుకొనుము.

కర్ణవిక్రమము.

అర్జుః—(తలవంచుకొనియుండును)

ధర్మః—కృష్ణా! కర్ణుఁడొనర్చిన యవమానము మఱచెదనన్న మఱపునకు రాకున్నది.

కృష్ణః—ఏమీ! ఆమూర్ఖుఁడంతటి యవమానమొనర్చెనా ?

ధర్మః—ఒనర్చెనాయని ప్రశ్నింపుచుంటివా! ఏమనిచెప్పువాఁడ!

చ. సురలకునైన దుర్భరము సూతతనూభవుఁడ్రుంప నమ్ముమీ
పిఠికితనంపుడెందమున భీతిలుచుంటిని పెంపుఁదక్కి, నన్
దురమునఁగూరభల్లముల దుమ్ములుచిల్లులువోవఁగొట్టె; శ్రీ
హరునిపదంబులాన నిజ మాడెదఁగల్గవచింప శ్రీహరీ.

అర్జుః— (విచారముతో) నే బ్రదికియుండియు మీకుఁగప్తముఁ
జేకూర్చితి. కర్ణునిఁదాకఁబోవుతఱిఁగర్ణ కఠోరముగ నీ
ఘోరవార్తవిని మీసేమమరయవచ్చితిని.

ధర్మః—ఛీ ! ఛీ ! అర్జునా! కర్ణునిఁబరిమార్చకుండ నాసేమ
బరయ వచ్చితివా! కర్ణునిఁ జంపనీతరమానా! మున్నె
మనలనందఱ నాతఁడోడించె. తుత్రియుండవై యుండియు
వైరినిర్జించుటయో ప్రాణంబుల విసర్జించుటయో యొప్పుఁ
గాని సిగ్గులేక ననుఁజూడవచ్చితివేమి ? అట్లయినఁగర్ణునిఁ
జంపుకార్యభారము నేనే వహించెద.

ఉ. ఆలమునందుఁ గర్ణుని బృహన్నలయా వధియించు శూరుఁడౌ
రా? లయకాలరుద్రీనయ నాగ్నికణంబులభాతి, మృత్యుదం

కర్ణవిక్రమము.

ప్రాళివిధంబు భీకరమ దస్త్రపరంసరఁ గుమ్మరించి, నేఁ
గాలుడనై వధించెదను కర్ణ సుయోధన దుష్టయోధులన్.

(తెరవైపుఁజూచి)

మ. ఎదసంతోషముబూనవేమి! భయమేలే చొప్పుదీ! యర్జునుం
డెదిరిన్ గెల్చుట చాలదుస్తరము? శ్రీ కృష్ణుండుచక్రింబునన్
గదనంబున్ బొనరింపనేల! విను నీ కష్టంబు గట్టెక్కనే
డిదె జృంభించెద సూతజాదిరిపులన్ హింసించెదన్ ద్రుంచెదన్.

గాండీవగదాదండ చక్రంబులవిశ్వసించి తెచ్చుకొన్నది
చాలు. పరులతోనేమి ! (అని కృష్ణార్జునభీముల నుద్దేశించి)

శా. గాండీవంబాక కేలనేల నర చక్రింబేలకృష్ణా ! గదా
దండంబేటికిభీమ! సంగరమునన్ దర్పాంధులన్ నైరులన్
ఖండింతున్ వెనుడియకిప్పుడ భుజా కాండద్వయాలంకృతో
ద్దండాఖండధనుర్విముక్తశరసం తానంబునన్ జూడుడీ.

కృష్ణుః—రాజా! మేమిచ్చటికినచ్చుట నీసేమంబరయు తలంపుగాని
మఱియొందుగాదు. నీవిట్లు కోపించిన లాభముండునా!

గీ. శౌర్యమునఁ దత్తరిల్లినఁ గార్యమగునె !

నక్కయా కుక్కయా కర్ణు నుక్కడంప !

వేల్మిడింజంపఁదరమె యా వీరవరుని

నోర్మివహియింపవలెఁగాక ధర్మరాజ.

ఇంతియగాక కర్ణునిఁజంపుటకుఁ గృష్ణార్జునులు చాలకున్న
నితరుఁడెవ్వఁడు సమర్థుడగును!

కర్ణవిక్రమము.

ధర్మ:—అట్లయినచో నీకష్టమెంగులకు!

చ. ఆలమైనరౌద్రన్ విజయ మందెదనంచువచించుగ్రీడి! పా
ల్మాలికపల్కుతోదురభి మానముతోఁ బనియేమి మాధవా
చాలునురాజ్యకాంక్ష; కడు సంతసమొందెదలేకయున్న ? ని
ర్మూలముగాకయున్నెకుల మున్ బలమున్ గలబంధుకోటియున్.

అర్జు:—అన్నయ్యా! తప్పులన్నియు పైరింపుము. కాలముఁబట్టి
గదా కార్యములు చక్కఁబడును. భీతిలి డాఁగుటకు
వచ్చితినిని నీవు తలంపకుము.

ధర్మ:—అర్జునా! ఎందులకీ ప్రగల్భములు ?

గీ. ద్రోణుఁడో భీష్ముఁడో ను రేంద్రుండో సైంధ
వుండో భక్తవత్సలుఁడో ? కర్ణుండెవండు ?
కురునృపాలుని ప్రాణస ఖండతండు
కృష్ణ సాహాయ్యమున్న నిర్జింపఁ గలవె ?

కృష్ణ:—కర్ణుఁ డెట్టివాఁడైనఁ జూవకుండునా! నీవధైర్యముఁ బూని
నందులకు మేమేమిచేయఁగలము.

ధర్మ:—కృష్ణా! ఇంద్రధైర్యము వహించుటకు వహింపకుండుటకు
నేమున్నది. కర్ణుఁడు వధింపఁబడెనేని రాజ్యమువచ్చును
అట్లుకాకున్నఁ గానలకేగెదము. ఇంతకు నితరులనేల
దూషింప వలెను.

మ. మును నేజేసిన కర్మకుం దగుఫలరబున్ దక్క యన్యంబుఁ గో
రినఁ జేకూరుచు! పందయై నరుఁడువై రిం జంపలేకున్నచో

కర్ణవిక్రమము.

ననఘా! కానలులేవోకో; విధి బలీయంబున్న లోకోక్తియం
దన్యతంబుండునె? మాకు నీదగుసహా యంబున్న లేకుండినన్.

కృష్ణుః—(రహస్యముగ ధర్మరాజుతో) అర్జునుఁడు ఖిన్నుఁడై చింతిలు
చున్నాడు. వానికి ధైర్యముగఁ బలుకకున్నఁ గార్యము
విషమించును. ఇప్పుడైన శాంతింపుము.

అర్జుః—అన్నయ్యా! త్రిమూర్తులుఁ బోరవచ్చినను భీతిలేదువాఁడఁ
గానని యెఱింగియు నిట్లు పలుకఁజెల్లునే !

ఉ. చేతమునందువాక్కులను చెయ్యలఁబోరితమన్న నెట్టిదో
భీతియెఱుంగఁ బాపమను భీతియ దక్క! విశేషరోషసం
భూతకుతూహలంబునను పోరి శచీపతిమెప్పుఁజెంది యా
శీతనగాత్మజాధవునిచే వరమున్ శరమున్ గ్రహించితిన్.

(ఇంతియగాక)

చ. తరుణముగాంచి శాత్రవుల దాకి జయించుట రాజనీతి; సం
గరమున నెన్నిసారు లల కర్ణుని నేను జయింపలేదు ? సు
స్థిరమతిఁ గోపమున్ విడిచి ధీరుఁడవై తలపోయు మెన్నఁడేన్
పరులకుజుకి పందవలె వచ్చితినే యవివేకమేటికిన్.

అసహాయశూరుండగు నర్జునునకుఁగర్ణుడన్న నొకలక్ష్యంబు
గాదు. కాలముఁజూచి కర్ణునిజయించెద. శాంతింపుము.

ధర్మః—ఈ పలుకులవలనఁ ప్రయోజనమేమి ?

కర్ణవిక్రమము.

కృష్ణుః—రాజా ! అదఁజేపుటచూ ! కర్ణునిఁజూపుట. తాలిమిఁ
బూని యుండుము.

ధర్మః—తాలిమిఁ బూని చాలకాలమైనది. నీ సహాయ ముండియు
లాభము లేకపోయినది.

కృష్ణుః—అర్జునునకు నాసహాయమున్న నేమి లేకున్న నేమి !

సీ. కాలకేయాదిరా క్షునులతోఁ బోరాడి

కూల్చినాఁడీతఁడొ క్కరుఁడుగాడె

శస్త్రాస్త్రములఁదాల్చి సంసప్తకులఁదాకి

కసిమసంగె నితఁడొ క్కరుఁడుగాఁడె

మించి భర్తుని మోహ రించి పాశుపతాఖ్య

కాండంబుఁగొనియె నొ క్కరుఁడుగాడె

అంగారపర్ణుని సంగరస్థలిఁబెట్టి

పరిభవించె నితఁడొ క్కరుఁడుగాడె

గీ. నరుఁడువైరిచమూప్రాణ హరుఁడు విజిత

హరుఁడు గాండీవ కార్ముకధరుఁడు పరశి

రః కిరీట విరాజచ్ఛ రఁగుఁడు ఘనుఁడు

కర్ణుఁడనినఁ గిర్ణుఁడనిన ల క్ష్యంబెచెపుమ.

అర్జుః—అన్నయ్యా! గతించినదానికి విచారించిన లాభ మేమున్నది.

నీ సేమంబరయవచ్చిన మమ్ము శీఘ్రమ్ముగఁబనుపుమా

అటుపై నీవెట్టివార్త వినెదవో నేజెప్పునేల!

కర్ణవిక్రమము.

చ. పులింగనిపాటుజొకలన భూపతులెల్లలు విచ్చిపాట ను
జ్వలతరతీవ్రబాణముల వైరులనెల్లలుద్రుంచి యాశవం
బుల మృగయూధపక్షికుల ముల్తెనుచుండగఁ జూచియేచి నా
బలమును నీ కుండెల్పుగనువచ్చెద నిచ్చెద భూరిరాజ్యమున్.

కృష్ణుః—ఇంకసందేహింపఁ బనిలేదు.

ఉ. రాజు, సుధీజనాబ్జ దినరాజుఁగృహరసపూరితాననాం
భోజు, నిజాశ్రితాశిసుర భూజు, దృణీకృతశత్రువాహినీ
రాజు, ముఖప్రకాశజిత రాజుఁగృతాంతతనూజు, విస్ఫుర
త్తేజు, పధింపగాఁదలంచు ధీరునిగ్రీడి పధింప కుండునే?

ధర్మః—(తనలో) ఇకశాంతించెదగాక (ప్రకాశముగ)

కృష్ణా! ఆపద్బాంధవా!

ఉ. ఈరసమూని ఖ్యాతిఁగల యెంతటి వీరవరేణ్యులైన నీ
పోరితమందుఁగర్లుబిటు వోవకమార్కొనలేరు; దైత్యసం
హారుఁడవీవటంచు మది నారసి తమ్మునిఁ బంపుచుంటి; నీ
భారముచూపె పార్థునకపాయముబాపి విజయంబుఁగూర్పుమి.

కృష్ణుః—రాజా ! నీవు నొక్కచెప్పవలెనా ! నాసహాయముతో నే
మున్నది. నీధర్మమే, నిన్ను రక్షింపఁగలదు.

ఉ. అక్రమరాజు లోకమహా హాసన, దిక్కులుసంచలింప, భూ
చక్రము తల్లడిల్లుఁగురుచక్రము భీతిలివెన్నసూపఁ దో
ర్విక్రమకేళి లోనబృధివీ ధరవైరి తనూ భవుండు ని
ర్వక్రితవైరులన్దునిమి వచ్చును ధర్మమె యూతకోలగాన్.

కర్ణవిక్రమము.

ధర్మః—(సంతోషముతో) అర్జునా? మున్ను నీవుచూపినవిక్రమము
సంస్తవనీయముగానేరదు. కర్ణునిదునుముదువేని, శర్వుచే
మెప్పుడెందిన నీ యశస్సు శోభిల్లును.

సీ. జంభారిచేఁజూను దంభోళి నింబోలి

రిపుపర్వతముల హ రింపవలయు

సప్తార్చితీవ్రతే జంబునువెలిబుచ్చి

మార్తురన్ మాక్కులన్ మాడ్చవలయు

నతిభీకరంబైన యమునిదండముభంగి

శత్రుపాపాత్ములఁ జంపవలయు

మధ్యాహ్న భీషణ మార్తాండునివిధాన

కురురాజుతేజంబుఁ గూల్పవలయు

గీ. గెలుపులిచ్చినిజేబట్టి కెరలవలయుఁ,

గినిసి పరచమూలోకమునన్ దునుమవలయు;

మించి నాడు భూతేశు మెప్పించి నట్టి

చాపరోప పత్రాపముల్ చూప వలయు.

అర్జుః—అన్నయ్యా! ఇకవిశంబ మెందులకు.

మ. కరయుగ్మంబునఁ గ్రాలఁ సూతసుతువిల్ ఖండించి గాండీవని
ఘోరచాప ప్రవిముక్తభీకర శర స్తోమంబునన్; నాడు మ
చ్చరమున్ జూపివడిన్ వియచ్చరులుమె చ్చన్ బైకి లంఘించి త
చ్చరమున్ వ్రక్కలఁజేసి, వచ్చెదభవచ్చిత్తంబు పొంగారగన్.

కర్ణవిక్రమము.

ధర్మ:- అర్జునా! ఈకార్యము నీకలఁతియని యెఱుంగుదును
అందులకు సందియములేదు.

గీ. పశుపతినిశెల్చి ప్రతిభమై పాశుపతముఁ
గొన్నవాడవు కర్ణునిఁ గూల్చలేవె ?
వాసుదేవునిమహిమంబు వ్యర్థమగునె ?
విజయునకు విజయంబు లభింపకున్నె ?

కృష్ణా! యుద్ధమునకు నేఁ గడంగుటకుఁ గారణమివెఱుం
గుదువు.

ఉ. సంధియొరర్చనెంచి నీను శాంతమనంబునఁ బంపినాడ గ
ర్వాంధులు కౌరవాధములు హానిఘటింపఁదలంచి మించి యీ
రంధినిబెట్టి చాలక పరాభవమున్ దగఁజేసిరో జగ
దబ్బాధవ! నీబలంబునఁగ దా యల దాయల మోహరించితిన్

పాండవాభిమానముఁగల నీకధికము చెప్పనవసరములేదు.
అట్లయ్య నీచిన్నవిన్నపమాలకించి ననుఁగృతార్థునిఁజేయుము.

ఉ. సంజయు రాయబారపుఁబ్ర సంగముసర్వము నీసమక్షమం
దుంజరిగెంగదా! రిపుల తోడఁబెనంగొననెంచి యాపులన్
భంజనమున్ బొనర్పఁజల పట్టితి నాపయి నీకుఁగూర్మియున్
రంజనలేకపోయిన నిరంజన! యయ్యది నా యభాగ్యమే.

కృష్ణ:- (ధర్మరాజు హస్తంబుల రెంటిఁబట్టి) మహానుభావా !
నన్నుఁగరుణింపుము. తప్పులు నాయవిగా భావింపుము. నీకుఁ

కర్ణవిక్రమము.

దప్పక మేలుచేకూరఁగలదు. మాకాజ్ఞ నొసంగుము.

అర్జునా. పోవుదమురమ్ము.

అర్జుః—అన్నయ్యా! నీవాక్కులమోఘంబు లగుఁగాక.

(కృష్ణార్జునులు నిష్క్రమింతురు.)

ధర్మః—నాయదృష్టమెట్లున్నదో యట్లుగును. కృష్ణుఁడుగలఁడు
గదాయనుధైర్య మొందు గలదు. ఇందులకుఁదోడు భూసుర
శాపమొందుగలదు! కర్ణుండుచచ్చునను నాసయుఁగలదు.

చ. అలజడిఁజెందిసుక్కితి; జ యాపజయంబుల నిర్ణయింపనా
కలవియె ? నాదుడెందమడి యాసఁబెనంగుచునుండె గీడువా
టిలునో? యెవండెఱుంగు మును డీకొనిపోరుట రాచపాడి? త
త్ఫలితము నిశ్చయింపఁగల భారమదృష్టముఁబూనియుండుఁబో
లయినను నీవిషయమిట్లు నిశ్చయింపవచ్చు.

గీ. దుస్ససేనుని భీముండు దుగ్రించుకతన
భూసురుని శాపకారణం బుననుమతియు
మద్రనాథునిసారథ్య మహిమవలనఁ
కర్ణుఁడుత్సాహముందక్కి కలనఁజచ్చు.

(అని ధర్మరాజు నిష్క్రమించును.)



కర్ణవిక్రమము.

పంచమాంకము.

రంగము.:— కురుక్షేత్రము.

దృష్టద్యు:—(అధిక సంరంభమునఁ బ్రవేశించి)

గీ. శింజనీనినాదంబునఁ జెవుడుపఱచి

కఠినభల్లంబులను మేనఁ గదియఁగుచ్చి

బెగడియెచ్చోట డాగెను భీముఁడనుచుఁ

జెండుచున్నాడు కర్ణుడు జెలగినేడు.

కృష్ణుఁ డెంతటిచమత్కారముఁ జూపించెను. పోరిపోరి
యర్జునుండలసియుండుటచేఁ గర్ణుఁడాకననుఁ బురికొలిపి రథముఁ
దొలంగించెను. ఇకకర్ణుని పరాక్రమముఁ జూచి యానందింప
వలసినదే.

మ అహహాకాంచిన నెట్టివారికిభయం బాగా, ధనుర్జ్యాయముహూ
ర్ముహూరుద్ధాతశరప్రకాండమున రుద్రుంబోలెచెండాడుచున్
విహరించెన్ రిపుభీకరుండయి రణ ప్రేంఖ జ్వయశ్రీకర
గ్రహణాసక్తిని; సూతపుత్రుఁడుమహా కాలుండు తథ్యంబుగన్.

ఆమూర్ఖుండు వచించినపలుకులు వానిములుకులుకన్న
నెక్కుడుగ బాధింపుచున్నవి.

మ పగసాధింపఁదలంచి యాహవమొ నర్పంజాలమిన్ నన్నునిన్
దగులంజేసి తొలంగిరర్జునుఁడు దై త్యధ్వంసియున్; నీకుమే
లగుఁబో! సూతుఁడు రాచబిడ్డఁడనినే నన్నట్లు శీఘ్రంబ నీ
భగినింజూచివచించిరమ్మనుచు సం భాషించె నీర్వాళువై.

కర్ణవిక్రమము.

నేడు కర్ణునితోఁబోరఁదగు వీరుఁడెవ్వఁడు గనుపట్టకున్నాడు.
ఇకయుద్ధముతో నేమిలాభము. (అని తెరవైపుఁజూచి)

చ. ప్రళయము సంఘటిల్లె సుర రాజతనూభవ! మృత్యుసర్పదం
ప్రళవలెనుండెభల్లనికరంబులుపావని! శూలి శూలధా
రలపాలుపొందెఁ జూడ్కియమ రాజతనూభవ! ప్రాణముండినన్
గలిమియునుండుఁ బాటుడిక కర్ణుఁడురుమ్రొడొ వీరభద్రుఁడో.

(కర్ణుఁడాకస్మికముగఁ బ్రవేశించి పిల్లెక్కువెట్టి దృష్ట
ద్యుమ్నుఁగాంచి)

చ. పటచెదవేని బాణమునఁ బ్రాణముఁగొందు దురాత్మ! నీదు సో
దరిమగఁడెవ్వఁడోపు ననుఁదాక్కొనఁ జాలునె శూలియైన;సం
గరమునపుత్రిఁడిల్లెనని గాసిలి మూర్ఖునుబొందియున్న భూ
సురునినధించునీవు నొక శూరుఁడవే విలుఁజూనినిల్వఁగన్.

దృష్ట:—పరుగిడిపోవుటకుఁ బందననుకొంటివా యేమి! రాచకొ
లంబున జనించిన రాచబిడ్డనుగాని సూతుఁడఁగాను.

కర్ణ:—ఓయీ! ఈపలుకులు నీ సోదరినేర్పెనా యేమి! ఈ బింకముల
బలుకుట మీకు నైజముగాఁబోలు. నాడునీసోదరియు
నిట్టిబింకములనే పలికెను.

మ. ననువీక్షించినృపోత్తముల్ ఓగులుజెందన్ మత్స్యయంత్రాబు ఖం
డనమున్ జేయుటకేగ, హీరహితయై నాముందఱన్ సూతపు
త్రినిఁబెండ్లాడను రాచబిడ్డనని ముద్దుల్గుల్కుఁ బల్కెంగదా!
మనుజాధీశుల దోగ్ధులంబుల గ్రహిం ఁన్ శక్యమే యాపెకున్.

కర్ణవిక్రమము.

దృష్ట:-ఔనౌను. నీవు పలికినది తెస్సగనున్నది.

గీ. మనుజనాథుల దోస్సార మహిమలెన్న
నెలఁతలసమర్థ లన్నచో నిక్కువంబ
సూతకులజుండు పోరుటఁ జూడమెందు
రాచబిడ్డకుఁదగును నా రాచకేళి.

కర్ణ:-ఓరీ! క్షత్రియకులకళంకా? రాచబిడ్డలమని గర్వించిన లాభ
మేమి. మీపొగరుఁబోతుఁదన మణంగకున్నదేమి?

గీ. ఊత్రకులము సర్వంబు నా శనముఁజెందఁ
గంకణముఁగట్టుకొన్న భార్గవుని కూర్చి
శిష్యుఁడన్ గర్జుడన్ నాకుఁ జెల్లదొక్కొ
పోరితము నందువైరుల పొగరణంప.

ఇంతియగాక భార్గవుని శిష్యుఁడనగుటచే ఊత్రమర్యాద
నేవగించి పరిత్యజించితిని.

ఉ. సంగరరంగదేవికిఁ బ్రాజాపతిన బలియిచ్చియక్కటా
ఎంగిలిఁబోలునేలకయి యెల్లవిధంబుల హింసఁజేసి యు
ప్పొంగుచు నంతరంగమున భూపులభంగిమెలంగలేక యి
య్యంగవిభుండొకండొసఁగె న్యాయ్యగతిన్ ప్రజ కంగదేశమున్.

ఉ. చోరులవైఖరిన్ ప్రజల సొత్తుహరించుచు నాయుధంబులన్
వారల పెంపణించి ప్రభువర్యుల మంచు సరాతివీర సం
హారలమంచు క్షత్రియుల మంచు భయంకరయుద్ధరంగ దు
ర్వారులమంచుఁ జెప్పుకొను వారికి జాతియు నీతియున్నదే ?

కర్ణవిక్రమము.

దృష్ట:-భార్గవుని శిష్యుడనని గర్వించిన ఘోతయేమున్నది. అతని బలము క్షీణించెగదా !

గీ. రాఘవేంద్రుని నిశితనారాచములకుఁ
గండకొవ్వొక స్రుక్కిభా ర్గవుడడంగె !
అతయేటికి మొన్న ప్ర త్యక్షముగను
భీష్ముడోడిపలేదా ? దో ర్విక్రమమున

కర్ణ:-అధికప్రసంగము జేయకుము. పెద్దల నిరసింపకుము. ఇప్పుడు నిన్నువిడుచుటకుఁ గారణమెఱుఁగుదువా ?

ఉ. ఏ తలిరాకుబోణి, ధరణీంద్రులముందట సూతపంశ సం
జాతునిపెండ్లియాడనని తొత్రమువెల్లడిఁజేసెఁ గొల్వులో;
అతరుణీశిరోమణికి నంగవిభుండెవఁడో వచింపఁ ద
త్యైతియునీతియున్ దెలుపఁ గా వినునీకభయంబొసంగితిన్.

దృష్ట:-నేటికి మహావీరుండవైతివి.

కర్ణ:-ఓరీ క్షత్రియాధమా! మాటుమాటాడకపోమ్ము.

కం. విడిచితిఁ గరుణించితిఁ గ
స్వడితోఁగలవొప్పుచెప్పి వానిన్ వెన్నున్
నడివెన్నాసగఁ దెమ్మ
ప్పుడు చూపెద మగబిరుదును పోటుఁదనంబున్.

ఉ. చొచ్చినచోనఁజొత్తుమధుసూదనుడంకిలి సేయుఁగాక, వి
వ్వచ్చునిఁద్రుంతు?ముమ్మనల వాలువహించి త్రిణేత్రుఁడాజికిన్

కర్ణవిక్రమము.

వచ్చినజంకుఁదక్కి-శిత బాణపరంపరఁ గుఱ్ఱమృరింతు; నన్
మెచ్చి, యరాతివీరు లవసీపతులున్ గొనియాడు వైఖరిన్.

దృష్ట:- (తనలో) నీగర్వమట్లున్నది. (అని విచారింపుచు
నిష్క్రమించును.)

కర్ణ:- ఇప్పటికి సర్వవిధముల యుద్ధము నా కనుకూలముగనున్నది.
నున్నెట్టికీడురానున్నదియుఁ దెలియదుగదా ? అర్జునుని
గెలుచుట నాకుసాధ్యమగునని కొండంత ధైర్యమున్నది
గాని కృష్ణుఁడెట్టి మాయోపాయములఁ గావించునో యని
ఁడెదము సంశయించుచున్నది. కృష్ణుఁడు మాయలఁ బన్నుఁ
గాక నా కుఁగలభయమేమి.

నేడు శ్రీకృష్ణుఁడు, క్రీడి నాతోఁ బోరిపోరి యలసి యుండు
టఁగాంచి, రథముతోలంగిగిచి దృష్టమృత్యుని నన్నుమార్కొనఁ
జేసెను. వీఁడా నన్నంకిలిసేయునది. నేనలసి యుండుతఱి
గాంచి, కృష్ణుఁడర్జునునిఁ బురికొల్పుకతంబున జయము సంశయ
ముగనున్నది. ఊ! ఇందులకేమి. మాకు జయము చేకూరఁగలదని
నేఁదలంచితి నాయేమి ?

చ. ఎఱుఁగుదుఁ బొండునందను లహీనబలాధ్యులు; ఐకమత్యమున్
దొఱలని జోదులందులకుఁ దోడుసహాయముఁ జేయుఁగృష్ణుఁడున్;
కురుబలమైకమత్యమునకుం గడుదర్పగనుండు లోన మ
చ్చరమువహించు సక్కతన సైన్యవినాశన మొంచదెన్నఁడున్.

కర్ణవిక్రమము.

అర్జునుండెచ్చటనున్నదియు దెలియకున్నది. ఎవరెటులున్నను నాకేమి? నేఁబోరెదఁగాక, (అని తెరవైపుజూచి) ఓ పాండవ వీరులారా !

శా. చూడంజాలఁదొనాదుపోటుఁదనమున్ శూరత్వముందక్కి పోరాడంజాలఁదొ? పంగువోబధిరుఁడో యంధుండా, ద్యోవాహినీ చూడామోఘపవిత్రపాశుపతమె చోఁజిక్కెనో సుక్కినో; ఏడీ యామగరాచబిడ్డఁడు నరుం డేచాయఁ బొంచుండెనో ?

(అని కర్ణుఁడు నిష్క్రమించును.)

అర్జునుడు

స్థలము. కురుక్షేత్ర ప్రాంతము:—కృష్ణార్జునుల ప్రవేశము.

అర్జు:—కృష్ణా ! దేవతుల కరుణాకటాక్ష విశేషంబున నార్జించిన యస్త్రంబులన్నియుఁ గర్ణునిచే నిర్జింపఁబడియెఁగదా! అక్షయ తూణీరుండనగు నేనే యింత బెండుపడుచుండ వేఱొక్క యుక్కలుండీ కర్ణునిముందు నిలువఁగలఁడా ? భుజవిక్రమము క్రమక్రమముగ క్షీణించుచున్నది. ఆ-హో, యిండు కయఁ చలింపఁడు,

చ. బెదరడుచెక్కిటన్ జెమట బిందువులూరవు తూపులేసినన్
జెదరడువాఁడిమింగలుగు చిల్కులునాటిన వేడియూర్పులన్

కర్ణవిక్రమము.

బొదలఁడు, తూణమందుఁగల ముల్కులఁ, గైకొను వేళనైననుం
గదలఁడు? మేలుమేలవుర! కర్ణుని విక్రమ మింతయొప్పునే.

కృష్ణుఁ:-అర్జునా! దీనికై యింతవిచారింపనేల ? సంరంభముడిగి
శాంతుండవై యుద్ధమొనర్చుము.

ఉ. పర్యవసానమే సరణి భాసిలునోయను చితఁదక్కి, లో
స్థైర్యముబాదుకొల్పి ధృతి దప్పక యాశకు లొంగకుండ నీ
కార్యము నీవొనర్పవలె; కాలముఁబట్టిఫలించు; లోకమం
దార్యులు కార్యసాధకులు యత్న మొనర్చక మానరెయ్యెడన్.

అర్జుఁ:-కృష్ణా! ఈ యవమానమెట్లుసహింపవచ్చు. దేవేంద్ర
దత్తమైన కిరీటము....

కృష్ణుఁ:-అందులకు విచారింపనేల ? శల్యుని ధర్మమాయని బ్రదికి
నాడవు, సంతసింపుము.

అర్జుఁ:-ఆచార్యమనమున్నట్లు కర్ణుఁడెట్లుగ్రహించెను.

కృష్ణుఁ:-చారులవలన నెఱింగి మనలఁ దార్కొనియెను.

అర్జుఁ:-తార్కొనెఁబో. మగుడ రథముఁదొలంగించి పాటివచ్చుట
కీర్తికి గళంకముకాదా!

కృష్ణుఁ:-అర్జునా! సమరమున సమయానుకూలముగ వ్యవహరింప
వలెను.

ఉ. కోల్పులిపోల్కి మైమఱచి రోసము పెంపునవైరియుద్ధమున్
సల్పుతఱిన్ తొలంగఁదగుఁ జాలశుభంబగు; దాకెనేని సం

కర్ణవిక్రమము.

కల్పము సిద్ధిఁజెందునె? న గంబులు బీటలువాటి బ్రద్దలా
పొల్పునవెట్టఁగ్రాలెడు నభోమణిబారికి నగ్గమాదురే ?

(అంత దృష్టమృత్యుఁడధిక సంరంభమునఁ బ్రవేశించి)
జయము. జయము. కృష్ణా! జగద్బాంధవా!

కృష్ణుఁ:- (తనలో) ముఖవైఖరిఁజూడ నుల్లాసముగఁ గన్పట్టుచున్నది.
(ప్రకాశముగ) పాండవసేనాధిపతివచ్చు కార్యమెట్టిదియో

అర్జుఁ:- (తనలో) ఇతఁడు కర్ణునకు భీతిలివచ్చినట్లు దోచుచున్నది.
దృష్టఁ:- ఏమనిచెప్పఁదగు. మనకు శుభకాలము సొప్పొప్తమైనది.

గీ. అడుసు మిక్కిలి పెంపొందు మడుగునందు
మదగజంబు తగుల్వడు మాడ్కినహహ
భూసురుని శాపకారణం బునను కుంఠె
సంగరస్థలిఁ గర్ణుని స్వందనంబు.

కృష్ణుఁ:- అట్లయినచో నీ శుభవర్తమానము పాండవాగ్రజునకుఁ
దెలియఁజేయుము.

దృష్టఁ:- ఇప్పుడే (అని నిష్క్రమించును.)

అర్జుఁ:- కృష్ణా! సొకల్పసిద్ధుఁడవు.

కృష్ణుఁ:- నీవు జయోదిరను బెండ్లాగుటకు సిద్ధముగ నుండుము.
(ఆటోపమున శల్యునితోఁ గర్ణుఁడు ప్రవేశించి కీడిఁజూచి)

ఉ. పాటినివేలరా హరుని బల్మినడంచిన బాటుమిన్న! వి
స్తారయశోవిశాలురగు క్షత్రియులెల్ల హసింపఁజాప తూ

కర్ణవిక్రమము.

ణీరములూని భీతిలిజుణింగితివే మగవాడవార! దో
స్సారమడంగెనే శరము చాపము తూణముఁ ద్రుప్పునట్టెనే.
(అని కృష్ణుఁజూచి తిరస్కారముగ) ఓహో! శ్రీకృష్ణభగవానుడా!

సీ. ఎవనిప్రతాపాన్ని కింధనమై భస్మ
మయ్యె శత్రువుల శ స్త్రాస్త్రసమితి
ఎవ్వని దోశ్శక్తి పృథ్వీశ గళరక్త
ధారల గట్టునఁ ద్రావి తేనై
నెవ్వని తురగ మత్తేభ భటపద ర
జఃపాలి నినుఁడు సంచన్నుడయ్యె
నెవ్వని హుంకార హేరాళ రవమున
బ్రహ్మాండ భాండంబు బద్ధలయ్యె

గీ. నెవని ధాటికి బెగ్గిలి కృష్ణుడనెడి
యాదవేంద్రుండు వారాళి యందుడాగె
నట్టిబలుని జరాసంధు నణచి నట్టి
కర్ణుడిదెవచ్చె జయలక్ష్మిఁ గైకొనంగ.

శల్యుః—కృష్ణా! నిన్నాశ్రయించిన జయలక్ష్మి మాకిప్పుడొసంగక
తప్పదు.

కృష్ణుః—ఇంతకుపూర్వమే అర్జునుఁడుగైకొని విజయుడయ్యెను
కర్ణుః— (అర్జునునిజూచి) ఓహో! అర్జునా! ఈపలుకులకు
గర్వింపకుము.

కర్ణవిక్రమము.

చ. భవుని నిరాకరింపఁగల బాహుబలుండితఁడంచు నీ తునూ
దృవునిధనుస్సుద్రుంపఁబలు పల్కుల నెక్కులువెట్టు నాఘటో
దృవుని వధింపఁజాలని కతంబున నేమియుఁ జేయనట్టి సైం
ధవునివధించు నీదు బలదర్పములెవ్వఁడెఱుంగకుండునో.

అర్జు:-ఎవఁడెఱింగిన నెఱుంగకున్న నీవెఱుఁగుదువు.

కృష్ణ:-నిస్సందేహముగ.

కర్ణ:-అవునవును. కృష్ణా! నేనెఱుఁగుదును. నేనే యననేల లోక
మెఱుఁగును.

చ. తనదుపరాక్రమంబణఁగఁ దాఁక్కొనఁజాలక జంకి బెగ్గిలన్
గనుఁగొని యుగ్రమూర్తి వయి కైదువుఁబూనిన నిన్నుఁబట్టి, నీ
మనుమడఁబ్రోవుమంచు బ్రతి మాలి శిఖిండిని మున్ను బెట్టి, శాం
తనువధియించు కీడి బల దర్పము లెవ్వఁడెఱుంగకుండునో.

అర్జు:-ఓరీరాధానందనా! నిన్ను నే గణించువాడఁగాను.

గీ. కాలునింబోలు వీరుల కండక్రొవ్వ
ణంచి భువినిమించి పరాక్రమించినాడ
నాదినారాయణుండు క న్నాకునాకు,
రాశవధియింతుఁగర్ణ! నీ రణము తృణము.

కర్ణ:-శ్రీకృష్ణా! నాదినారాయణుండగును. నీవొక వీరుండవగుదువు.

శా. నానారాజ వితాన సేనలకు న న్యాయంబుగా యుద్ధసం
ధానంబున్ బొనరించి యందునొకపె ద్దంజూచి వంచించి య

కర్ణవిక్రమము.

వానినిండుంచి“యితండుదైత్యుఁడుమహాపాపాత్ముఁడు”చెల్లెడన్

ఏనే దైత్య కులాంతకుండ నను నీ కృష్ణుండు శ్రీవిష్ణువే.

కృష్ణుః—కర్ణా! ఎందులకీ యక్కఱకురానిపలుకులు.

శల్యుః—కీడి ములుకులు బుద్ధిచెప్పినఁగాని యీ పలుకులు కట్టు

నడవు. అర్జునా! సిద్ధముగనున్నావా ?

అర్జుః—సూతకుల సంజాతా! ఈగాండివమెట్టిదో యెఱిఁగియు నిట్లు
ప్రేలుచున్నావేమి ?

కర్ణుః—నీ గాండివమెట్టిదయ్య నాకేమి భయము.

ఉ. దండమునుం గమండలము దాలిచిచోరయతీశ్వరుండవై
కొండలనక్కిచానల తగుల్కొనిపోవు బొజుంగుమిన్న! యు
ద్ధండ శరాసనాది శర తండముగైకొని వచ్చినంతనే
నిండుమగంటిమిందొఁగి నీకు భయంపడ నీశ్వరుండనే ?

శల్యుః—కర్ణా! ఎందులకీపలుకులు. రథము కుంగెఁగదా! నామాట
వినుము. అర్జునుని శరణువేడుము.

కృష్ణుః—శరణమా ? మరణము.

అర్జుః—ప్రోవుమనినఁ బోచువారలెవరు!

కర్ణుః—ఓహో ! యేమియీ శూరత్వము.

ఉ. భీరుడగానునేనురణ వీరుడ, శూరుడ, శత్రులోక సం
హారుడఁ సూరిసజ్జనవి హారుడ, ధీరుడ, భూరిభీకరా
కారుడ, వైరిభీకరుడఁ గర్ణుడ భాస్కరతుల్యవర్ణుడన్
ధీరుడవైనచోననువ ధింపుము నింపుముకీ ర్తిచంద్రికల్.

అర్జుః—సూతసుతుని వధించుట యొక్కష్టమా.

కర్ణవిక్రమము.

కర్ణ:-ఆబింకమెట్టిదో చూచెదఁగాక శల్యా ! శీఘ్రముగవెడలి
యింకొకరథముఁ గైకొనిరమ్ము.

కృష్ణ:- అట్లువలనుపడదు. శల్యా! కదలితివేని నీ కంఠముఁద్రెళ్ళి
భూమిపైఁబడును.

కర్ణ:- ఛీ! ఛీ! కృష్ణా.....

కృష్ణ:-మఱియొండు రథముఁదెచ్చుటకుఁ గాలమొసంగము.

కర్ణ:-కారణము.

అర్జు:-భర్తనిమోహరించి మించిన నాభాణములు నీ పాణము
లకుఁ దత్తటిల్లుటయ ముఖ్యకారణము.

కర్ణ:-ఒకరురథముపై, నొకరుక్రింద-ఇయ్యది రణధర్మమా!

కృష్ణ:-కర్ణా! ధర్మప్రసంగ మెత్తకుము.

చ. మదమున భీమునింబిలుకు మార్పఁదలంచుట మీకుధర్మమే
బెదరకద్రొపడిం బరిభవింపఁదలంచుట మీకు ధర్మమే
షదువురుఁగూడి యొక్క పసి పాపనుజంపుట మీకుధర్మమే
కదనమునందు నిన్గవిసి కంఠముఁమ్రించుట మాకధర్మమే.

కర్ణ:- అట్లయిన మీరుపోరుటయు నధర్మమే.

అర్జు:-ఏమీ! మారాజ్యమునకై మేము పోరాడుటయధర్మమా !

కర్ణ:-కొవ్వొ జూదమాడి యోడిన రాజ్యమెట్లువచ్చును ?

కృష్ణ:-రాజ్యము వీరభోజ్యమనియూహించి పోరాడుచుంటిమి.

కర్ణ:-రాజ్యము వీరభోజ్యమగుఁగాక. కాదనియనువారలెవరు ?

మేలుచేయువారికిఁ గీడుచేయుట యెచ్చటిధర్మము ?

కర్ణవిక్రమము.

అర్జు:-ఔరా! పాపము. కౌరవులు మాకు మేలు చేయుటకటియో?

కర్ణ:-ఓరీ! కృతఘ్న! నీవుమఱచితివి. చెప్పెదవినుము.

చ. తనయఱపాలుగోలుపడి తమ్ముల భార్యలనోడె ధర్మనం
దనుడలద్యూతమందు; దుగ్రిదక్షితి నాథునిబిడ్డ కుందు కా
రణమునఁబోచెమిమ్ముభృత రాష్ట్రుఁడు దాస్యమునుండి; నమ్ములై
మనుచుఁగృతజ్ఞతౌటకును మారుగ బోరుటమీకుఁబాడియే ?

కృష్ణ:-ఓయీకర్ణా ! నేనొకధర్మముఁ జెప్పెదవినుము. కుటిల
చిత్తులగు కౌరవుల వధించుటరాచపాడి. నాడు ద్రౌపదిని
పరాభవించునపుడీ ధర్మమునశించెనే ? వైరుల నెట్లుతన
మారణమొనర్చుట మా రణధర్మము.

గీ. జలధరమునుండి తొలగు వ ర్షంబుఁబోలి
ధర్మమనునది యతి పవి త్రంబయగును
అవనిఁబడు వర్షధారల యట్లు, పాప
కర్ములంజేరి ధర్మ మ ధర్మమయ్యె.

అర్జు:-కర్ణా! పారిపోవుటకుఁ బ్రయత్నించుచుంటివా యేమి ?

శల్య:-అర్జునా! కర్ణునిస్వభావము బాగుగ గ్రహించితివి. కర్ణా!
ప్రాణము పోయినఁబోవుఁగాక పరుగిడవలదు. వీరుడవని
నమ్మి నీకుసారధి నైతిని. నాకుఁదలకొట్టినట్లున్నది.

కర్ణ:-అవును. రాజద్రోహులకుఁ దలకొట్టుటయేశిక్ష.

(అని యర్జునుఁజూచి) ఓరీ! గర్వాంధా! బృహన్నలా!

కర్ణవిక్రమము.

ఉ. స్థాణుని మెప్పుజెందిన మ దంబునమిన్నును మన్నుగానవా
 స్థాణువువచ్చుగాక నిను సంగరరంగమునందు దీర్ఘ ని
 ద్రాణునిజేతు నా శితశరంబు భయంకరవహ్నికీలలన్
 బాణముఁదూణమున్ బయిని ప్రాణములన్ దహించు నెంతయున్

అర్జు.-బౌరా! ఏవరైన నవ్వుదుర నెడి సిగ్గెన లేకపోయెగదా ?

మ. హరిమత్సారధియంట, వానర కులాధ్యక్షుండుడాలంట, సంగరసంక్రీడలగీర్తిఁగొంటినట, యీ గాండీవముంబూని, యీ శ్వరుమెప్పించినబల్లిదుండనట, హా పాపంబు! సూతుండు నన్ బరిమార్పంగలడంట, భీహరిణమా! పంచాస్యముంఁగూల్చెడిన్.

కర్ణు.- అర్జునా! నీవెంతటి స్వాతిశయముఁగలవాడ వయ్య ధర్మ యుద్ధముననన్ను జయింపఁజాలవు. కృష్ణుని ప్రేరణమున నీవు నన్నధర్మమునఁ జంపుదువుగాక. అయ్యది నీవు నన్ను జయించి నట్లుకాదు. ఇంతకు మీరధర్మయుద్ధమునకుఁ బాలుపడి గ్రహించునది మాయుచ్చిష్టముగాని యొండుగాదు.

ఉ. ఇష్టమువచ్చినట్టుల న నేకవిధంబుల మేము ప్రీతి ను
 త్కృష్టముగా ధరాతలము నేలిసుఖంబులఁ జెందినాము; సా
 తుష్టినిమీరు చుట్టముల తోడను మేముభుజించి త్రోయును
 చ్చిష్టపుఁగూడుమెండుగ భు జింపుడుకృష్ణుఁడు సంతసింపగన్.
 (తనలో) ఇఁక మొండిపల్కులతో నేమిఫలము ?

ఉ. ఎంతటియుద్ధ భారము వ హించెనొ నాదురధంబుకుఁగె, నా
 పంతమణంగె; గౌరవ నృపాలుని పెంపుదొలంగె; నాజి వి

కర్ణవిక్రమము.

క్లాంతినిచుక్కిసేన; జయకాలము పాండవపక్షమయ్యె; న
త్యూతముఁజెందె బల్మియు; ని రాశవహింపుటకింకశంకయే.

గీ. విధిబలీయంబు రణమున రథము కుగ్రింగె
నాగ్రహమణంగె వైరాగ్య మావహిలై
భారమయ్యెనహింప శ రీరమెల్ల
చాఁదలంచితి నాకేల జయజగీష.

పర్యవసావమెట్లున్నను—నావిధి నేనొనర్చకతప్పదు

ఉ. భవ్యులు పాండునందనులు పాడియెఱిగినవారు; వారిబాం
ధవ్యమునాకు భావ్యమయి నన్ కురునాథునిచెల్మి కల్మిఁగ
ర్తవ్యముపోరితంబ; సమ రంబానరించి ప్రరాకమించెదన్
నవ్యయశోవిలాసమున నాకసుఖాతిశయంబు లందెదన్ .

(పకాశముగ) అర్జునా! జాలమెందులకు ?

ఉ. గాండివముంగలట్టి త్రిజ గన్నతబాహుబలుండవీవు; నూ
తుండనునేను, నీకుఁగల దోర్బలసంపద తెల్లమయ్యె; గో
దండివినీవు; నేనుగదఁ దాల్చితి; నిన్నుజయితు; నాగదా
దండము కాలదండము; ర ధంబిలఁగుగింగినఁ జేవక్రుంగునే ?

నీవొకరహస్యము గ్రహింపవలసి యున్నది. దురదృష్ట
వశమున నేఁజచ్చెదంగాక. “ కర్ణనిజయించితి ” ననుగర్వము
నీకెంతమాత్రమువలదు. విన్నావా ?

సీ. కపటభూసుర వేష గాతుఁడై, దేవతా

ధ్యక్షుఁడు ననునొంప దక్షుఁడయ్యె

కర్ణవిక్రమము.

ధాత్రీసురేంద్రప విత్రజహర్షోభూత

శాపంబు జ్యముక్త రోపమయ్యె
నరములఁగాఁగ్గించి పాండుభూవరుమనో

హర్త్రినాయెడఁ బ్రాణ హర్త్రీయయ్యె
వైరియై దోహియై సారధ్యము వహించి

శల్యుండు హృచ్చల్య తుల్యుడయ్యె
గీ. రథముక్రుంగె, భవన్ననో రథము సిద్ధిఁ
జెందె, నాడెందమున ధృతి డిందె; మీకు
ముదముగూర్పఁగృష్ణుఁడు కొంత మోసపుచ్చెఁ
గాకయున్నయేపాటి నీ కండబలిమి ?

గీ. రథముక్రుంగిన నేమి యా యుధములేక
యున్న నేమి నామేని దు మ్మొడుచాలు
నీకుఁబ్రక్కలో బల్లెమై నినువధింప
మల్లచఱచితి రమ్మ నీ మదమణాతు.

(అనికర్ణుండు నిష్క్రమించును.)

కృష్ణః.—అర్జునా! వేగమే వీనిశిరముఁదునుమవలయు.

అర్జుః.— కృష్ణా! ఈరాజ్యలక్ష్మికినై మగుడ నధర్మకార్యముల
నెన్నిటిఁజేయవలెను. భీష్మద్రోణులఁజూపు కిల్చిషము
చాలదా ?

ఉ. కేలునడంకుచుండెఁగడు; గీతల నించుక యభ్యసించి చు
ట్టాలవధించినాడ నకటా! యదిచాలదె? చాలుఁజాలు నీ

కర్ణవిక్రమము.

యాలము; రాజ్యనైభవ సు ఖాళిశయములు కాసఁజేసి, యే
లీల వధించెదన్ రథములేక దురంబానరించు కర్ణునిన్.

కృష్ణ:—అర్జునా! మారుమాటాడకుండ యుద్ధమంతమగుదాక నే
నుడువునట్లు గావించుచుండుము. యుద్ధానంతరము సర్వము
నీకు బోధించెద.

అర్జు:—నీవాజ్ఞాపింపఁగాదనియందునా? మున్ను గావించిన దోషము
లలో నిదియెంతటిది ?

ఉ. పిన్నటినాటినుండి ననుఁ బేరిమి పెంపుననాదరించి, నా
యన్న, కుమార!రార!యని యాదటముద్దులఁగుల్కు శౌర్య సం
పన్నిధి, భీష్మునిన్ విజిత భౌర్గవరామునిఁ జంపి నట్టి నా
కెన్నిక యున్నెకర్ణుడనఁ ? గృష్ణ! కడుంగడుఁదప్పుఁజేసితిన్.

ఉ. చెప్పెసమస్తవిద్యలను, శిష్యులలో ననుఁ బెద్దఁజేసె, నా
తప్పులనోర్చె, నేర్పెరణ ధర్మము మర్మము నట్టియొజ్జకున్
ముప్పుఘటిల్ల మేల్మొటచు మోఱకుఁబోలిక మిన్నకుంటి; నే
నిప్పుడు కర్ణునిందునుమ నేటికి జంకెదఁ బాపచిత్తుడన్.

కృష్ణ:—అర్జునా! ఈ విచారముతో నిపుడు లాభమేమి ?

గీ. పాపపుణ్యంబులెల్ల నా వలనెఱుంగ
వచ్చు; మేటిసింగంబుచేఁ బడినతటిని
కరుణవహియించి కుందువేఁ టరులు గలరె ?
ఎట్టిదో టాత్రధర్మమీ వెఱుంగవకట.

అర్జు:—నీయాజ్ఞ నుల్లంఘించెదనా ?

కర్ణవిక్రమము.

కృష్ణుః—శీఘ్రముగనడువుము.

(అని యర్జునుని కరముబట్టుకొని కృష్ణుఁడు నిష్క్రమించును.)

శల్యుః—అబ్బ! ఇప్పటికి కృష్ణార్జునసంవాదము ముగిసినది.

కర్ణుఁడుచచ్చుట నిశ్చయము. (అని తెరవైపుఁజూచి)

ఔరా! విరధుఁడైనను కర్ణుఁడెట్లు యుద్ధముఁజేయుచున్నాఁడు.

మేలు మేలు కర్ణా!

గీ. రాజధర్మంబుఁబాటించి రణమొనర్చి

నిష్కళంకయశమ్మున నెగడితీవు

ద్రోహముఁదలంచి నిను నిరు త్సహుఁజేసి

యశముఁగాంచితి నెయ్యది యధికమగునా?

అహహ! మఱియేమున్నది. కర్ణునకుఁ గాలముసమీపించినది.

గీ. యమభటోదగ్గి దంష్ట్రాచ యంబుఁబోలి

కూగిర బడబాగ్నికీలల కొలఁదిఁగాంచి

మించిభండనస్థలి నాకొ మించి, విజయ

కనకపుంఖాస్త్రసంఘంబు కర్ణుఁజెనకు.

ఇట్టిదారుణకార్యముఁ జూచుటకు నాకనులు గావించిన

పాపమెట్టిదో?

గీ. వైరిరాజమండలకాంతి సమ్మఁజేసి

కౌరవాధీశుహృదయ పం కజముచకొడ

యుఁడయి మృత్యువన్ గాలాహి యొడిసిపట్ట

గర్ణమార్తాండబింబంబు కాంతిఁదొలఁగె.

కర్ణవిక్రమము.

ఎప్పటికెయ్యది రానున్నదో యెఱుంగ నేరకగును? అహహా!
చూచుచుండ దుఃఖముప్పొంగుచున్నదికదా ?

గీ. స్వభుజదర్పాబు స్వప్రతా పంబుఁదలఁచి
మనుజుఁడొనరించుఁగార్యంబు; మంచిదైన
నధికుఁడననొప్పుఁ, గీడైన నల్పుఁడగును
సకలజనులు వశులుకాల చక్రమునకు

సీ. తనచాపరోపప్ర తాపవహ్నికి మేరు
భూధర మపరంజి పూదెగాగ
తన శాంతవదనంబు ననజారివెలిరి
కౌరవ కైరవ గణముఁబెనుప
దనదానసుగుణంబు ధరణీసురులకెల్ల
మహినిగీర్వాణదు) మంబుగాగఁ
దనయశఃకౌముదీ తండంబుభాస్వచ్ఛ
రచ్ఛంది)కాడంబ రము నణంపఁ

గీ. ప్రాజ్యకౌరవసామ్రాజ్య వైభవమునఁ
బూర్వమండలాధిపతుల పాలుపుఁగాంచి
పాండునందనుల యదృష్ట వశమువలనఁ
గర్జుఁడిదె పోవుచున్నాడు కాలపురికి.

(తెరలోకలకలము.)

శల్యుః—అహహా!! ప్రమాదము సంభవింపుచున్నదే? కర్ణుఁడు నేలఁ

కర్ణవిక్రమము.

గూలిన కారణంబునఁగూరునైనయము దైనయముఁజెంది పంచ
బంగాళమైనది. కర్ణునిఁజూపితి నను సంతోషమున నర్జునుఁడు
ధర్మరాజు పజ్జకేగుచున్నట్లున్నది. భీముఁడు కురునైనయ
ములపైఁ జెలరేగుచున్నాడు. కృష్ణుఁడు కర్ణునిపజ్జ నిలిచి
యున్నట్లున్నది. ఇంక నేనాలసయముఁ జేయఁజనదు. ఓకౌరవ
యోధవరులారా!

ఉ. ఇంచుకతాల్మిఁబూనుఁడు, జ యించెద మీకు జయంబు నేడుగా.
వించెద, నాబలంబుగని పించెద రాజున కెల్లరాజ్య మి
ప్పించెద, శత్రురాజుల శ పించెద, నాజిని సింగమట్లు వ
ర్తించెద, యుద్ధభారముభరించెద, భీతిఁజలింప నేటికిన్.

(అని శల్యుఁడు నిష్క్రమించును.)

~~~~~

—:కు రు డే త్ర) ము.:—

~~~~~

(యుద్ధరంగమునఁ గర్ణుఁడు గూలి పడియుండును. కృష్ణుఁడు
శల్యుఁడు నొకయోర నిలిచియుండును.)

~~~~~

కర్ణుః—కృష్ణా! నీకోరిక నెరవేరినదిగదా ?

ఉ. వంచనయన్ హలంబునకుఁ బాండుతనూభవులన్ వృషంబులన్  
బూంచి, యస్మగ్ధురీసలిల ముల్ రణభూమిని జల్లి సాగు గా

## కర్ణవిక్రమము.

వించి, యరాతివీరగళ బీజములంతట నాటినాటి స్మృతి  
భించినయంత నేమనుభవించెదవీవు కృషీవలుండవై;

కృష్ణుః—నిశ్చయమే. ఇందు నేననుభవించుటకుఁగాదు. అది యట్లుండ  
నీవు నేఁజెప్పినట్లు పాండవులఁజేరియున్న—

కర్ణుః—కృష్ణా! ఆవిచారము నాకు సుంతయులేదు.

మ. జననాథుండతఁడేను సూతకుల సంజాతుండ నట్లయ్యుఁ, బే  
ర్మినిరావించి విశేషతోషమున మైత్రింజేసి, నన్ రాజుఁజే  
సినదురోధ్యుఁ బాసి తమ్ములనుచున్ జింతించి యాపాండు నం  
దనులంగూసుటకంటెఁజచ్చుటయె సద్ధర్మంబుగా నెంచితిన్.

మఱియు రాజ్యభోగములయం దాశక్తియు, నర్జునుఁడు  
సనువధింపఁజాలునను నదైర్యము నామనంబునలేవు.

చ. కురువిభుపేరనిభుభివి నకుంతిత బాహుపరాక్రమోన్నతిన్  
బరన్మృపులెల్లనొదలలు వంప ధ్రువంబుగ నేనయేలి సు  
స్థిరముగ రాజ్యభోగములఁ జెందితిఁ గృష్ణ! దురంబునందు నా  
దురధము క్రుంగఁగాదె ననుఁ ద్రుంచెఁగిరీటి యధర్మవైఖరిన్.

కృష్ణుః—కర్ణా! నీరథము భూమిఁక్రంగకున్న నర్జునుఁడు నిను  
జయింపఁజాలఁడని నేనునిశ్చయముగఁ జెప్పఁగలను.

శల్యుః—నిస్సందేహముగ.

కర్ణుః—కృష్ణా! ఇపుడాపలుకులవలన నేమిత్తప్రియుండును ?

## కర్ణవిక్రమము.

శా. ఘోరారణ్యముఁగాల్చి ముజ్జగము లుద్ఘోషింప, జంభారిదో  
స్సారంబున్ స్వబలాతిరేకమున నిస్సారంబుఁగావించి, హం  
వీరాగ్రేసరుఁడై ధనుస్సుగొనునా వివృచ్చునౌద్ధత్యమున్  
బీరంబున్ దుదిముట్టఁజూడఁదటి త ప్పెన్దప్పెనిర్భాగ్యుఁడన్.

మ. నరుఁడాభీష్ముని ధాటికోడిదిగులొం దన్ గాంచిచక్రంబునన్  
కరిపైసింగముమాడ్కి భీష్మునిపయిన్ లంఘించి యాటోప భీ  
కరముంజూపితివీవు; నాకు రథ మొక్కండున్నఁబంచాయుధ  
స్ఫురణంబున్ బ్రకటించిరుద్రునివలెన్ జూపింపవే శౌద్రమున్

కృష్ణుః.—కర్ణా! ఇపుడిట్లునీవు విచారించిన లాభమేముండును. నీకు  
నిర్వాణకాలము సమీపించుచున్నది. కోరికలున్నఁ దెలి  
యంజేయుము. నెరవేర్పఁబ్రయత్నించెద.

శల్యుః.—దుర్యోధనుఁడు గాపాడంబడు కోరికదక్క మరియెండు  
కోరిక కర్ణునకేలయుండును ?

కర్ణుః.—కష్టా! నాపయింగల యభిమానముచే నీనట్లనుచుంటివిగాని  
నాకుఁగోరిక లేమున్నవి ? పాండవులయందుఁ గౌరవుల  
యందునాకు సమానభావముగలదని నీవెఱుంగుదువు.  
పాండవులు గెలువంజాలిరేని నాసహోదరులు రాజ్య  
మేలఁగలరు. కౌరవులు గెలువగజాలిరే నన్నుఁబోషించిన  
దుర్యోధనుడు రాజ్యమేలగలఁడు. ఎవరైన నాకియ్యెడ  
మేలుగలదు.

## కర్ణవిక్రమము.

సీ. కన్యయై కడుఁ బేర్చిఁ గడుపారఁగాంచిన  
 కుంతి కోరినయట్టి కోర్కెఁదీర్చి  
 అల్లారఁబెంచిన తల్లిదండ్రులు సంత  
 సముఁజెంద ముద్దుముచ్చటలఁదీర్చి  
 క్రీడినెదిర్చి పోరాడునే యంచు సొ  
 దేహించు జనుల సందియముఁదీర్చి  
 పరులెల్ల దుఃఖంప నరనాథు నొనరించి  
 నట్టి సుయోధను నప్పఁదీర్చి

గీ. పాండునందనుల యదృష్ట వశమువలన  
 రథము భువిఁగుంగఁ దన మనో రథమణంగ  
 స్వాంతమునఁ జింతలేకుండ సంగరమునఁ  
 గూలి చానున్నవానికిఁ గోర్కెలేల ?

చ. వెరవరియైన యర్జునుఁడు వీరులకుం దలమానికగబు; మీ  
 దలయఁడుగాక సూతజుడ హంకృతిమై ధ్వజమెత్తివచ్చినన్  
 వెఱచెడువాఁడె?యంచుఁ గురువృద్ధులు పల్కినపల్కులెల్ల బ  
 ల్లఱపులుగాగఁ బోరితిని; యంతియచాలు భుజంగభంజనా.

అయిననీవు కోరినవాఁడవగుటచే నా యభిప్రాయము దెలి  
 పెదను. భీష్మద్రోణకర్ణుల వధించిన యధర్మమార్గమునగాక, నీవు  
 బలరాముఁడు మధ్యనర్తులైయుండగా న్యాయమార్గమున భీముడు  
 దుర్యోధనుని జయించెనేని పాండవులకు రాజ్యమిప్పింపుము.

## కర్ణవిక్రమము.

కృష్ణుః—(మందహాసమున) నాకు సహితమట్లు గావింపవలయుననియే యున్నది.

కర్ణుః— అవును కృష్ణా! నిన్నెఱుఁగుదును. (అని శల్యునిజూచి) శల్యా, నాపలుకులుగ దుర్యోధనునితో నిట్లు చెప్పుము.

గీ. కాల మనుకూలమైన భూ పాలకుండు  
పౌరుషంబునఁ గార్య సా ఫల్య మొందుఁ  
జవుటినేల నాటిన విత్తు చందమయ్యె  
మన మహాహవ సన్నాహ మనుఁగు సఖుండ.

గీ. భీమునకుఁజిక్కి తమ్ముండు పెనఁగులాడఁ  
బోవలేకుంటి, వివ్వచ్చుఁ బోరితమున  
గెలువలేకుంటి, నామైత్రి వలనఁడుదిని  
వ్యర్థమయ్యె నీయత్నంబు పార్థవేంద్ర;

ఉ. కౌరవనాథ! నీకుఁగల కల్మి నశింపకయుండ నామదో  
స్సారమునన్ విరోధులను జంపి జయేందిరఁ బెండ్లియాడనేఁ  
గోరితిఁబోరితిన్ దుదకుఁ గూలితివెడియుఁ గర్ణునాదలన్  
భారతయుద్ధమన్న యపవాదముఁజెందితిఁ జాలకుందితిన్.

మద్రినాథా! నేఁగూలితినను వార్తవినినతక్షణమే దుర్యో  
ధనుఁడు గాఢముగ మూర్ఛిల్లియుండనోపు. లేనియెడ నిచ్చటికి  
వచ్చియుండును. నీపుసత్వరముగఁబోయి దుర్యోధనునకు ధైర్యముఁ  
గొలిపి, సైన్యాధిపత్యము వహించి నేనులేనికొఱంతఁదీర్పుము.

## కర్ణవిక్రమము.

శల్యుః—అంగరాజా! నీవు గతించినపిమ్మట మఱియుద్ధమేల ?  
(అని శల్యుఁడు నిష్క్రమించును.)

కర్ణుః—కృష్ణా! ధర్మరాజు నీకొఱకుఁగాబోలు వచ్చుచున్నవాఁడు.

కృష్ణుః—కాదు. కాదు. నీవుగతించినవార్తవినియు నిజమో యబద్ధమో ప్రత్యక్షముగఁ జూడవచ్చుచున్నాడు. వైరముఁ జూపింపక ధర్మరాజు నాశీర్వాదింపుము.

కర్ణుః—వైరమొదులకు. అవశ్యమట్లానరైద.

ధర్ముః—(ప్రవేశించి) కృష్ణా! ఎందులకిచట వేచియుంటివి.

కృష్ణుః—కర్ణుఁడు జీవన్ముక్తిఁజెందు కాలము సమీపించుటచే వేచియుంటిని.

ధర్ముః—(కర్ణునిఁజూచి తనలో) అబ్బ! మన్మథశృల్యమిప్పుటికి నూడిపడినది.

(ప్రకాశముగ) అంగరాజా! నీవుమిక్కిలి ధన్యుఁడవు.

సీ. భార్గవరాముని పజ్జ శిష్యుండవై  
యఖిలశస్త్రాస్త్రంబు లరసితీవు  
కవ్వడి నెదిరింపఁగల మేటియొంటరి  
యంచు నెన్నఁగ ఖ్యాతిఁగాంచితీవు  
భూరి శస్త్రాస్త్రనైపుణ్యంబు ప్రకటించి  
పరిపాలకత్వంబుఁ బడసితీవు  
ధనము తృణంబుగాఁ ద్యాగంబుగావించి  
దానకర్ణుండనఁ దనరితీవు

## కర్ణవిక్రమము.

గీ. ధరణిగల వీరు తెల్లరుఁ దల్లడిల్ల  
స్వర్ణపుంఖానుపుంఖాస్త్ర సమితి నరులఁ  
గూల్చి, సఖుని ఋణము దీర్చి గూలితీవు  
అవని జన్మంబు సార్థకమయ్యెఁగాదె.

కర్ణుఁ:-ధర్మరాజా! యెల్లరాజ్యపాలన మొకరిస్వాధీనముననుండదు  
గదా? మావంతయినది. ఇకనీవంతున్నది.

ఉ. పాడిఁదలంచి యార్యజన నర్యులప్రాప్తుడి సంగ్రహించి, ప్రా  
జాడలమంచినెంచి జనసంఘముఁ జక్కగసంస్కరించి, మేల్  
కీమలపొల్పుఁగాంచి పటుకీర్తివహించి, ధరిత్రి మించి, ని  
న్నేడవచక్రివర్తిగఁ గ వీందుగిలుమెచ్చగ రాజ్యమేలుమీ.

(శనలో) దుర్యోధను నాశీర్వాదింపవలసిన నేను ధర్మరాజు  
నాశీర్వాదింపవలసి వచ్చెఁగదా? తుదకునాన్నేహము సుయోధను  
మోసపుచ్చినది. హాన్నేహమా!

ఉ. చంచలక్ష్మీనాదు పరి చారికయైకనుసన్నఁగొల్వఁ గా  
వించితి, దాన దానములఁ బెక్కులొనర్చి యశంబుగాంచి మె  
ప్పించితిలోకమెల్ల; రిపు వీరులుభీతిలి తల్లడిల్లి మ  
న్నించువిధంబుజేసితివి; నిన్నిపుడిట్లు పరిత్యజించితిన్.

(ప్రకాశముగ హీనస్వరముతో) కృష్ణా! ఆయాసముగ  
నున్నది..... దయయుంచుము.



## కర్ణవిక్రమము.

కృష్ణ:-కర్ణా ! అర్జునుడు నిన్నధర్మముగఁ జరిపెనని మనంబునఁ జింతిలకుము.

మ. మలమూత్రాన్వితమై నిగంతరము సంసారాబ్ధిలోఁ గుల్గి నె  
చ్చెలులంబాయు శరీరమున్ నరుడు ద్రుంచెన్; నీమవజ్రోపమో  
జ్వలసత్కీర్తి శరీరమున్ దునుమ గాశక్తుండె? యూహింప భూ  
స్థలి నీజన్మము వర్ణనీయమగు నశాంతిగలు నిక్కంబుగన్.

కర్ణ:-(ఆయాసమభినయింపుచు) నారాయణ. నా...రా.....  
(అని దీర్ఘవిశ్వాసమువిడిచి విగతజీవుండగును )

కృష్ణ:-ధర్మరాజా! నిష్కారణముగ నన్ను నర్జునుని దూషించితివి.  
ఇప్పుడు నీకోరిక నెరవేరినదిగదా?

ధర్మ:-కృష్ణా! కర్ణుడు గతించినందులకు సంతోషమునకు మాఱు  
దుఃఖ ముప్పొంగుచున్నది.

కృష్ణ:- దయార్ద్ర హృదయుడవుగనుక-ధర్మరాజా! భారత  
యుద్ధము కర్ణునితోనే యంతరించినది. ఇంకనీవు పట్టాభి  
షేక ప్రయత్నము—

(అంతఃదెరలో-ఓకొరవ యోధ వరు లార !)

ఉ. చచ్చినయంగభూవిభుని స్థానమునందుఁగొఱుతఁ దీర్ప నే  
వచ్చితి; భీతిఁదక్కినెఱి వాఁడిమివేఁడిమి లావు చూపి వి  
వ్వచ్చునిభీమునింగవిసి వైరము తోరముగాఁగఁ బోరు డిం  
పచ్చుపడంగ భూరి విజయంబు రయంబునఁ బొందుడేపుమై.

కర్ణవిక్రమము.

కృష్ణుః—ధర్మరాజా ! శల్యుఁడు పైన్యాధిపత్యము నహించెను.  
నీవంతవచ్చినది. రథివై యుద్ధముఁజేయవలసి వచ్చును.  
ధర్మః—నీవుండగా నాకేమిభయము. సిద్ధముగనున్నాను. రమ్ము  
(అని యిరువురునిష్క్రమింతురు.)

గద్య॥ ఇది శ్రీమద్భాగవతుల నృసింహశర్మ విరచిత  
కర్ణవిక్రమమును యాపకంబున పంచమాంకము సర్వము

సంపూర్ణము.

—:శ్రీరామార్పణమస్తు:—

ॐ

ద్వితీయ ముద్రణము.

శ్రీ రామ ముద్రాణాలయము,  
బరంపురం (గంజాం.)